

ರಾಣಿ ಲಕ್ಷ್ಮಿಬಾಯಿ

జాతీయ జీవిత | గంథమాల

రాణీ లక్ష్మీబాయి

మూలం :

బృందావన్‌లాల్ వర్మ

అనువాదం :

శ్రీమతి సరస్వతి శర్మ



సోషల్ బుక్ ట్రస్ట్, ఇండియా

ప్రథమ ముద్రణ 1971 (శక 1893)

ద్వితీయ ముద్రణ 1991 (శక 1912)

© బృందావన్‌లాల్ వర్మ, 1968

RANI LAKSHMIBAI (*Telugu*)

రూ. 13.50

డైరక్టరు, నేషనల్ బుక్ ట్రస్ట్, ఇండియా,

ఎ-5, గ్రీన్ పార్కు, కొత్త ఢిల్లీ-110 016 చే ప్రచురింపబడినది.

1

మహారాష్ట్రదేశంలో సతారా దగ్గర వాయీ అనే గ్రామం ఉంది. 1818 వరకు పదవిలో ఉన్న పీష్వాకాలంలో ఆ గ్రామవాసి ఆయన కృష్ణారావు తాంబే ఉన్నతపదవిలో ఉన్నాడు. కృష్ణారావు తాంబే కొడుకు బలవంత రావ్ తాంబే పరాక్రమవంతుడు. పీష్వా సేనలో గొప్ప పదవిలో ఉన్నాడు. బలవంతరావుకు ఇద్దరు కొడుకులు - మోరోపంత్, సవాశివ్. వీళ్ళిద్దరూ పూనాలో పీష్వా దర్బారులో ఉండి ఆయన కృపకు పాత్రులై నారు.

రెండవ బాజీరావు పీష్వాలలో చివరివాడు. 1818 లో ఆంగ్లేయులు ఆయన పీష్వాపదవిని రద్దుచేసి సంవత్సరానికి ఎనిమిది లక్షల రూపాయల పెన్షను, బిటూర్ అనే గ్రామం జాగీరుగాను ఇచ్చారు. బాజీరావు బిటూర్ వచ్చి అక్కడే స్థిరనివాసం ఏర్పాటు చేసుకున్నాడు. బాజీరావు తమ్ముడు చిమాజీ అప్పా కాశీ వెళ్ళిపోయాడు - పూనాలో తమదంటూ ఏమీలేదు కనుక. చిమాజీకి మోరోపంత్ తాంబేమీద అమితమైన దయ. అందువల్ల మోరోపంత్ కూడా చిమాజీతో కాశీవెళ్ళి అక్కడ ఆయన వ్యవహారాలు చూస్తూ వుండేవాడు. అందుకుగాను అతనికి 50 రూపాయల జీతం లభించేది.

మోరోపంత్ తాంబే భార్యపేరు భాగీరథీ బాయి. ఆమె చాలా గుణవంతురాలు. తెలివికలది, అందమైనదీ. వారిద్దరికీ ఒక కుమార్తె కలిగింది. బాల్యంలో ఆమెకు మనూబాయి అని నామకరణం చేశారు. 1835 నవంబరు 19 కి సరియైన విక్రమ సంవత్సరం 1891, ఆశ్వయుజ దహాళ చతుర్దశినాడు

ఆమె పుట్టింది. తరువాత ఈమె లక్ష్మీబాయిగా భారతదేశంలో ప్రసిద్ధి కెక్కింది.

మనూకు నాలుగేళ్ల వయసులోనే భాగీరథీబాయి కాశీలో చనిపోయింది. కొన్నాళ్లకు చిమాటీ అప్పకూడా చనిపోయాడు. దానితో మోరోపంత్ కు తన కుటుంబపోషణకు ఇంకేవిధమైన మార్గమూ లేకపోయింది. అప్పుడు బాణీరావు అతనిని కాశీనుంచి బిరూర్ కు పిలిపించాడు. పీష్వాకు అతనంటే చాలా ఇష్టం.

మనూ ఆలనా, పాలనా అంతా మోరోపంత్ చేయించాడు. ఆయన మనూని పుత్రునికన్నా అధికంగా పెంచాడు.

మనూ చాలా అందంగా ఉండేది. అందుకని బాణీరావు ఆమెను చిన్న తనంనుంచీ “చబీలీ” (సుందరీ) అని పిలిచేవాడు.

బాణీరావుకు సంతానం లేదు. అందుకని ఆయన నానాలోండ్లాపంత్ అనే అతన్ని పెంచుకున్నాడు. నానా అన్నదమ్ములు ముగ్గురు - నానా, బాలారావు, రావుసాహెబ్. నానారావు బిరూర్ లో చాలా తక్కువగా ఉండేవాడు. ఈ మగపిల్లలిద్దరూ మనూ కంటే వయసులో పెద్దవారయినా వారు ముగ్గురూ కలసి కనరత్తు చేయడం, కత్తి తిప్పడం, తుపాకీ పేల్చడం, గుట్టపుస్వారీ చెయ్యడం వంటివి బాగా నేర్చుకున్నారు.

మనూ చిలిపితనమూ, పట్టుదలకల పిల్ల. అయినా సునిశితమైన బుద్ధి కలది. వయస్సుకు మిగిలిన వారిద్దరికన్నా చిన్నదయినా, కుస్తీ పట్టడం, కత్తి తిప్పడం మొదలయినవాటిలో వారికన్నా ప్రజ్ఞ కలది. ఆడపిల్లలతో అంతగా స్నేహం లేకపోవడంవలన ప్రీతహజమైన సిగు, బిడియం, నంకోచం ఆమెకు దూరంగా ఉండేది.

నానా తనకు సంవత్సరానికి వచ్చే ి లక్షల రూపాయలు సుఖంగా జీవనం చేయడానికి సరిపోతాయనుకునేవాడు. బాణీరావుకు ఈ ఉపకారవేతనం

‘ఆయనకు, ఆయన కుటుంబానికి’ ఇవ్వబడింది. ఏ ప్రయత్నమూ లేకుండానే వంశత్సరానికి ఎనిమిది లక్షల రూపాయలు వస్తుంటే ఇంకా దురాశకుపోయి కష్టాలను ఎందుకు ఎదురు తెచ్చుకోవడం అని నానా ఉద్దేశ్యం.

అంత చిన్నవయసులో కూడా మనూ ఇలా ఆలోచించేది కాదు. చత్ర పతి శివాజీ మొదలయిన ఆధునిక వీరులనుగురించి, అర్జునుడు, భీముడు మొదలయిన పురాణ వీరులనుగురించి ఎప్పుడూ ఊహించుకుంటూ ఉండేది. ఆ ఊహ ఆమెకు ఒక విశిష్టమైన ప్రేరణను కలుగజేస్తూ ఉండేది.

2

వర్షాకాలం గడిచిపోయింది. కార్తికంకూడా అయిపోతూ ఉంది. సూర్యుడు అస్తమించడానికి కస్త వ్యవధి ఉంది. బిరూర్ గ్రామానికి వెలువల గంగాతీరాన ముగ్గురు అశ్వారోహకులు వేగంగా వస్తున్నారు. అందులో ఒకామె మిగిలిన ఇద్దరికంటే చిన్నది. ఆమె వయస్సు 12 సంవత్సరాలు. మగపిల్ల లిద్దరూ ఆమెకంటే కొంచెం పెద్దవాళ్లు.

పెద్దవాడు ముందు వెళ్లాడు. బాలిక తన గుఱ్ఱపువేగాన్ని హెచ్చిస్తూ, 'చూస్తాను, ఎలా ముందుకు వెడతావో!' అంటూ తాను ముందుకు వెళ్ళి పోయింది. రెండవ అతను వేగం హెచ్చించాలని ప్రయత్నం చేశాడు. కాని అతని గుఱ్ఱానికి ఎదురుదెబ్బ తగిలి అతనిని ఒక్కసారిగా కింద పడ వేసింది. ఎండిన చిన్న కొమ్మ ఒకటి అతని నుదిటికి కొట్టుకుంది. రక్తం వస్తోంది. గుఱ్ఱం అతనిదగ్గర ఆగకుండా పరుగెత్తింది.

ఆ కుర్రవాడు 'మనూ, ఓ మనూ! చచ్చిపోయాను' అంటూ అరిచాడు. ఆ బాలిక మనూ అన్నమాట. మనూ వెంటనే తన గుఱ్ఱాన్ని ఆపింది. వెనక్కు తిరిగి వచ్చింది. గుఱ్ఱం దూకి అతనివంక అదేపనిగా చూడ సాగింది.

'గాభరా పడకు, భయమేమీ లేదు. గాయమంత పెద్దదికాదు' అని మనూ నెమ్మదిగా, మృదువుగా అంది. ఇంతలో మూడో అశ్వారోహకుడు వారిని చేరుకున్నాడు. ఈ దృశ్యంచూసి దెబ్బతిన్న అతనివంక తడదడుతూ చూశాడు.

'నానా! దెబ్బ తగిలిందా?' అని అడిగాడు.

దెబ్బతిన్న వ్యక్తి నానా ఖోందూ. రెండవవాడు తాంశ్యా తోపే.

‘పెద్ద దెబ్బకాదు. ఇప్పుడే-కోటలోకి వెళ్లగానే-పట్టి వేస్తాను. చాలా తొందరగా తగ్గిపోతుంది’ అన్నది మనూ.

‘నన్ను ఎలా తీసుకొని వెడతావు మనూ?’

‘లే. లేచి నా గుఱ్ఱంమీద కూర్చో. నేను కళ్లెం పుచ్చుకుంటాను. నిన్ను నేను వెంట ఉండి తీసుకుపోతాను.’

‘నా గుఱ్ఱం ఎక్కడ ఉంది?’

‘పారిపోయిందిలే! లే! నా గుఱ్ఱంమీద కూర్చో’ అంది మనూ. నానా లేచాడు. మనూ ఒకచేతిలో గుఱ్ఱపు కళ్లెం పుచ్చుకొని ఇంకోచేత్తో నానాని గుఱ్ఱంమీద కూర్చోబెట్టింది. తానుకూడా అతనికి వెనుకగా ఎక్కికూర్చొని త్వరగా గుఱ్ఱాన్ని నడిపించి. తాంత్యా తోపే వారికి వెనుక విచారంగా బయలుదేరాడు.

కోటగుమ్మం దగ్గరకు రాగానే ఒక వృద్ధుడు, ఒక మధ్యవయస్కుడు అక్కడకు వచ్చారు. గుఱ్ఱం అంతవేగంగా రావడంతో ఏదో ఆపద సంభవించి ఉండవచ్చునని వారిద్దరూ భయపడ్డారు. వృద్ధుడు పట్టువస్త్రాలు ధరించి, మెడలో ముత్యాలహారం వేసుకుని ఉన్నాడు. ఆయనకు కళ్లు సరిగా కన్పించడంలేదు. ఈయన రెండవ బాజీరావు పీష్వా. రెండవవ్యక్తి మోరోపంత్ తాంబే-మనూ తండ్రి.

‘మోరోపంత్! వాళ్ళంతా వచ్చారా?’

‘వచ్చారు ప్రభూ!’ అన్నాడు మోరోపంత్.

ఇంతలో అశ్వారోహకులు దగ్గరకు రాగానే, వారిని చూచి ‘అయ్యో! ఇదేమిటి? మనూ, నానా ఇద్దరూ రక్తంతో తడిసిపోయారు!’ అన్నాడు.

బాజీరావు గాభరా పడ్డాడు. సిపాయిలు నానాని కిందికి దింపారు. మనూ దూకింది. మోరోపంత్ ఆమెను కావలించుకున్నాడు. ‘మనూ! దెబ్బ ఎక్కడ తగిలించమ్మా!’ అని అడిగాడు అద్వైత్యపడుతూ.

‘నా కనలు తగల్గేదు నన్నా ! ననాకి తగిలింది. అయినా పెద్ద దెబ్బ కాదులే !’

ననాని మెత్తని పరుపులమీద పడుకోబెట్టి గాయాన్ని కడిగి పట్టి వేశారు. గాయం కొంచెం పెద్దదే కాని, అంత భయపడవలసింది కాదు. బాణీరావు దిగులుపడి ఉన్నాడు.

మనూ, మోరోపంత్ ఆకోటలో ఒక భాగంలో ఉంటున్నారు.

వారిద్దరూ ఒంటరిగా ఉన్నప్పుడు, ‘ఇంత చిన్నగాయానికి అంత హడావుడా ?’ అన్నది మనూ తండ్రితో.

‘గాయం చిన్నదేమీ కాదమ్మా ! ఎంత రక్తంపోయిందో చూశావుగా !’ అన్నాడు మోరోపంత్.

‘మీరంతా పూర్వకాలం మాటలు చెబుతారు నన్నా ! మరి పట్టుతాళ్ళతో, దారాలతో ఎవరయినా యుద్ధం చేస్తారా ?’

‘చెయ్యరనుకో-తల్లీ ! అయినా నువ్వు పూర్వకాలం అంటున్నావే ! ఆ రోజులన్నీ మారిపోయాయమ్మా !’

‘ఏమయింది కాకా ?’

‘ఇప్పుడు మన దేశసౌభాగ్యమంతా తారుమారయిందమ్మా ! ఆంగ్లేయుల ఖగ్యానికి ఉషఃకాలం యిది.’

‘ఇది మామూలే.’

‘నువ్వు పెద్దదానవయ్యాక కావి వీకు నంగతులు తెలిసిరావమ్మా !’

‘నేను ఎప్పుడూ పిరికిపందను కాను.’

‘సరే ! నువ్వు యివ్వాలి విద్రపోతావా ! లేక రాత్రంతా వాగుతూ కూర్చుంటావా ?’

ఈ మాటలకి మనూ కిలకిలా నవ్వింది.

3

శ్రౌద్ధన్నే మనూ నానాని చూడడానికి వెళ్ళింది. 'రాత్రంతా నిద్రపట్టిందా?' అని అడిగింది. అతని తల నిమిరుతూ.

'నిద్ర పట్టి పట్టకుండా ఉంది. రాత్రంతా ఈ గాయం నొప్పిగానే వుంది' అన్నాడు నానా.

'మధ్యాహ్నానికి తగ్గుతుందిలే. సాయంకాలానికల్లా లేచి తిరుగుతావు. మనం అలా తిరిగిరావచ్చు.'

'మళ్ళీ గుట్టపుస్వారీ చేస్తే నొప్పి ఎక్కువవుతుందేమోనని భయంగా ఉంది.'

'అదే సర్దుకుంటుందిలే.'

నానా ఒక్కక్షణం ఊరుకొని, మళ్ళీ 'ఒకవేళ నొప్పి ఎక్కువయితేనో?' అన్నాడు.

'అయినా ఓర్చుకోవాలి. ఈసారి పద్దప్పుడు ఇంత నెప్పి వుండదు.'

నావల్ల కాదు బాబూ.

పోనీ లద్దూ తింటావా?

తినాలని లేదు.

అయితే ఏం చెయ్యాలని వుంది?

నన్ను మెదలకుండా పడుకొని వుండనీ.

ఎప్పటిదాకా?

అబ్బి! నన్ను విసిగించకు మనూ.

మనూ నవ్వింది. పెదవులు బిగించి, 'నువ్వేమో చత్రపతి శివాజీవి మరిపించే పనులు చేస్తానంటావు : బాజీప్రభువు దేశపాండేకి వచ్చినంత కీర్తిని సంపాదిస్తానంటావు : తానాజీ మాల్సురేమీద దెబ్బ తీస్తానంటావు : మొదటి బాజీరావు ప్రభువుకు సరిసమానంగా నిలబడతానంటావు :' అవి అంటూవుండగానే బాజీరావు అక్కడకు వచ్చాడు. మనూ బిగ్గరగా మాట్లాడుతున్న మాటలు ఆయన విన్నాడు.

'మనూ : నీ చిలిపితనం ఎప్పుడు తగ్గుతుందో తెలియకుండా వుంది. ఏమిటి నీ వాగుడు?' అన్నాడు బాజీరావు.

మనూ ఊరుకోలేదు.

'తాతా : మీరు చెప్పిందే మళ్ళీ నేను నానాకి చెబుతున్నాను' అన్నది.

'మహాభారత కథలు చదివి వినిపించు. మంచిమంచి మాటలు చెప్పు. నానాని విసిగించకు.'

మనూ నుదురు చిట్లించి, బాజీరావు దగ్గరగావచ్చి, 'అయితే మాకు తినడం, నిద్రపోవడం మాత్రమే నేర్చుతారా ఏమిటి?' అంది.

బాజీరావుకు నవ్వు వచ్చింది. ఏదో చెప్పాలనుకుంటూవుండగానే మోరో పంత్ వచ్చి, 'నానా సాహెబును కొంచెంసేపు ఏనుగుమీద తిరిగిరానివ్వండి. ఏనుగు తయారుగా వుంది' అన్నాడు.

బాజీరావు, 'దెబ్బ అదురుతుందేమో?' అన్నాడు.

'లేదు ప్రభూ : అంబారీలో మెత్తని బాలీసులు డేయించాను. ఏనుగు నెమ్మదిగా నడుస్తుంది.

మనూ బయటకుపరుగెత్తింది. నానాను ఏనుగుమీద కూర్చోబెట్టారు. మనూకు కూడా కూర్చోవాళిని వుంది. కాని నానా ఏనుగును తొందరగా పొమ్మని చెప్పాడు. మనూ వస్తే విశ్రాంతికూడా తీసుకోనివ్వకుండా ఏదో వాగుతూ కూర్చుంటుందని ఆతని భయం.

మనూ 'ఏనుగును తిప్పి తీసుకురండి. నేనుకూడా దానిమీద ఎక్కాలి' అని మోరోపంత్ తో చెప్పింది. మోరోపంత్ బాధపడ్డాడు. ఆ బాధను అణచుకుంటూ 'అది వెళ్ళిపోయిందమ్మా !' అన్నాడు.

'పిలవండి, పిలవండి. ఎక్కువదూరం వెళ్ళలేదు కదా ! ఎవరినైనా పిలుచుకొని రమ్మనండి. ఏమయినా సరే నేను ఏనుగుమీద కూర్చోవాలి.'

మోరోపంత్ తన మనసులోని మాటలను బయటకే వ్యక్తం చేశాడు; 'మనం సామంతులమూ కాదు, సర్దారులమూ కాదు. చదువుకున్నావు కాని ఏం లాభం ? ఏమీ తెలియదు ! మనకు ఏనుగునెక్కే భాగ్యం లేదు.'

మనూ పెదవులు కొరుకుతూ, సవాల్ చేస్తున్నట్లుగా 'నాకు ఒకటి కాదు' పది ఏనుగులుపొందే అదృష్టం ఉంది' అన్నది. మోరోపంత్ నవ్వాడు. మనూను దగ్గరకు తీసుకుంటూ 'పద, ఏదయినా పురాణం చదువుదువు కాని,' అన్నాడు.

మనూ మారాం చేస్తూ 'నేను గుఱ్ఱం ఎక్కి వెళ్ళి నానా ఏనుగును వీడిపిస్తాను' అన్నది.

'వద్దమ్మా, వద్దు. ఏనుగుకు కోపంవచ్చి నానాని గాయపరుస్తుంది.'

మనూ ఒప్పుకుంది. 'అయితే నేను తుపాకితో గురిచూడడం సాధన చేస్తాను.'

మోరోపంత్ ఒప్పుకున్నాడు.

కోట చాలా పెద్దది. నాలుగువైపులా ఎత్తైన బురుజులు. మనూ బురుజు మీద నిలబడి గురిచూసి కొట్టడం మొదలుపెట్టింది. కొంచెంసేపయ్యాక, ఏనుగు వస్తున్నట్లుగా గంటల చప్పుడయింది. ఆ చప్పుడు విని మనూ తుపాకిని ఆక్కడే వదిలిపెట్టి క్రిందికి పరుగెత్తుకు వచ్చింది. నానా ఏనుగు మీదనుంచి క్రిందికి దిగాడు. మనూని ఉడికిస్తూ 'సుందరీ ! ఏమైనా గ్రంథ వఠనం సాగిస్తున్నావా ?' అని అడిగాడు.

మనూ మండిపడి 'వన్ను 'సుందరి' అని పిలవక్కర్లేదు' అంది.

'ఏనుగుమీద కూర్చుంటే దెబ్బలనొప్పి ఎగిరిపోయింది. అందుకని నీ చిన్నప్పటి పేరు జ్ఞాపకానికి వచ్చింది.'

'ఓ! అందుకా!.....అలా ఎప్పుడూ పిలవకు. నా కా పేరంటే అనన్యం.'

నానా మనూని రెచ్చగొట్టడానికి తిరిగి ఆదేమాట అనబోతూ ఉండగా మనూ ఆతని మాటని మధ్యలోనే తుంచివేసింది. ఇంతలో మోరోపంత్ వచ్చి యూస్సీనుంచి తాంత్యా దీక్షితశాస్త్రి వచ్చినట్లు తెలియచేశాడు.

భోజనాల తర్వాత దీక్షితులుగారిని కలుసుకున్నారు బాజీరావు, మోరోపంత్. దీక్షితులుగారు జ్యోతిశ్శాస్త్రంలో దిట్ట అని ప్రఖ్యాతి. కొంచెంసేపు మాట్లాడిన తరువాత మోరోపంత్ సమయంచూపి 'నాకు మా అమ్మాయి మనూ బాయి వివాహాన్నిగురించి చాలా బెంగగా ఉంది. ఎంత వెదికినా యోగ్యుడయినవరుడు ఎక్కడా దొరకడం లేదు. మీకు పెద్దపెద్దవారితో పరిచయముంటుంది. తమరు దయచేసి మా అమ్మాయికో సంబంధం చెప్పండి.' అన్నాడు.

బాజీరావు అతన్ని సమర్థిస్తూ 'పిల్ల చాలా తెలివికలది. అందమైనదే.' అన్నాడు.

మోరోపంత్:-'మరాఠీ, హిందీ, సంస్కృతము చెప్పించాము. మతమంటే ఆమెకి ఆనక్తి ఎక్కువ. నాలుగేళ్ల వయసులోనే తల్లి పోయింది. పీష్వా, నేను కలిసి ఆమెను పెంచాము. ఆయుధాలు వాడడం బాగా తెలుసు. గుట్టపు స్వారిలో చురుపున్నికూడా ఓడిస్తుంది.

బాజీరావు:-పూజా పునస్కారాలు నిష్ఠగా చేస్తుంది.

దీక్షితులుగారు మనూ జాతకాన్ని తెప్పించి చూశారు. దానిని బాగా పరిశీలించి చూచి, 'ఇటువంటి జాతకాన్ని ఎప్పుడో ఒక్కసారి చూశాను. ఈమె ఏ రాజ్యానికో రాణి కావలసి వుంది,' అన్నారు.

అదే సమయంలో మనూ అక్కడకు వచ్చింది. బాజీరావు దీక్షితులుగారికి మనూను చూపిస్తూ 'ఈ అమ్మాయేనండి' అన్నాడు. మనూ సౌందర్యాన్ని, తేజోవంతమైన ఆమె ముఖాన్ని చూస్తూ, దీక్షితులుగారు సంతో

షంతో, 'రా అమ్మా ! కూర్చో. నువ్వు శాస్త్రాలు చదివావా ?' అని అడిగారు.

మనూ కూర్చొని ఏమాత్రం సంకోచం లేకుండా, 'శాస్త్రాలు ఊరికే చదివాను. కాని తులసీదాసు రామాయణమంటే నాకు ఇష్టం. కత్తి తిప్పటం అన్నా, తుపాకి పేల్చటమన్నా నాకు ప్రాణం' అన్నది. బాజీరావు నవ్వుతూ, 'ఊరికే వాగడం అంటే ఇంకా ఇష్టం' అన్నాడు.

దీక్షితులుగారు 'ఇంకా చిన్నపిల్ల. ప్రపంచం అంటే ఏమిటో తెలియదు' అన్నారు సానునయంగా.

మోరోపంత్ 'ఇంకా అమాయకురాలు ! పెద్దదయితే ఇంటిపనులన్నీ శానే స్వయంగా సరిదిద్దుకుంటుంది,' అన్నాడు.

దీక్షితులుగారు 'ఆమె ఏ రాజ్యానికో రాణి అవుతుంది' అన్నారు.

అక్కడ కూర్చున్నవారిలో ఒకరు 'రాజ్యమంతా అంగ్లేయులే తీసుకున్నారు కదా !' అన్నారు. బాజీరావు ఆ మాటలను మార్చివేస్తూ 'రూస్సీలో చాలా తోటలు ఉంటాయనుకుంటాను' అన్నాడు దీక్షితులుగారితో.

దీక్షితులుగారు సమాధానమిస్తూ, 'కోటలోపల పెద్ద ఉద్యానవనం ఉంది. కోటకు బయట చాలా తోటలు ఉన్నాయి' అన్నారు.

మనూ 'అక్కడున్న సేన పెద్దదేనా ?' అని అడిగింది.

దీక్షితులు:-ఆ ! చాలా శ్రేష్ఠమయినది కూడా !

మనూ:-గుఱ్ఱాలు బావుంటాయా ?

దీక్షితులు:-ఆ ! చాలా !

మోరోపంత్, బాజీరావు ఇద్దరూ దీక్షితులుగారితో ఇంకా ఏకాఙ్కంగా మాట్లాడాలనుకున్నారు. మిగిలిన వారందరినీ అక్కడనుంచి బయటకు పంపారు.

రూస్సీరాజు గంగాధరరావుగారి భార్య గతించింది. సంతానం లేదు. తిరిగి వివాహం చేసుకోవాలనుకుంటున్నాడు. అందుకనే మంచిపిల్లను వేతకడానికి దీక్షితులుగారు ఐయలుదేరారు.

‘నేను రూస్సీకి తొందరగావెళ్ళి రాజా గంగాధరరావుతో మాట్లాడి వస్తాను ఒప్పుకుంటారనే ఆశగా ఉంది’ అన్నారు దీక్షితులుగారు.

దీక్షితులుగారు మరునాడు రూస్సీ వెళ్ళిపోయాడు. మనూ సంబంధం విషయం రాజా గంగాధరరావుతో మాట్లాడి జాతకాలు సరిపోతాయేమో చూశారు. జాతకాలు కలవడంతో రాజాగారుకూడా వొప్పుకున్నారు.

దీక్షితులుగారు రాజా పదివారాన్ని వెంటబెట్టుకొని బిరూర్ వెళ్లారు. మోరోపంత్, బాజీరావులు సంతోషంతో ఈ సంబంధానికి అంగీకరించారు.

మనూని అలంకరించారు. ఆజీముత్యాలవంటి మనూబాయి విశాల నేత్రాలు ఆమె ధరించిన మణులకు సైతం అందాన్ని చేకూరుస్తున్నాయి. బాజీరావు ఆమెకు నగలు, పట్టుచీరలు బహూకరించాడు. ఆమె అవి ధరించి అపరదుర్గాదేవిలా వుంది. ప్రధానం నాలా ఆడంబరంగా జరిగింది.

నానా:-అయితే మనూ ! నువ్వు రూస్సీనుంచి ఇక్కడికి ఏనుగుమీద వస్తావా ?

మనూ:-ఒక్క ఏనుగుమీద నేమిటి ? పదింటిమీద వస్తాను.

నానా:-ఒక్కదానిమీద నువ్వు కూర్చుంటావు. మిగిలినవానిమీద మంత్రి, సేనాపతులు కూర్చొని వస్తారు.

మనూ:-నా కయితే గుఱ్ఱంమీద రావడం చాలా ఇష్టం.

నానా:-అయితే ఢిల్లీ మీద యుద్ధమే ప్రకటించు.

మనూ:-ఢిల్లీ లో ఏముంది ? ఢిల్లీ అనే పంజరంలో ఇప్పుడు ఒక తోలు బొమ్మ మాత్రమే వున్నదని జనం చెప్పుకుంటారు.

నానా:-ఆ, అవునవును, అన్నివైపులా ఈ ఇంగ్లీషువాళ్ల గోలేగా ?

మనూ:-ఆ ఇంగ్లీషువాళ్లనుకూడా ఒకనాటికి ఓడించవచ్చునని నీకు నమ్మకం లేదుగా!

ననా:-నుందరికీ బడాయిలు చెప్పుకోవడంతప్ప మరేమీ చేతకాదు.

మనూ తన పెద్ద కళ్లను ఇంకా పెద్దవిగా చేసి ననావంక చూస్తూ. అదిగో! నన్ను మళ్ళీ 'నుందరి' అంటున్నావు!' అంది.

ననా నవ్వాడు. 'నువ్వే నీ నోటితోనే 'నుందరి' అన్నావుగా! దెబ్బ తిన్నావులే!'

మనూకూడా నవ్వింది. 'ఇంకెప్పుడూ అనకేం' అన్నది. ననా మొహాన్ని గంభీరంగా మార్చి 'అయితే ఇకనుంచి 'రూస్సీరాణి' అని పిలుస్తారే' అన్నాడు. మనూ నవ్వింది.

ఆ నవ్వులో రూస్సీయొక్క ఎంత మహత్తరమైన, శాశ్వతమైన చరిత్ర దాగి వుందో!

అప్పుడే అక్కడికి బాజీరావు, మోరోపంత్ వచ్చారు. వారుకూడా ననా. మమాల సంతోషంలో పాలుపంచుకున్నారు.

అక్కడ వివాహ విషయాలచర్చ జరుగుతోంది. బిటూర్కు అనేకమంది దక్షిణాది బ్రాహ్మణులు వచ్చారు. వివాహం రూస్సీలో జరగాలని నిశ్చయింపబడింది. వివాహపు ఖర్చంతా రాజా గంగాధరరావు భరిస్తాడు. ఇకనుంచి మోరోపంత్ కూడా రూస్సీలో ఉండాలని నిశ్చయమైంది.

రూస్సీనుంచి వచ్చినవారంతా వెళ్ళిపోయిన తర్వాత ఒక మంచి తిథి చూచి మోరోపంత్ మనూను రూస్సీ తీసుకొనివెళ్ళాడు. అతనివెంట బిటూర్నుంచికూడా కొందరు వెళ్ళారు. వివాహానికి ముహూర్తం పెట్టారు. భారీ ఎత్తున ప్రయత్నాలు జరుగుతున్నాయి.

రూస్సీలో వినాయకుడి మందిరం చాలా పురాతనమయినది. వివాహానికి ముందు వరుడు కొన్ని ఆచారాలను పాటించవలసి వుంటుంది. స్నాతకం, వరపూజ వంటివి ఆ మందిరంలోనే జరుగుతాయి. రాజా గంగాధరరావు గుఱ్ఱంమీద కూర్చుని వినాయకుడి మందిరానికి వెళ్ళాడు. ఆయన వెళ్ళే దోవలోనే మోరోపంత్, మనూలు తమ చుట్టపక్కాలతో విడి దిగిన భవనం ఉంది. ఆ భవనం మేడమీద కిటికీలోనుంచి మనూ గంగాధరరావుని మొదటిసారి చూచింది. గంగాధరరావు వయసుకు పెద్దవాడే! కాని మొహం చాలా అందంగా ఉంది. కళ్లు ఎర్రగా ఉండడంవల్ల అంత ఆకర్షణీయంగా లేవు. పైగా భయం కలిగించేటట్లుగా ఉన్నాయి. బొజ్జ కాస్తా పెరిగింది. కాని వికారంగామాత్రం లేదు. చామనిచాయ. మొత్తంమీద కండగల పురుషుడు.

మనూ ఒక్క ఊణంసేపు అతన్ని చూసినతర్వాత ఆమెదృష్టి అతడు గుఱ్ఱంమీద ఎక్కి కూర్చున్నతీరుమీద పడ్డది. నవ్వుకొన్నది. దగ్గరలోనే కొందరు ఆడపిల్లలు యున్నారు. తన అభిప్రాయం వాళ్లకి తెలియచేయాలని తొందరపడ్డది. నగరవాసులు ఆదరపూర్వకంగా చేసే ప్రణామాలను అందు కుంటూ రాజు నెమ్మదిగా వెడుతున్నాడు. ఇంతలోనే మనూకు ఎదురుగా పదిహేనేళ్ల ఒక మరాఠీకన్య వచ్చి నిలిచిపోయింది. ఆమె చాయనచాయగా ఉంది. మొహం పొడుగ్గా ఉంది. కళ్లు పెద్దవిగా ఉన్నాయి. తిన్ననైన ముక్కు, మనూకు దగ్గరగావచ్చి, వంగి నమస్కారం చేసింది. మనూ ఎంతో పరిచయం ఉన్నట్లుగా 'నువ్వెవరు?' అని అడిగింది.

‘నేను మీ దాసీని. నాపేరు సుందర్’ అన్న దామె.

‘నా దాసీవా? ఎలా?’

‘తమరు మహారాణీ. నేను మీ సేవకురాలిని.’

‘నాకు దాసీలంటూ ఎవరూ వుండకూడదు. కేవలం చెలులై మాత్రమే ఉండాలి. అలా ఉంటావా?’

‘అలాగే. ఎప్పటికీ ఉంటాను మహారాణీ! మేము పదహారుగురు దాసీలం. మీ సేవకోసం ఉన్నాము.’

‘దాసీలు కాదు. చెలులు, నేస్తాలు.’

మళ్ళీ మనూదృష్టి గంగాధరరావుమీద పడ్డది. మనూ నెమ్మదిగా సుందర్ని ‘గుఱ్ఱం ఎక్కడం తెలుసా?’ అన్నది.

‘కొంచెం తెలుసు, బాగా పరుగెత్తిస్తాను. కోసెడుదూరం పరుగెత్తించినా అలవను.’

‘మరి ఆయుధాలు వాడడం తెలుసా సుందర్?’

‘లేదు మహారాణీ.’

గంగాధరరావు సవారే ముందుకు వెళ్ళిపోయింది. అప్పుడే మనూ దగ్గరికి మరో ఇద్దరమ్మాయిలు వచ్చారు. ఒకామె సుందర్ వయసుది. రెండవ ఆమె ఒక సంవత్సరం చిన్నది. వాళ్లు మనూకి వంగి నమస్కారం చేశారు. మనూ కుశలప్రశ్న లడిగింది. సుందర్ వారిని పరిచయం చేసింది.

‘పెద్దామె ముందర్, రెండవ ఆమె కాశీ. వీ రిద్దరూకూడా తమ దాసీలు.’ మనూ వెంటనే ‘దాసీలు కారు, చెలులు. నా దగ్గర దాసీలంటూ ఎవ్వరూ ఉండకూడదు’ అంది.

వారు ముగ్గురూ ఎంతో ఆనందించారు. కాశీ కొంచెం పొట్టిగా ఉన్నా బలిష్ఠమయిన శరీరం కలది. సుందర్ సున్నితమైన అందమైన శరీరం

కలది. పొడవైనది కూడా, చామనచాయగా ఉంటుంది. ముందర్, కాశీ-
ఇద్దరూ గోధుమవన్నెలో వుంటారు. ముగ్గురూ కుంభీజాతివారు.

కొందరు యువతులు మేడమీదగదిలో కొంచెం దూరంగా నిలబడి తమ
భావి మహారాజేదగ్గరకు రావాలని ఉత్సాహపడుతున్నారు. మనూ పైగచేసి
వారిని పిలిచి మాట్లాడసాగింది. వాళ్లు తమ నృత్యగానాలద్వారా తమ ఆనం
దాన్ని వ్యక్తం చేస్తామన్నారు. మనూ అంగీకరించింది. ఆ తరువాత 'మీ
అందరికీ గుఱ్ఱపుస్వారి నేర్పుతాను. కత్తి, తుపాకీ, బల్లెం, కటారి
ఉపయోగించడంకూడా బాగా నేర్చుకోవాలి. అన్నీ వేను నేర్పుతాను'
అన్నది.

కొంతమంది వెంటనే ఒప్పేసుకున్నారు. మరికొందరు పిగ్గుపడుతూ
నరే వన్నారు. ఇప్పుడుమాత్రం వారందరూ మంచిమంచి బట్టలు, నగలు
ధరించి వున్నారు. వినాయకుడి గుడి దగ్గరనుంచి మేళాలు మధురంగా విని
పిస్తున్నాయి. కొంతమంది మహిళలు మనూ మెడలో పూలమాలలు వేయ
డానికి ఉత్సాహపడుతున్నారు.

మనూ నవ్వుతూ అంది: 'మీరు కుస్తీపట్టడం నేర్చుకుంటారా?
గోదాలో కుస్తీపట్టడం-?' కొందరు మేలిముసుగులు నవరించుకున్నారు.
మరికొంతమంది మొహం తిప్పుకొని నవ్వసాగారు.

'గోదాలో మట్టి మీ జుట్టుకు అంటుకుంటుందేమో?' అన్నది మనూ
నవ్వుతూ. వాళ్లంతా నవ్వారు.

మనూ కొంచెం గంభీరంగా 'కాని మీ జడలోవున్న పూలకంచె ఆమట్టే
ఎక్కువ శోభిస్తుంది' అంది.

సుందర్:-మహారాజీ! జుట్టుకు మట్టితో శోభ ఎలా కలుగుతుంది?'

మనూ:-పూలతో సంబంధం పెట్టుకోవచ్చు. కాని మట్టితో సంబంధం
మాత్రం వదులుకో కూడదు.

అందరూ నంబరపడిపోయారు. మనూ వెంటనే 'వినాయకుడి గుడికి వెళ్ళి ఏం జరుగుతుందో, ఇంకా ఏం జరుగాలో చూపి రండి' అంది. మళ్ళీ 'పీళ్లు ముగ్గురూ నాదగ్గరే వుంటారు. ఆః! మీ రిచ్చిన పూలమాలలు నేను తీసుకుంటున్నాను' అని కొంచెంసేపు ఆగి, 'వీటికి బదులుగా మీకు ఆయుధాలను ఇస్తాను' అంది.

మనూకి పూలమాలలు ఇచ్చి వాళ్లు వెళ్ళిపోయారు.

'రూస్సీప్రజలకు పూలంటే చాలా యిష్టమని విన్నాను. బావుంది. కాని బక్కచిక్కిన గుట్టానికి వెండి, బంగారు జీనులు తగిలిస్తే అందంగా ఉంటుందా?' అన్నది మనూ.

సుందర్ ఉత్సాహంగా 'నాకు మీ మాటల అర్థం యిప్పుడు తెలిసింది మహారాణీ!' అంది.

వినాయకుడి గుడిలో స్నాతకం మొదలయిన వ్యవహారాలన్నీ అయి పోయిన తరువాత సృత్యగానాదులు జరిగాయి. మనూ దగ్గరకు వచ్చిన యువతుల్లో ఇద్దరు ముసల్మాను యువతులుకూడా ఉన్నారు. ఒకామె గంగా ధరరావు నాటకశాలలో నృత్యగానాడు లొనరించే మోతీబాయి. మరొక ఆమె జూహీ.

ఏకాంతంలో జూహీ నెమ్మదిగా మోతీబాయితో, 'రూస్సీకి విజమైన రాజా యిప్పుడు దొరికాడు' అన్నది.

మోతీబాయి 'అయ్' అన్నట్లు కళ్లు పెద్దవిచేసి చూస్తే, జూహీ మాటవి ఖండించింది: 'రాజాగారు వింటే తల తీయిస్తారు. కాస్త తెలివిగా మనులుకో' కాని ఈ రాణీగారుమాత్రం కొంచెం ఉగ్రరూపం ధరిస్తుందనడంలో సందేహం లేదు.

వివాహపు తంతు - హోమం చుట్టూ ప్రదక్షిణం చేయడంతో సహా - అంతా వినాయకుడి మందిరంలో జరిగింది. పరిక్రమ చేయించిన బ్రాహ్మణుడు ముసలి వొగ్గు. మనూ చీరకొంగును గంగాధరరావుగారి ఉత్తరీయపు కొసకు ముడివెయ్యాలి. బ్రాహ్మణుడి చేతులు వణుకుతున్నాయి. మనూ 'నేనే ఎందుకు కట్టకూడదూ ?' అనుకొంది. ఇంతలో పిగ్గు ముంచుకొచ్చింది. బ్రాహ్మణుడు ముడి అయితే వేశాడు కాని బిగించలేకపోతున్నాడు. మనూ పిగ్గును దూరంగా నెట్టి, చిరునవ్వుకూడా నివ్వకుండా నెమ్మదిగా, దృఢంగా బ్రాహ్మణుడితో 'ఎప్పటికీ విడవకుండా గట్టిగా కట్టండి' అన్నది.

గంగాధరరావు విన్నాడు. మోరోపంత్ కన్యాదానం చేయడానికి అక్కడే కూర్చున్నాడు. పెదవులు ముడిచాడు. పురోహితుడు నవ్వాడు. మనూ పులికించి పోయింది. ఈ మాట బయటకు పొక్కింది. మన భాగ్యంవల్లనే ఈ రాణి మనకు లభించిందన్నారు అందరూ ముక్తకంఠంతో. ఈమె రూస్సీ పేరును ప్రపంచమంతట వ్యాపింపజేస్తుందన్నారు.

వివాహం జరిగిన తరువాత మనూ పేరు 'లక్ష్మీబాయి' 'మహారాణి లక్ష్మీబాయి' గా మార్చబడింది. "మహారాజా గంగాధరరావుకు జై, మహారాణి లక్ష్మీబాయికి జై" అనే ధ్వనులతో ఆ ప్రాంతమంతా మారు మ్రోగింది.

వివాహానికి ముందు గంగాధరరావుకి శాసనాధికారం లేదు. ఆ రోజుల్లో రాజకీయ ప్రతినిధి 'కెప్టెన్ డన్లప్', రూస్సీకి నాయకుడుగా ఉండేవాడు. అతను రాజా దగ్గరకు వస్తూ పోతుండేవాడు. ఆ ఇద్దరూ స్నేహితులని జనులు చెప్పుకుంటూ ఉండేవారు.

గంగాధరరావు అధికారప్రాప్తికోసం మొదటినుంచీ ప్రయత్నం చేస్తూనే ఉన్నాడు. వివాహం అయినతర్వాత అధికారం లభించింది. కాని అధికారం ఇవ్వటానికి మునుపే ఆంగ్లేయులు కంపెనీ తరపునుంచి ఒక 'ప్రతిజ్ఞా పత్రం' సందికోసం రాయించారు. రూస్సీలో ఆంగ్లేయుల పటాలాన్ని ఒకదాన్ని ఉంచేటట్లు, దాని కయ్యేఖర్చు రూస్సీరాజే భరించేటట్లు ఈ సంది పత్రంలో ఉంది. గంగాధరరావు అంగీకరించాడు. ఆయన రాష్ట్రరూపంలో కాక వారికి ఒక జమీ ఇచ్చాడు. దాని ఆదాయం సాలుకు 2,27,458 రూపాయలు. ఈ తతంగం అయినతర్వాత గంగాధరరావుకు అధికారం ఇవ్వబడింది. గంగాధరరావు వచ్చినదానితోనే తృప్తిపడ్డాడు. సభ జరిగింది. వేడుకలు జరిగాయి, నాటకాలు ఆడారు. నాటకంలో మోతీబాయి కూడా ఉంది. నృత్యగానాలు జరిగాయి.

లక్ష్మీబాయి - మహారాణి లక్ష్మీబాయి - సామాన్యంగా కోటలోని భవనం లోనే నివసిస్తుండేది. బయటికి చాలా అరుదుగా వస్తువుండేది. ఒక వేళ వచ్చినా పర్దావేసుకొని వచ్చేది. గుర్రపుస్వారీ, వ్యాయామం ఇవన్నీ కూడా కోటలోపలే చేసేది. ఈ కార్యక్రమానికి చాలాసేపు పట్టేది. తన చెయిల (దాసీలని ఆమె వారిని పిలువలేదు) చేతకూడా గుర్రపుస్వారీ, శస్త్ర అస్త్రాల ప్రయోగం చేయించేది. మిగతాకాలంలో విధిగా దార్మికగ్రంథాలు - ముఖ్యంగా భగవద్గీత - చదివేది. బాల్యండాటి యౌవనంలోకి ప్రవేశించేది అయినా కొత్త కొత్తబట్టలు వేసుకోవాలనిగాని, నగలు ధరించాలనిగాని కోరిక ఆమెకు ఉండేది కాదు.

రూస్సీ వచ్చాక, సవ్యతూ వాగుడుకాయగా ఉండే మనూలో నెమ్మది నెమ్మదిగా మార్పు రాసాగింది. ఇప్పుడు అంతగా మాట్లాడడం లేదు. రాణి లక్ష్మీబాయిలో గాంభీర్యం గూడుకట్టుకుంది. వ్యంగ్యంగా మాట్లాడాలనుకున్నప్పటికీ, చాలా సహజంగా, సరళంగా

ఎప్పుడూ నవ్వుతూ ఉంటుంది. దృఢమైన చిత్తవృత్తి ఆమెకు జన్మసిద్ధమైనవే కదా !

రాణి గంగాధరరావు సనాతన ధర్మపరాయణుడు. ఢిల్లీ, లక్నోలలో మాదిరే పర్దా పద్ధతిని అనుసరించేవాడు. సాధారణస్త్రీలు మొహం కన్పించేటట్లుగా ఉన్నా, మేలిముసుగు వేసుకున్నా. ఈయనకి నచ్చేదికాదు. కాని ఈయన తన భవనంలోమాత్రం బాగా పర్దా పద్ధతిని అవలంబింప జేసేవాడు.

రాణి ఒకరోజు రాత్రి నాటకశాలనుంచి వచ్చాడు. లక్ష్మీబాయి - ప్రతి హైందవ స్త్రీ వలెనే పతిని సత్కరించింది. రాణి మొహం కాస్త కోపంగా ఉంది.

రాణి 'మీరు ఇవాళ నాటకశాలనుంచి త్వరగా వచ్చేకారేం? నాటకం బాగుండలేదా?' అని అడిగింది.

'నాటకానికేం బాగానే ఉంది కాని ఒక సంఘటన మూలంగా మనస్సు బాగుండలేదు.'

'ఏమిటది?'

'ఖుదాబక్స్ అని మనదగ్గర ఒక పరదా రుండేవాడు. ఒకరోజు అనవసరంగా వాగాడు. మేము అతన్ని దేశబహిష్కారం గావించాము. మళ్ళీ వాడు నాటకశాలలోకి వచ్చాడు. మోతీబాయిని ఎరుగున్నావు కదా?'

'అ! తెలుసు. ఆమెతో పోట్లాడాడా ఏం ఖుదాబక్స్?'

'లేదు రాణీ! అంత సాహసం చెయ్యడు. మోతీబాయి బాగా అభినయించింది. నాటకం అయిపోయినతర్వాత ఖుదాబక్స్ వెనకనుంచి 'మోతీబాయి చాలా చక్కగా అభినయించింది' అన్నాడు. మాకు అతని నీచమైన ప్రవర్తనకు కోపం వచ్చింది. దేశంనుంచి వెళ్ళకొట్టబడ్డవాడు నాటకశాలలోకి ఎలా రాగలిగాడు? మేము పట్టుకోవాలనుకుంటుండగా పారిపోయాడు. ఇప్పటిదాకా అతను ఎక్కడున్నదీ తెలియలేదు. మోతీబాయికి అతనితో

పరిచయమున్నట్లు అనిపిస్తోంది. మేము మోతీదాయిని నాటకశాలనుంచి తొలగించాము' అన్నాడు రాజు.

'అయితే ఇప్పుడు నృత్యగానాల ఆనందం ఎలా లభిస్తుంది?'

'నాట్యం చేసేవాళ్లు చాలామంది ఉన్నారు. మీరుకూడా రోజు నాటక శాలకు రావచ్చు. ప్రక్కన దూరమేమీ కాదు! దగ్గరే!'

'నాకు ఇష్టం లేదు.'

'గుట్టపుస్వారీ, కు స్త్రీ, తుపాకీలు పేల్చడంతప్ప తమరికి ఇంకేమీ ఇష్టం ఉండదనుకుంటాను అవునా?'

'ఆ! నా చెయిలను నా మోస్తరుగా తయారుచెయ్యాలి. ఒకవేళ అవసరం వస్తే పురుషులకి సహాయం చెయ్యడంలో వెనుకంజ వెయ్యకుండా ఉండాలని. ఇళ్లు, వళ్లుకూడా శుభ్రంగా ఉంచుకునేట్లు చెయ్యాలనీ....'

'వీళ్లందరినీ ఈవిధంగా తర్ఫీదుచేసి నువ్వు ఏంచెయ్యాలనుకుంటున్నావు?'

'ఇంకా ఇప్పుడేమీ చెప్పలేను. మనస్సుని, శరీరాన్నికూడా శక్తిమంతం చెయ్యటం గొప్ప పనికాదా ఏమిటి?'

'గుట్టపుస్వారీ, అవీ నేర్పటంతో వాళ్లని ఎందుకు పనికిరాని వాళ్లనుగా చేస్తున్నావు.'

'నృత్యగానాలు నేర్పిస్తే.'

'స్త్రీలు నృత్యగానాలు చేస్తే మనస్సుకి, శరీరానికి మంచి వ్యాయామం లభిస్తుంది. పేరు ప్రఖ్యాతులు సంపాదించడానికి ఇదొక సాధనం కూడాను.'

రాణీకి బాగా విసుగు కలిగింది. దానిని ఆమె పైకి వ్యక్తం చేయకుండా నవ్వుతూనే రాజుకి చురిక అంటించింది. మరి ఆమె పెరిగిన వాతావరణం, రాజకీయ పరిస్థితులు అలాంటివి. 'మరే! స్వరాజ్యం వచ్చేసిందిగా! ఇంక ఇప్పుడు నవ్వుతూ, తుళ్లుతూ ఉండటంకంటే చేయగలిగింది ఏముంది?' అన్నది.

‘ఎక్కడ చూసినా పొట్లాటే కదా! ప్రతిగ్రామంలోనూ దొంగల భయం. మోసగాళ్లు ఎక్కువ అయ్యారు. ఆంగ్లేయులదగ్గర మంచిమంచి ఆయుధాలున్నాయి. అందుకే వాళ్ళని మనరాజ్యంలో అట్టిపెట్టాను’ అన్నాడు రాజు.

‘నాటకశాలలో తయారయ్యే ఆయుధాలతో ఆంగ్లేయులని తరుమరేరా ఏమిటి?’

రాజుకు రాణి ఇలా వ్యంగ్యంగా మాట్లాడడం చాలా కష్టమనిపించింది. కాని ఆ వ్యంగంతో వెలువడిన చిరునవ్వు అతనిబాధను అణిచివేసింది. ‘సరే జరిగిందేదో జరిగింది. తమరు రాజ్యాన్ని బందోబస్తు చెయ్యడం నేర్చుకోండి. అప్పుడు రాజ్యం బాగుంటుంది. మంచి రక్షణకూడా లభిస్తుంది. లేకపోతే రాజ్యాన్ని ఆంగ్లేయులు తమ చెప్పుచేతల్లో ఉంచుకుంటారు.

‘ఆ! ఐదులక్షల జాగీరు వాళ్లు మింగి కూర్చున్నారుగా!’

‘దేశంలో అన్ని జిల్లాలలోను ఆంగ్లేయులు తమ సైన్యాన్ని అట్టే పెట్టి, రాజ్యంలోని కొంచెం భాగాన్ని ఆ సైన్యాన్ని నడపడానికిగాను ఇస్తున్నారు. కొంతమందేమో ఆ సైన్యంకోసం రొట్టరూపంలో నగదు ఇస్తున్నారు.’ అని ఊహించి రాజు ‘నిజంగా తమరికి నాటకశాల అంటే ఇష్టం లేదా?’ అని అడిగాడు.

రాణి వెంటనే సమాధానం ఇచ్చింది—‘ఉహూ అదేం కాదు. అంత కంటే కావల్సింది ఏముంది. రాజ్యాన్ని చూడటానికి మంత్రులు ఉన్నారు. దొంగల్ని పట్టడానికి, ప్రజల శాంతిభద్రతలను చూడటానికి ఆంగ్లేయుల సేన ఉంది’ అని నవ్వింది.

రాజు ఈ సూటి పోటి మాటలను అర్థం చేసుకున్నాడు. దానితోపాటు రాణిది కుశాగ్రమైన బుద్ధి అనికూడా తెలిసింది.

‘మేము దొంగలను, బందిపోట్లను, నీచులను శిక్షిస్తున్నాము. మేము ఒక కొత్తరకమైన దండనకూడా ప్రవేశపెట్టాము. ఇహనుంచి నేరస్తుల్ని తేళ్ళతో కరిపిస్తాము’ అన్నాడు.

‘తేళ్ళతో మరి అంగ్లేయప్రభుత్వాన్ని కరిపిస్తారా?’

‘చూడు! చూడు! మాట ఎక్కడికి తెచ్చావో!’ అంటూ రాజు నవ్వాడు. ఇంతలో ఒక భటుడు వచ్చి—

‘మహారాజా ఖుదాబ్‌క్షి వి వెతుకుతూనే ఉన్నాము. ఇప్పటిదాకా జాడ దొరకలేదు’ అన్నాడు.

‘ఇంకా వెతకవలసిందిగా చెప్పు’ అని రాజు ఆజ్ఞ ఇచ్చాడు. భటుడు వెళ్లగానే లక్ష్మీబాయి రాజుని విశ్రాంతి తీసుకోవలసిందిగా కోరింది.

మనూ పెళ్ళినాటికి 13 సంవత్సరాలది. 16 సంవత్సరాలు రాగానే కొడుకు పుట్టాడు. చాలా ఆడంబరంగా ఉత్సవాలు జరిగాయి. కాని పుట్టిన మూడు నెలలకే కొడుకు చనిపోయాడు. దీనితో గంగాధరరావు శారీరకంగాను, మానసికంగాను దెబ్బ తిన్నాడు. అప్పటినుంచి ఆయన ఆరోగ్యం ఏమీ బాగుండటంలేదు. లక్షీబాయికూడా ఆరోగ్యం బాగుండకపోయినా ఆమె వెంటనే కోలుకో గలిగింది.

రాజు, రాణి ఇద్దరూ రెండుసంవత్సరాలు అతి కష్టంగా గడిపారు. రాజు రోజురోజుకు కుంగిపోతున్నాడు.

ఖుదాబక్ష్ నవాబ్ ఆలి బహదుర్ దగ్గరకు అప్పుడప్పుడు వస్తున్నాడవి ఒకరోజున రాజుకి తెలియగానే ఆయన నవాబ్ ఉండే మహల్ (భవనాన్ని) జప్తు చేయించాడు. బయట ఉండే భవంతిమాత్రం ఉండేటందుకు వదలి పెట్టాడు.

నవాబు ఆలీతో విరోధం మొదటినుంచీ ఉన్నదే! గంగాధరరావుకి కృష్ణారావు, రఘునాథరావు అవి ఇద్దరు సోదరులున్నారు. అందరికంటే చిన్నవాడు కృష్ణారావు. తన తండ్రి బ్రతికివుండగానే చనిపోయాడు. కృష్ణారావు కొడుకు రామచంద్రరావుని సింహాసనాధీరుణ్ణి చేశారు. ఈయన కూడా కొంతకాలమయ్యాక చనిపోయాడు. అప్పుడు రఘునాథరావు ఊస్సీకి రాజయ్యాడు. ఈయన 'లచ్చీ' అనే ఒక వేళ్యని చేరదీయగా వారిద్దరికీ నవాబ్ ఆలీ పుట్టాడు. రఘునాథరావు చచ్చిపోయిన తర్వాత ఊస్సీ సింహాసనంకోసం నవాబ్ ఆలీ, గంగాధరరావులకు మధ్య చాలా కాలం వివాదం జరిగింది. ఆంగ్లేయులు గంగాధరరావు కోర్కెను మన్నించి

అతనికి రాజ్యమిచ్చారు. అలీ బహదూర్ కి ఒక పెద్ద జాగీరు నిచ్చారు. గంగాధరరావు చాలా దర్జాగా, అడంబరంగా ఉండేవాడు. అప్పటినుంచీ నవాబ్ అలీకి గంగాధరరావు అంటే బద్దవైరం.

1853 లో శరన్నవరాత్రికి బ్రహ్మాండంగా ఉత్సవం జరిగింది. రాజు రెండు సంవత్సరాలనుంచి జబ్బుగా ఉన్నాడు. ఆరోజు ఆయనకు కాస్త ఖులాసాగా ఉంది. ఎవరినైనా పెంచుకుందామనే తలంపు ఆయనమనస్సులో కలిగింది. రాణి ఇష్టపడింది. తమ దామాదుల్లోని ఒకడిని పెంచుకున్నారు. వారు పెంచుకున్న అబ్బాయిపేరు ఆనందరావు. కాని పెంపుడు అయిన తర్వాత అతని పేరు 'దామోదరరావు'గా మార్చబడింది. ఝాన్సీలోని పిన్నా పెద్దా సేనానాయకులు, సర్దారులు, సేర్లు, షాహుకార్లు, బీదా, బిక్కి అందరూ ఈ ఉత్సవానికి హాజరయ్యారు. ఆంగ్లేయుల ఆఫీసర్లు మేజర్ ఎలిస్, కెప్టెన్ మార్టిన్లుకూడా ఈ ఉత్సవానికి వచ్చారు.

ఉత్సవం ముగియగానే అందరూ వెళ్ళిపోయారు. మేజర్ ఎలిస్, కెప్టెన్ మార్టిన్, మోరోపంత్. ప్రధానమంత్రిమాత్రం అక్కడ ఉండిపోయారు. రాజు దత్తత స్వీకారాన్నిగురించి ఒక (కవరు) పత్రం ప్రధానమంత్రిచే తాయించి ఆంగ్లేయుల ఆఫీసరుకి ఇచ్చాడు. దగ్గరే పర్దా వెనకాల రాణి కూర్చుని ఉంది. రాజు దత్తతపత్రం ఇస్తుంటే ఆయనకంతం గద్గదమయి పోయింది. కళ్లనుంచి నీళ్లు కారుతున్నాయి. పర్దా వెనకనుంచి వెక్కి వెక్కి ఏడుస్తున్నట్లు వినిపించింది. ఆ వెక్కి వెక్కి ఏడవటం దత్తత పత్రంమీద ముద్ర వేయబడిందా అన్నంత గట్టిగా ఏడ్చింది రాణి.

'మేజర్ సాబ్! దామోదరరావు చాలా అందమైనవాడు. చాలా తెలివి గలవాడు. తల్లికి తగిన కుమారుడై ఝాన్సీని వెలుగుతో నింపుతాడు. నా ఝాన్సీకి వీరిద్దరూ చాలా పేరు తెస్తారు' అన్నాడు రాజు. పర్దా వెనక నుంచి మళ్ళీ ఎక్కిళ్లతో కూడిన ఏడుపు వినిపించింది.

రాజు పర్తావైపుకు మొహం తిప్పి గద్గదకంఠంతో ఆయాసపడుతూ, 'అరే! ఇది ఏమిటి! నన్ను మాట్లాడనియ్యవా! నామాట చెప్పనీ!' అన్నాడు.

రాణి నెమ్మదిగా దగ్గి తన కంఠాన్ని సవరించుకున్నది. రాజు కాస్త స్థిమితంగా 'మేజర్ సాబ్! మా రాణీలో ఎన్నో మంచి గుణాలున్నాయి. ప్రపంచంలోని గొప్పవాళ్ళందరూ ఆమె పాదదూళిని ఏనాటికైనా శిరస్సున ధరిస్తారు' అన్నాడు. అతడు చాలా కష్టంమీత కన్నీళ్లను ఆపుకున్నాడు.

'రాజు ఎక్కువగా మాట్లాడకండి. అలా బాధపడితే మీ ఆరోగ్యం తొందరగా కోలుకోదు' అన్నాడు ఎలీస్ రాణి కాస్త బిగ్గరగా దగ్గింది. అవి రాజుని ఇంకా మాట్లాడవద్దనేటందుకు సంకేతం. రాజు కన్నీళ్లను తుడుచుకొని ఆయాసంగా 'రాణి చాలా చక్కగా పరిపాలించగలదు. దామో దరరావు మైనరు అయినప్పటికీ బాధపడ నక్కర్లేదు' అన్నాడు.

రాజుకు గుండెల్లో నొప్పి ఎక్కువైంది. దగ్గుతెర వచ్చింది. ఆయాసం ఆపుకునేటందుకు ప్రయత్నం చేశాడు. కాని లాభం లేకపోయింది. తడబడుతూ 'మాకు రూనీ వాసులంటే చాలా ఇష్టం. అందరూ సుఖంగా ఉండాలని మా కోరిక. ఎవరి ఆప్తి వాళ్ళకి దక్కాలి' అన్నాడు.

మళ్ళీ దగ్గగానే రక్తం పడ్డది. రూపంలో మార్పు వచ్చింది. రాజు వైద్యులు పక్కనే ఉన్నారు. బాధలో మెలికలు తిరిగిపోతున్నాడు రాజు. కళ్లు తిరిగిపోతున్నాయి. మార్టిన్ ఒక పక్కన మెదలకుండా కూర్చున్నాడు. ఎలిస్ కి వెళ్ళిపోదామని సంకేతం చేశాడు. రాజు అతి ప్రయాసమీద 'నా.... ఆఖరి....ప్రార్థన ఒక్కటే....నా ...రూనీని అనాథను....చెయ్యకండి' అన్నాడు. ఆఫీసర్లు ఇద్దరు నమస్కారంచేస్తూ ఎప్పుడు అససరమయితే అప్పుడు పిలవండి అని చెప్పి వెళ్ళిపోయారు. లక్ష్మీబాయి గభార్ని బయటకి వచ్చింది. భర్త అలా వుండడంచూచి బాధపడింది. మోరోసంత్.

దామోదరరావుని పిలిపించాడు. రాజు స్పృహలేకుండా పడివున్నాడు. ఆ రోజు అలాగే గడిచిపోయింది. రెండవరోజు ఆయన పరిస్థితి విషమించింది. అఖిరికి ఆయన నోటినుంచి....గంగా జలం' అన్నమాట వెలువడింది. గంగాజలం నోట్లో పోయగానే తెలివివచ్చింది. 'హరీ! క్షమించు.... తండ్రీ....ఎంతోమందిని....బాధ పెట్టాను....అపరాధాలను....మన్నించు....' అంటూ ప్రాణం విడిచాడు. భవనమంతా హాహాకారాలతో మారుమోగి పోయింది. ఇంతవరకు రాణీని విచారంతో చూడనివారుకూడా ఈరోజు ఆమె మితిమీరి రోదించడం చూశారు. మోరోపంత్ కూడా ఏడుస్తూ దామోదరరావుని తన ఒడిలోకి తీసుకున్నాడు.

గంగాధరరావు చనిపోకముందే కొన్ని సంవత్సరాలక్రితం బిహార్ లో టాకీ రావు చనిపోయాడు. ఎనిమిది లక్షల ఉపకారవేతనం కూడా రావటం అగి పోయింది. 'సూర్యచంద్రులు యున్నంతవరకు ఈ సంది అలాగే ఉంటుంద'వి ఆంగ్లేయులు ఉపకారవేతనానికి సంబంధించిన ఒక సందిపత్రంలో వ్రాశారు. నానాథోండా పంత్ యువకుడయ్యాడు. ఆంగ్లేయులప్రవర్తన అతనికి నచ్చలేదు. అతను, తాంత్యాతోపే ఇద్దరూ స్వరాజ్య సాధనకోసం వెతకసాగారు. ఆంగ్లేయుల్లో తమ రాజ్యాన్ని విస్తరింపచేయాలనే కాంక్ష ఎక్కువయింది. ఢిల్లీలో చక్రవర్తి పరిపాలనని, అవ్ లో నవాబుల పాలనని రద్దు చేశారు. చాలా పెద్దపెద్ద రాజ్యాలను తమ హస్తగతం చేసు కున్నారు. దీంతో అనేకమంది రాజులు, నవాబులు, రాజకీయనాయకులు పిరికివారై పోయారు. ఆంగ్లేయులు తమ మతాన్నికూడా ప్రచారం చేసేందుకు ఎత్తులు వేశారు. రాజ్యాన్ని తమ అధికారప్రాబల్యాన్ని విస్తరింప జేయడం వాళ్ళ ఉద్దేశ్యం.

రాజా గంగాధరరావు చనిపోయిన తర్వాత నానా, తాంత్యాతోపే ఇద్దరూ రాణీని పరికరించడానికిగాను యూన్నీ వచ్చారు.

రాణీ కోటలోని భవనంలోనే ఉంటుంది. భవనంలో ఒక భాగంలో పెద్ద ఎత్తైన మందిరం ఉంది. అక్కడ రాత్రిపూట భజన, పూజలు అవీ జరుగుతూ ఉంటాయి. కోటకింద భాగంలో శంకరుని గుడి ఉంది. అక్కడికి ప్రతిరోజు ఉదయం పూజ చేయటానికి రాణీ వెళుతుంది. నగరపు భవనంలో పేనలు ఆయుధాలు మొదలయినవి ఉంటాయి.

నానా, తాంత్యాతోపే ఇద్దరు లోపలిభవనంలో చాలా రోజులు ఉన్నారు.

ఆ రాత్రి చలి చాలా ఎక్కువగా ఉంది. అప్పుడు నానా, తాంత్రి లక్ష్మీ బాయితో మాట్లాడుతున్నారు. రాణీ చెలులు సుందరి, కాశీబాయి ఒక మూల కూర్చున్నారు.

చిక్కిపోవటం మూలంగా రాణీ మొహం కాస్త పొడుగు అయినట్టుగా ఉంది. అయినా ఆమె దివ్యసౌందర్యంలో ఒకవిధమైన గౌరవభావాన్ని కలిగించే కాంతి నిండివుంది. ఆమె మెడలో ముత్యాలదండ ఒకటి, వెలికి ఒక వజ్రపు ఉంగరం తప్ప ఇంకే ఆభరణాలు ఆమె ధరించలేదు. తెల్లని చీర కట్టుకొని దానిమీద తెల్లనిదే ఒక శాలువ కప్పుకుంది.

వారు ముగ్గురూ ఆనాటి రాజకీయ పరిస్థితులనుగూర్చి చర్చించుకుంటున్నారు.

రాణీ:-బుందేల్ ఖండ్ రాజ్యం ఆరిపోతున్న దీపంలా ఉంది. దానిలో మానె ఉంది కావి వెలుగులేదు.

నానా:-దానిలో వెలుగు పుట్టించడానికి వీలులేదా ఏం ?

రాణీ:-ఏమో చెప్పలేం! నువ్వేమయినా ఆలోచించావా! నా కనలు బయటికి రావటానికే మనసొప్పటం లేదు.

తాంత్రి:-నేను ఇటూ, అటూ తిరుగుచూనే ఉన్నాను. వాతావరణం కాస్త కొరుకుడు పడట్టే ఉంది. రాజులు, నవాబులు సర్దార్లకు తమ ప్రజల మంచి ప్రణామా లందుకోటంలోనే ఆనందం లభిస్తున్నట్లుగా తోస్తోంది. బాలామంది మద్యపానంలో సుఖసంతోషాలలో మునిగి తేలుతున్నారు.

రాణీ:- పీరసింహ్ దేవ్, బుందేల్ ఖండ్ చక్రపాల్ పరిస్థితి అలా ఉంది ఉండకూడదే !

నానా:-లక్నో, ఢిల్లీల పరిస్థితి కాస్త మెరుగనుకుంటామ.

తాంత్రి:-ఢిల్లీ, లక్నోలు వెళ్లి చాలారోజు లయింది రాణీసాబ్.

రాణీ:-మీకు నేను ఎప్పటి మనూనే ; రాణీసాబ్వి కాదు.

తాంత్యా:-బాయి సాబ్ అంటాము.

దీనితర్వాత చాలారాజ్యాలను గురించినవర్చ జరిగింది. తర్వాత యూప్సీ గురించిన ప్రస్తావన వచ్చింది.

రాణీ నిట్టూర్చి, ఇప్పుడు ఇక్కడేం మిగిలింది? ఒకవేళ ఏమయినా ఉన్నా మనచేతిలో ఏం లేదు.

నానా:-మన ఉన్నదంతా యూస్సీలోనే ఉంది. యూస్సీమీద చాలా ఆశ ఉంది.

లక్ష్మీబాయి పాలిపోయిన పెదవులమీద ఒక విలక్షణమైన చిరునవ్వు వెలసి మాయమయింది. 'ఏమిటా ఆశ' అంది.

'దామోదరరావు దత్తత స్వీకరింపబడుతుంది. నువ్వు ఇక్కడ వారందరినీ పోగుచేస్తావు' అన్నాడు తాంత్యా.

రాణీ:-ఆంగ్లేయుల ప్రభుత్వమంతా గవర్నర్ జనరల్ కనుసన్నలలో మెరుగుతుంది. ఇప్పుడప్పుడే ఏం చెప్పలేం!

తాంత్యాకళ్లు రాణీ చెయిలవంక మళ్ళాయి.

రాణీ వెంటనే 'వీళ్లు ముగ్గురు నాకు చాలా నమ్మకమైనవారు. నంబే హించకుండా చెప్పు' అంది.

తాంత్యా:-కంపెనీవాళ్లు తమ స్వార్థంకోసం పట్టుబడతారు. స్వార్థానికి దెబ్బ తగలనంతవరకు హరిశ్చంద్రులు, ధర్మరాజుల్లాగా ప్రవర్తిస్తారు. కావి దెబ్బ తగలగానే రంగు మారుస్తారు.

నానా:-అసలు సమస్యల్లా ఏం చేయాలనేదే! ఏదో ఒకటి చెయ్యాలి కదా!

రాణీ:-నవాబుల పరిస్థితి తెలిసిందనుకో. ప్రతిదేశంలోని జనుల అభిప్రాయంకూడా తెలుసుకోవాలి. లక్ష్నోప్రజల అభిప్రాయం ఏమిటో?

నానా:-పట్టుదలతోనే ఉన్నారు.

తాంత్యా-ధిల్లీవాళ్లను కొంతమందిని కలిశాను. వారి పరిస్థితికూడా అంతే ;

రాణీ కా స ఆలోచించి “ప్రజలే నిజమైన శక్తి. చత్రవతి కివాణీ ప్రజల సాయంతోనే ఢిల్లీ చక్రవర్తిని ఎదుర్కొన్నాడు. మావళులు, కుంభిణీ రైతులు ఇప్పుడుకూడా ఉన్నారు. వీరి నాగలి మొదళ్ళలోనే స్వరాజ్యం సంపాదించుకోవాలనే ఆశ, శక్తి బంధింపబడి ఉన్నాయి. ఇక్కడివాళ్లు కూడా బహుశా అలాగే ఉంటారనుకుంటాను. దక్షిణప్రజలకు చత్రవతి మహారాజు నాయకత్వం వహించాడు. ఇక్కడి ప్రజలకు నువ్వు నాయకత్వం వహించు అంది. వారిద్దరూ తలలు వంచుకొని ఆలోచించసాగారు.

రాణీ తన నెచ్చెలులవంక చూసి “మీరేం ఆలోచిస్తున్నారు?” అంది. సుందర్ వెంటనే సమాధానమిచ్చింది. “మహారాణి నేను కుంభిణీని ఇంకేం చెప్పాలి. మీ ఆజ్ఞ పాలిస్తూ చచ్చిపోవటానికి వెనకా ముందాడను” అంది.

నానా:-మీరు నిజం చెప్పారు రాణీ! ఇంకా మనం ప్రజలదరికి చేరలేదు అన్నాడు. ప్రజలంతా తొందరగా సంగఠితమవుతారనే ఆశగా ఉంది. నాయకుడు కావాలి.

రాణీ:-నాయకుణ్ణి నాయకుడు వెతకనక్కర్లేదు. సమర్థ స్వామి రామదాస్ ఆశీర్వాచనం చాలు.

నానా:-బాగా చెప్పారు.

రాణీ:-ఎక్కడే సాధనం కన్పించినా దానిని ప్రయోగించగలిగి ఉండాలి. ముఖ్యసాధనం ప్రజలు. ఇక్కడి ప్రజలు ఎప్పటికీ మన వెనకుంటారనే నమ్మకం నాకుంది. బుందేల్ ఖండ్ లో అందరికీ ఆయుధం ప్రయోగించడం తెలుసు. ఇక్కడ జనసంఖ్యకూడా చాలా ఎక్కువ. చాలామంది ప్రియ ఆయుధాలు ప్రయోగించడం నేర్చుకున్నారు. ఇంకా నేర్చుకుంటారు.

వారిద్దరూ అనందమగ్నులయ్యారు.

ప్రొద్దున్నే ఒణికిపోయే చలిలో నవాబు ఆలీ బహదుర్ ఏనుగు సవారీమీద ఎలిస్ దగ్గరికి వచ్చాడు. వెంట తన విశ్వాసపాత్రుడైన నౌకరు పీర్ ఆలీని కూడా తీసుకువచ్చాడు. ప్రస్తుతం జిల్లాజడ్జీ కచ్చేరీ ఉన్నచోట ఎలిస్ ఉండే వాడు. పీర్ ఆలీ బయటకెళ్లాడు. నవాబు లోపలికెళ్ళాడు. నమస్కార ప్రతినమస్కారాలు, క్షేమసమాచారాలు అయినతర్వాత నెమ్మదిగా నవాబ్ తన విషయానికి నాందీగా....

‘రాణీసాబ్ అరీకి సమాధానమేమీ రాలేదు. బహుశా కొట్టివేయబడిందనుకుంటాను’ అన్నాడు.

ఎలిస్ విచారంగా, ‘ఏమీ చెప్పలేం! చూడాలి ఏమవుతుందో? దత్త అంగీకరింప బడుతుందో లేదో?’

నవాబు:-ప్రజల క్షేమంకోరి ప్రభువులు చాలా రాజ్యాల్లో న్యాయం. శాంతిభద్రతలకోసం చట్టం చేశారుకదా! కాని యూన్నీ జిల్లాలోమాత్రం చాలా పెద్దపెద్ద అన్యాయాలు జరిగాయి.

‘ఇక్కడి ప్రజలు ప్రభుత్వపరిపాలనను అంగీకరిస్తారా?’

‘తప్పకుండా స్వీకరిస్తారు ప్రభూ!’

‘పెద్దదొరగారి ఇష్ట మెలా అయితే అలా’ అని ఎలిస్ నవాబువంక మువ్వు వచ్చిన పనేమిటన్నట్టుగా మొహం పెట్టాడు.

నవాబు నెమ్మదిగా, మధురంగా ‘నాదో విన్నపం’ అన్నాడు.

ఎలిస్:-ఆ! తప్పకుండా చెప్పండి.

నవాబు:-నా తండ్రి మహారాజా రఘునాథరావు నాకు 50 గ్రామాలు జాగీరుకింద ఇచ్చాడు. రాజా గంగాధరరావు నర్కారుకు సేన కొరకయ్యే

ఖర్చుకింద ఇచ్చిన జమీలో (పిర్కా) ఈ గ్రామాలకూడా ఉన్నాయి ప్రభుత్వం నాకు 500 రూపాయలు ఇవ్వటానికి బందోబస్తు చేసిందికాని దాంతో గడవడం కష్టంగా ఉంది.

ఎలిస్:-నవాబ్ సా హెబ్ : మీరు నా మిత్రులు. మీకోసం నావల్ల కాగలిగింది నేను చేస్తాను. మీరు అర్జీ పెట్టండి.

నవాబు సంతోషంతో 'చాలా కృతజ్ఞుణ్ణి. దేవుడు మిమ్మల్ని గవర్నరుగా చెయ్యాలి' అని కొంచెమాగి 'ఇంకో మనవి' అన్నాడు.

'చెప్పండి. చెప్పండి.'

'మహారాజా రఘునాథరావు భవనం నా ఆధీనంలో ఉండేదని మీకు తెలుసు. కాని దానిని గంగాధరరావు నా దగ్గరనుంచి ఉత్తి పుణ్యానికి లాక్కున్నాడు. అవి దేనికి ఉపయోగించకుండా తాళం వేసి వుంది.'

'నాకు తెలుసు. ఆ భవనం మీది. మీకే వస్తుంది. కాస్త టిపిక పట్టండి.'

నవాబు ఎలిస్మీద కృతజ్ఞతల జడివాన కురిపించి పోవటానికి సన్నద్ధుడయ్యేలోపల ఎలిస్ 'కాసేపు కూర్చోండి నవాబుగారూ !' అనగానే సంచలన పడిపోతూ కూర్చున్నాడు నవాబు.

'మన పురవాసు లేమంటున్నారు నవాబ్ సాబ్ !' అని అడిగాడు ఎలిస్.

'ఇబ్బందుల్లో ఉన్నారు. విజం చెప్పాలంటే కంపెనీ ప్రభుత్వపు ఆధీనం లోనే వారు హాయిగా ఉంటున్నారు.'

'ప్రజలతో - అందునా ప్రముఖులను కలుస్తూ వారి కష్టనష్టాలను ముఖ్యులను నాకు చెప్పుతూ ఉండండి.'

'తప్పకుండా మహారాజ్. రెండు మూడురోజుల కొకసారి వస్తూ ఉంటాను.'

'రాణీగారి పరిస్థితి ఏమిటి ? ఆవిడ ఎలాంటిది ?'

‘దుఃఖంలో మునిగి ఉంది. బచ్చితమైన మనిషి. తన మనోధర్మానికి కట్టుబడి ఉంటుంది. గుఱ్ఱపుస్వారి చెయ్యటం, ఆయుధాల నుపయోగించడం అంటే ఆమెకు ఇష్టం. చహూళ ఇప్పుడు ధార్మికగ్రంథాలు చదువుతుండ వచ్చు.’

‘ఆ : విన్నాను. కాని ఆవిడదగ్గరికి వాళ్లు, వీళ్లు ఎవరైనా, అంటే తప్పు దోషలు పట్టించేవారుగాని, అడ్డదిడ్డమైన మాటలు చెప్పేవారుగాని వస్తున్నారా : లేదా : అనేది తెలుసుకోవలసిన విషయం.

‘ప్రస్తుతం ఆవిడని పరామర్శించడానికి వచ్చిన బంధువులంతా వచ్చి వెళ్ళిపోయారు.’

‘దయచేసి వారు ఎవరైందీ ఆచూకి తెలుసుకోండి’ అన్నాడు ఎలిస్.

‘మంచిది అలాగే చేస్తాను’ పీర్ ఆలీ అని చాలా నమ్మకమైన, తెలివైన వౌకరు ఒకడున్నాడు. ఈ పదికోసం వాడిని వియమిస్తాను’ అని చెప్పి ఆలీ బహదూర్ వెళ్ళిపోయాడు. పీర్ ఆలీకి వాడు చెయ్యాల్సిన పని చెప్పాడు.

ఋదాబక్స్ ఇతని భవనంలోనే ఉన్నాడు. నవాబు రాగానే ‘నా విషయం గురించి ఏమైనా మాట్లాడారా?’ అని అడిగాడు.

నవాబు ‘అయిన చాలా కష్టంమీద ఒప్పుకున్నాడు. అయిన ఆలోచించాలి’ అని అబద్ధమాడాడు.

ఋదాబక్స్ బలవంతుడు, అందమైనవాడు, యువకుడు. ప్రస్తుతం కష్టాల్లో ఉన్నాడు. ‘నేను రాణిగారిదగ్గరకు వినతిపత్రం పంపాను. ఆమె నాకు రూస్పీలో ఉండటానికి అనుమతి నిచ్చింది. జాగీరు విషయంలోకూడా గవర్నరుగారి దగ్గరనుండి ఆజ్ఞ రాగానే.... తీర్మానం చెయ్యబడుతుందని చెప్పారు.

నవాబు లోలోపల కోపంతో మండిపోయాడు. ఓ క్షణమాగి ‘బాగుంది వినతిపత్రం ఎవరిద్వారా పంపావు’ అని అడిగాడు.

మోతీబాయి నా మనవి తీసుచు వెళ్ళింది. నాటకశాలలో పవిత్రేస్త్రా ఉండేది. జీతం రావలసి ఉంది అందుకని వెళ్ళింది. మాటలనందర్భంలో నా ప్రార్థన వినిపించింది.

‘నేను సాయం చెస్తాలే’ అన్నాడు అలీ బహదూర్.

*

*

*

అతి కష్టంమీద ఎలిస్ ‘అది నా కర్తవ్యం. చాలా క్లిష్టమైవది’ అన్నాడు. అందరూ నిశ్శబ్దంగా ఉన్నారు.

ఎలిస్ ‘రాణిగారు వచ్చారా?’ అని అడిగాడు.

వచ్చి పరదాచాటున నున్నారని మంత్రి చెప్పాడు.

ఎలిస్ జేబునుంచి ఒక పత్రం తీసి చదివి వినిపించగానే మోరోపంత్ బాధగా “ఓహ్” అనుకున్నాడు.

మంత్రి ‘అయ్యయ్యో’ అన్నాడు.

మిగతావారందరూ ‘జరగగూడనిదేదో జరిగిపోయింది’ అన్నారు.

దామోదరరావు దాదాపు 5 సంవత్సరాలవాడు. ఏదో చెడు జరిగిందని వాడు ఊహించాడు. ఉన్నట్లుండి రాణి పెద్దగా ‘నా రూస్సీని నేను ఇవ్వను’ అని అరిచింది.

ఆవిడ అరుపులకి రాజమందిరం ప్రతిధ్వనించింది. వాయుమండలం ఈ మాటలను తనలో ఇముడ్చుకుంది.

‘నేను గవర్నర్ జనరల్ అర్డరును వినిపించాను. నేను చేయగలిగింది నేను చేశాను. కాని ఫలితం లేకపోయింది. కాని ఇందులో అసంతృప్తికి ఏమీ అవకాశం లేదని నా మనవి. నెలకు అయిదువేలరూపాయలు ఉపకార వేతనం మహారాణిగారికి లభిస్తుంది. అది....ఆమె—పరివారానికి చాలు’ అన్నాడు ఎలిస్.

వెంటనే పర్దా వెనుకనుంచి 'అన్యాయం చేశారు, నేను తీసుకోను' అన్నది రాణి దృఢస్వరంతో.

ఇంక ఇక్కడ ఉండటం శ్రేయస్కరం కాదని ఎలిస్ వెళ్ళిపోయాడు.

మందర్ పర్దాలోపల రాణీదగ్గర కూర్చుంది. ఎలిస్ ప్రకటన వినగానే మూర్ఛపోయి గోడ కానుకుపోయింది. ఎలిస్ వెళ్ళిపోయినతర్వాత స్పృహ వచ్చి విలపించసాగింది.

'ఎందు కేడుస్తావు. నీ కెవరు నేర్పారు ఇది. ఈ చిన్నరాజ్యంకోసం బ్రతుకుతున్నావా ఏమిటి లే! లే!' అంటూ రాణి మందర్ని బుజ్జగించి ఆమెని తన భుజంమీద పడుకోబెట్టింది. ఇద్దరూ కోటలోకి వెళ్ళిపోయారు.

క్షణంలో ఈ చార్త నగరంలో వ్యాపించింది. రూస్సీ ప్రజలకు అంతు లేని బాధ కలిగింది. రాణి సేన అయితే వెంటనే యుద్ధం ప్రకటించాలను కుంది. కాని రాణి, ఇప్పుడు సమయంకాదని నవ్వుజెప్పింది.

ఎలిస్ జాగుచెయ్యకుండా రూస్సీ మొత్తం ఆంగ్లేయుల ఆధీనంలోకి వచ్చే ఏర్పాటు చేశాడు. మంత్రిదగ్గర కార్యాలయాల తాళాలు తీసుకున్నాడు. తానాలో ఆధికారం ప్రకటించాడు. నగరంలో ఆంగ్లేయుల పరిపాలనను గురించి చాటింపు వేయబడింది. భూమిశిస్తు వసూళ్లుచేసే వారిదగ్గరికి కట్టు దిట్టమైన ఏర్పాట్లకోసం కబురుపెట్టాడు. ఎవరెవరికి జాగీర్లు, ఆస్తులు ఉన్నాయో వారివికూడా నమోదు చేసుకున్నాడు. వీటివికూడా బందోబస్తు, జప్తు చెయ్యవలసి ఉంది.

రాణీ కోటఖాళీచేసింది. నగరంలోని ఒక భవనంలో ఉండవలసి వచ్చింది. కోటలో ఆంగ్లేయుల కాపలాదళం ప్రవేశించింది.

చాలారోజులు గడిచాయి. ఒకరోజు రాణీ తన ముగ్గురు నెచ్చెయిలతో కూర్చుని ఉంది. వీరు ముగ్గురు చాలా విచారంగా ఉన్నారు. కళ్లవెంట నీళ్లు కారుతున్నాయి. సుందర్ కరుణాపూరితమైన స్వరంతో 'ఇప్పుడెలా. మహా రాణీ?' అంది.

రాణీ తన్నుతాను సంభాషించుకుని సుందర్ తలమీద చేయివేసి 'కన్నీళ్లు మన శక్తిని పోగొడ్తాయి, మనం పని మొదలుపెట్టాలి. ఏడుస్తూ, మొత్తు కుంటూనే శక్తి పోగొట్టుకొంటే పని ఎలాసాగుతుంది? చత్రపతి శివాజీ తల్లి జిజియాబాయి భర్తని పోగొట్టుకున్నా ఎవరికోసం, ఏం ఆశపెట్టుకుని బ్రతికింది? సింహాసనంమీద కూర్చోబెట్టటానికా? ఆవిడ తపస్సు, త్యాగం పుత్రుణ్ణి ఏనుగు నవారీమీద, మెత్తని సింహాసనంమీద కూర్చోబెట్టటానికి కాదు.

చెలులు సావధానులై వినసాగారు.

'మనం ఏం చెయ్యాలో విశ్చయమైపోయింది కదా! మార్గంలో అనేక బాధలు, కష్టాలు వస్తాయి. పెంపుడు ఒప్పుకోకపోవటంకూడా బాధేననుకో! ఒకవేళ ఒప్పుకున్నా మనం నిద్రపోవడానికే బ్రతికి ఉన్నామా? బాజీరావు తాత మా అందరినీ స్వరాజ్య స్థాపనకోసం ప్రేరేపించేవారు. శిక్షణవిచ్చేవారు. కర్తవ్యాన్ని విస్మరించకూడదని శ్రీకృష్ణభగవాను డుపదేశించాడు. మన హిందూదేశంలో ఎవరు స్వరాజ్యంకోసం ప్రయత్నంచేసినా చెయ్యక పోయినా నేను చేస్తాను - తప్పకుండా చేస్తాను. నా భగవంతుడి ఎదుట, నా

అత్యసాక్షిగా నేను ప్రతిజ్ఞచేశాను. ప్రజలు మనవెంట ఉన్నారు. ప్రజలే సర్వస్వం. ఆంగ్లేయులు రాజును నశింప చేయగలరు గావి ప్రజలని చేయలేరు. నేను ప్రజల ఎదురుగా స్వరాజ్యపు జెండా ఎగరవేసే రోజు వస్తుంది.

చెలుల కళ్లలో మెరుపు మెరిసింది. 'ఎలిస్, గిలిస్ అంతా ఎగిరిపోతారు' అంది సుందర్ ఉత్సాహంగా.

'నెలకు 5 వేల రూపాయల పెన్షన్ నే నెందుకు ఒప్పుకొన్నానంటే కంపెనీ వాళ్లకి నా ఉద్దేశ్యమేమిటో తెలియకూడదని'.

సుందర్ వెనకా ముందాడుతూ 'సేనని ఎప్పుడు ఆయత్తపరుస్తారు? మన రాజ్యంలోని సేనకి 6 నెలల జీతాన్నిచ్చి మాన్పించారుగా'.

'సమయంచూపి మన సైనికులు తమ అనుచరులను తీసుకొని ముందు దూకుతారు. అప్పటిలోపల స్త్రీలను సిద్ధంచేయాలి. ఎందుకంటే ఆంగ్లేయులు ఇప్పట్లో ఈ విషయాన్ని గురించి ఊహించలేరు.'

చెలులు సంతోషంగా దాన్ని బలపరిచారు. స్త్రీలకి గుట్టపుస్వారి అడీ మర్నాటినుంచీ నేర్పడం ప్రారంభమయింది. వారిసంఖ్య చాలా ఎక్కువగా ఉంది. ఆంగ్లేయులు రాణీ ఏదో ప్రత్యేకమైన విషయంలో తీవ్రంగా ఆలోచిస్తున్నదని తెలుసుకున్నారు. రాణీ, ఆవిడ సైనికులు చెలులు అంతా నగరం వెలుపల నలుమూలలా ప్రతి ఆంగ్లగాన్ని పరీశీలించడం మొదలు పెట్టారు. వీరంతాకూడా ఆయుధాలను వాడటంలో చాలా విపుణులు.

ఆ సమయంలో తాంత్రితోపే వచ్చి రాణీని కలుసుకున్నాడు. ఈ సారి రాణీనిచూపి చాలా ఆశ్చర్యపోయాడు. కుశల ప్రశ్నలయ్యాక అనాటి రాజకీయ పరిస్థితులమీద చర్చ జరిగింది. తాంత్రి మాటలసందర్భంలో 'చాలా మంది రాజులు, నవాబులనుకూడా ఆంగ్లేయులు లోబర్చుకున్నారు. కాని ప్రజలు అప్రమత్తులై ఉన్నారు. సిపాయిలు రోషపూరితులై ఉన్నారు' అన్నాడు.

రాణీ ఉత్తేజితగురై 'మళ్ళీ ఒకసారి పర్వతపంక్తులు, మైదానాలు 'హర హర మహాదేవ' అనే ధ్వనితో దద్దరిల్లిపోవాలి.' తన్ను తామ పంబాళించు కొని మళ్ళీ 'నీ ఎదుటకూడా నన్ను నేను అదుపులో ఉంచుకొని మాట్లాడాలి' అని నవ్వింది.

తాంత్రిక దృఢస్వరంతో 'బాయసాబ్ నా మనస్సులో, ప్రజల మనస్సుల్లో, అందరి మనస్సుల్లో ఉన్నమాటే మీరు చెప్పారు' అన్నాడు. రాణీ ఏమీ వచ్చాత్తాపపడలేదు. 'చాలాపని చెయ్యవలసి వచ్చింది. ముఖ్యమైన న్థలాల ఖాస్తిని సూక్ష్మదృష్టితో పరిశీలించవలసి ఉంది. ఎక్కడికి ఏవిధమైన సేనను తీసుకొని వెళ్ళాలో ఎక్కడెక్కడ యుద్ధం చెయ్యాలో మొదలైన వన్నీ తెలుసుకోటం, గుర్తు పెట్టుకోటం చాలా అవసరం' అంది రాణీ.

'బాయసాబ్ : ఇవన్నీ మనస్సులో ఉన్నాయి. తమ ఆజ్ఞను పూర్తిగా పాలిస్తాం. నానాసాబ్ కూడా ఈ విషయంలో దృఢచిత్తులై ఉన్నారు.'

'ఫిరంగులు, తుపాకులు, తుపాకీమందు, తుపాకిగుళ్లు, ఫిరంగిగుళ్లు మొదలైనవి తయారుచేసేవారిని పట్టుకోవాలి.'

'తప్పకుండాను. మనకి ఒక గూఢచారిదళం ఉండడంకూడ అవసరం.'

'నేను అప్పుడే స్థాపించాను.

'ఎప్పుడు? ఎలా? ఓహో!'

'నా ముగ్గురు చెలులు, ఇంకా కొంతమంది కలసి చేస్తున్నారు. అప్పి చాలా జాగ్రతగా జరుగుతున్నాయి.

'నానాసాహెబ్ ఇంకా వారి సోదరులు ఈ వనిలో నిమగ్నులై ఉన్నారు. ఢిల్లీ, మీరట్ లకు చెందిన చాలామంది ముసల్మానులు కార్యవిరతులై ఉన్నారు' అన్నాడు తాంత్రిక.

'అంతా తయారు చేసుకోటం పూర్తయిన తర్వాత స్వరాజ్యసాధన ప్రారంభించాలి.'

‘సరిగ్గా చెప్పారు. సగంసగం పనివల్ల ఏమీకాదు. మద్రాసు సిపాయిలు ఉన్నట్టుండి తిరుగుబాటు చేసారు కాని విప్పరిమైంది. ఆంగ్లేయులు చాలా జాగ్రత్తగా వ్యవహరిస్తున్నారు.’

‘వాళ్లేంత జాగ్రత్తగా ఉన్నా, ఎంత కుటిలంగా రాజ్యంచేసినా, మన దేశంలోని అసంఖ్యాకమైన ప్రజలు-హిందువులు, ముసల్మానులు అందరూ- ఆంగ్లేయుల పరిపాలన కోరటంలేదు.’ రాణీ నవ్వి ‘నాకు తెలుసు’ నంది.

రాణీకి భోజనానికి వేళయింది. తాంత్రి వెళ్లిపోయాడు. రెండవరోజున అనుకున్నవేళకు ఇద్దరు వ్యక్తులతో కలిసివచ్చాడు. ఒకతవిపేరు రఘునాథ సింహ్. రెండవతనిపేరు జవాహర్ సింహ్. ఇద్దరూ యువకులే. రఘునాథ సింహ్ చాలా బలవంతుడు. జవాహర్ సింహ్ బక్కగా ఉంటాడు. అయినా బలవంతుడే. ప్రణామంచేసి ఇద్దరూ కూర్చున్నారు. తాంత్రి, మంత్రి. జవాహర్ సింహ్ ని అతని గ్రామంనుంచి రాత్రి ఎందుకు తీసుకువచ్చారు. జవాహర్ సింహ్ చేతులు జోడించి ‘యూనీనుంచి ఇక్కడికి దగ్గరే! మంత్రి గారు తమ ఒంటెను పంపారు. నేను ప్రాతఃకాలానికే ముందు వచ్చేశాను’ అన్నాడు.

‘మంత్రి రఘునాథసింహ్ ని సవారీ పంపమని అడగగానే పంపాడు!’ అన్నాడు తాంత్రి.

‘మహారాణీ! మేము యూనీకోసం, మా యజమానురాలికోసం ప్రాణా లర్పించటానికి, ఒడ్డుడానికి తొందరపడుతున్నాం.’

‘తాంత్రి అసంసంగతి చెప్పే ఉంటాడు. అంతా మీమీది ఆశ!’

రఘునాథసింహ్: -అవును మహారాణీ. కాస్త చెప్పగానే తెలుసు కున్నాం. ఎక్కువ చెప్పవలసిన అవసరంలేదు. మాతల్లిని దర్శించుకోవడానికి ఆమె ఆజ్ఞ పాలించడానికి వచ్చాను.

జవాహర్‌సింహ్:-మా కత్తులమీద మీరు మీ చేతులతో గంగాజలం చల్లాలి.

రఘునాథసింహ్:-దానితోపాటు తల్లి ఆశీర్వాదంకూడా కావాలి.

రాణీ నవ్వింది 'మీ సంగతి నాకు బాగాతెలుసు. అవసరం ఏర్పడితేనే ఒరలోంచి కత్తిదూయాలి. చిన్నచిన్న మాటలని పట్టించుకోవద్దు.'

'వాళ్ళకి ఈ ఆజ్ఞ చాలా కఠోరంగా ఉంది' అన్నాడు తాంత్యా.

రాణీ:-ఆంగ్లేయుల అన్యాయం మితిమీరితే మంచిదే! వాళ్లు ఇక్కడ గోహత్య మొదలుపెట్టారు. అందరూ వద్దన్నారు. హిందువులు, ముసల్మానులు ఏడుస్తున్నారు, మొత్తుకుంటున్నారు. అయినా వాళ్ళకి ఏమీ వినిపించలేదు. భగవంతుడు వినాలి.

వాళ్ళంతా తలలు వంచుకున్నారు.

రాణీ సుందర్‌ని పిలిచి గంగాజలం తెమ్మంది. సుందర్ తెచ్చింది. రాణీ వాళ్ళిద్దరి కత్తులమీద చల్లింది. వాళ్లు రాణీ కాళ్లు స్పృశించి కత్తులు ఒరలో పెట్టుకున్నారు. రాణీ పులకించిపోయింది.

'రాణీ! మమ్మల్ని ఆశీర్వాదించండి' అన్నాడు రఘునాథసింహ్.

రాణీ కంఠం పూడుకుపోయింది. సంబాళించకొని "మీ కందరికీ స్వరాజ్య సంపాదనే ఆదర్శం కావాలి. సంతోషంగా ఉండండి. మన తర్వాతి తరాల వారు మనపేరు చెపితేనే ప్రేరణ పొందేటంతగా పేరు పొందండి' అన్నది.

'తల్లి ఆశీస్సు. పవిత్రమైన ఈ గంగాజలం మాకు శక్తినిచ్చి ఎప్పుడూ మావెంటే ఉంటుంద'న్నాడు జవాహర్ సింహ్.

లాంచనలు అన్నీ పూర్తి అయింతర్వాత అందరూ వెళ్ళిపోయారు. రాణీ చెలులందరూ చాలా ఉత్సాహంగా ఉన్నారు.

లక్ష్మీబాయి ఈవిధంగా పనులన్నీ చాలా జాగ్రత్తగా, నిక్కచ్చిగా చేస్తోంది. అవిడ అనుచరులుకూడా చాలా సావధానంగా ఉన్నారు.

కంపెనీ ప్రభుత్వం, ఆంగ్లేయుల అధికారాన్ని క్రీయలద్వారా విస్తరింప జేయసాగింది. గ్రామపంచాయతీల స్థానంలో కోర్టులు వచ్చేశాయి. జాగీర్లు చేజారాయి. గుడిమాన్యాలుకూడా తీసుకున్నారు. రూస్సీలో గోహత్య ఏరాష్ట్రంలోనో చెయ్యలేదు—అయినా ప్రజలు, రాణీ కూడా లిఖితపూర్వకంగా గోవధ నిషేధించాలని మనవి చేశారు. రెంటినీ తిరస్కరించారు. తెల్లదొర బయటికి పల్లకిమీద వచ్చినా, గుట్టంమీద వచ్చినా అందరూ నమస్కారం చెయ్యాలట. ప్రజలకి చాలా కోపంవచ్చింది. కాని లక్ష్మీబాయి అందరినీ శాంతపరచి 'మనకి ఎప్పటికైనా స్వరాజ్యం వస్తుంది. అప్పుడు ధర్మం, మతం ఎప్పటికీ చిరస్థాయిగా ఉండేటట్లు స్థాపించబడుతుంది. దానికోసం సంఘర్షణ తప్పదు. శక్తిని సమకూర్చుకుంటూ ఉండాలి.'

ఆంగ్లేయుల పరిపాలనారంభంలో బందిపోటు దొంగలు రూస్సీ రాజ్యపు జమీలలో వడసాగారు. వీళ్లల్లో సాగరసింహాడనే బందిపోటుమీద ప్రభుత్వానికి చాలా ఫిర్యాదులు వచ్చాయి. ఒకసారి సాగరసింహాడు పట్టుబడ్డాడు. రూస్సీ జైలులో పెట్టారు. ఆంగ్లేయ ఆఫీసర్లు-కలెక్టరు, కమీషనర్-అతన్ని చూడాలనుకొని జైలుకి వచ్చారు. జైళ్ళ ఇన్స్పెక్టర్ బక్సిష్ ఆలీ ఆఫీసర్లకి మర్యాద పురస్కరంగా స్వాగతం చెప్పాడు. వంగి వంగి దణ్ణాలు పెట్టాడు. ఆఫీసర్లు సాగరసింహాడితో మాట్లాడారు. అతను మిడిసిపాటుతో సమాధానాలు చెప్పాడు. ఆఫీసర్లు బెదిరించారు. వాళ్ళ దొంగలగుంపు పేర్లు తెలుసుకోవాలనుకున్నారు. సాగరసింహాడి చేతులకి బేడీలు తగిలించి ఉన్నాయి. కాస్త వినయంగా 'అకలి, దప్పిక లేస్తున్నాయి. బుర్ర పని చెయ్యటం లేదు. పైగా ఇదో బరువు! బరువు తగ్గి కడుపునిండా అన్నం దొరికితే రేపు అందరిపేర్లు చెపుతాను' అన్నాడు.

ఆఫీసర్లు ఒప్పుకున్నారు. సంకెళ్లు తీసేసి కడుపునిండా అన్నం పెట్టమని చెప్పి ఆఫీసర్లు వెళ్ళిపోయారు. కాని అతనిమీద కాపలామాత్రం పెట్టారు.

బక్సిష్ ఆలీ సాగరసింహాడితో చాలా స్నేహంగా ప్రవర్తించాడు. చక్కటి భోజనం పెట్టాడు. రాత్రిపూట సమయంచూపి సాగరసింహాడు పారిపోయాడు. పాపం, బక్సిష్ ఆలీ చాలా దిగులుపడ్డాడు.

పెద్ద ఆఫీసరు జైలుకు రాగానే సాగరసింహాడు పారిపోయాడని తెలిసి చాలా మండిపడ్డాడు. బక్సిష్ ఆలీని అతను చెప్పులతో కొట్టి అవమానించాడు. గంగాధరరావు పరిపాలనలో ఇతను కోటలోని ముఖద్వారాలకు ఆఫీసరుగా ఉండేవాడు. ఈ అవమానంతో అతను చాలా బాధపడ్డాడు.

అప్పుడు నహించినా అతని మనస్సులో ఓమూల ఈ బాధ రగులుతూనే ఉంది.

ఈ సంఘటన అన్నిచోట్లకి వ్యాపించింది. ఆంగ్లేయులసేనలో ఉన్న భారతీయులకు చాలా బాధ కలిగించింది.

రాణీకి కూడా తెలిసింది. మోతీబాయి రాణీకి మీరా భజనలు అపీ విద్వింప దానికి వస్తోంది. అది దుఃఖంతో అన్నీ వివరంగా రాణీకి చెప్పింది. భజన లతోపాటు ఏవైనా ముఖ్యంగా సంగతులుంటే కూడా వినిపించడం దాని వంతు. మోతీబాయి చాలా అందమైనదే, తెలివి కలదే. నూటికి నూరుపాళ్లు రాజభక్తి కలది లక్ష్మీబాయి అంటే అపారమైన భక్తిశ్రద్ధలు కలది. నాటకశాలలో పనిచేసే జోహీ గంగాధరరావు సేనకి ఆఫీసరు కర్నల్ నామ్ఖా పొరుగునే ఉంటోంది. మోతీబాయి, జోహీ ఇద్దరూ ముస్లిం యువ తులు. జోహీకూడా రాణీ అంటే చాలా భక్తిశ్రద్ధలు చూపుతుంది.

తాంత్రిక కర్నల్ జ్యాభా భవంతిలో ఉంటున్నాడు. రాణీ భవనంలో జోహీ తాంత్రికాని ఒకటి రెండుసార్లు చూసింది. కాని ఇక్కడ చాలాసార్లు చూసింది. రాణీ సలహాతో తాంత్రిక మాటమీద, జోహీ, ఆంగ్లేయుల సేన లోని భారతీయులు ఉండేచోటికి రాకపోకలు సాగించింది. భజనలు పాడి డబ్బులు సంపాదిస్తున్నదేమోనని ఆంగ్ల ఆఫీసర్లు అనుకున్నారు. అసలు జోహీ రాజకీయకారణంతో వెడుతోంది. ఎక్కడ ఏం జరుగుతోందో తెలుసుకోడానికి. అవకాశం వస్తే సిపాయిలని యుద్ధరంగంలో చూకాలని ప్రేరేపిస్తోంది.

జోహీ, మోతీబాయి - ఈ ఇద్దరూ లక్ష్మీబాయి తరపున గూఢచారులుగా చాలా చాకచక్యంగా పనిచేసేవారు. అలీ బహదుర్ కిమాత్రం వీరిద్దరూ రాజ్ మహల్ కు వచ్చి భజనలు, పాటలు విద్వింపచేవారిగానే ఉండిపోయారు. లక్ష్మీ బాయి దగ్గరికి ఎవరెవరు వస్తూపోతూ ఉన్నారు. అక్కడ ఏమేమీ జరుగు

తోంది - అన్న విషయాలను తెలుసుకోమని నవాబును ఆంగ్లేయులు కోరారు. అందుకని అతను లక్ష్మీబాయితో సంబంధం పెంచుకోటానికి ప్రయత్నం చేస్తున్నాడు. పీర్ ఆలీ నవాబుకు నమ్మిన బంటు.

అతను ఒకరోజున మోతీబాయిని తియ్యటిమాటలతో మురిపిస్తూ—

‘నువ్వు మహారాణికి పాటలు, భజనలు వినిపిస్తావుకదా! అప్పుడప్పుడు నవాబుగారికికూడా వినిపిస్తూ ఉండు. వారు సంగీతప్రియులు అది వివిన్ను సన్మానిస్తారు’ అన్నాడు.

మోతీబాయి వినయంగా, ఉత్సాహంతో—

‘మొదట నేను ఘోషా పాటించేదాన్ని. కాని ఇప్పుడు ఏమంత పట్టింపు లేదు, అలా చేయాలివచ్చింది. మహారాణి చాలా ధర్మికురాలు. ఆవిడ దగ్గరకెళితే ఆమె దర్శనభాగ్యంతోపాటు పొట్టనిండా తిండి లభిస్తుంది. నవాబుగారి పేవకూడా అలాగే చేస్తాను.’

ఒకరోజున పీర్ ఆలీ మోతీబాయిని నవాబు భవనంలోకి తీసుకువచ్చాడు. పిగ్గుతోను, లజ్జాభారంతోను ఉన్న మోతీబాయిని అతను మర్యాదగా చూశాడు.

నవాబు కాస్త విలాసంగా ‘నేను నాటకశాలలో నీ కళాకౌశలాన్ని చూశాను. నా ఇంటికివచ్చి నీవు బిడియపడ నక్కరలేదు’ అన్నాడు.

‘ఏదో పాత అలవాటు. మీరుకూడా మాకు ప్రభువులే!’

నవాబు సంబరపడిపోయాడు. మోతీబాయి ఓ గంటపాటు ఏ వాద్య వహాయం లేకుండా గానం చేసింది. నవాబు ఏమంత సంతోషించకపోయినా “బలే! బలే!” అంటూనే ఉన్నాడు. అఖిరికి తనకి కావలసిన వాటిల్లోకి ఆమెను దింపి,

‘మీ రాణికి టువంటి పాటలంటే ఇవ్వం’ అని అడిగాడు.

‘ఆవిడకి మీరా భజనలంటే చాలా ఇష్టం. ఎప్పుడూ పూజా భజనలలోనే కాలం వెళ్లబుచ్చుతారు’ అని మోతీబాయి సమాధాన మిచ్చింది.

‘మహారాణి పెన్షన్తో చాలామందికి సహాయం లభిస్తోందనుకుంటాను.’

‘ఆ : చాలా ఉదార స్వభావురాలు. దానధర్మాలు చేస్తుంటారు.’

‘ఆ : తప్పక చెయ్యాలి. ఇంకా వచ్చేపోయేవాళ్లు, చుట్టుపక్కాలు, పాత నౌకర్లు వీళ్లందరికీకూడా కాస్తో కూస్తో ఇవ్వాలిగా మరి.’

మోతీబాయి కను కొసరిగుండా తలుపు దగ్గరనుంచి తన మాటలు వింటున్న పీర్ ఆలీని చూసింది.

మోతీబాయి సిగ్గుపడుతూ - ‘ఆ : వస్తూ పోతూ ఉండటమయితే విజమే కాని ఇచ్చి పుచ్చుకోలు నేనేమీ చూడలేదండీ’ అంది.

‘మహారాణి వాళ్ళతో మాట్లాడటానికి బోలెడు నమయాన్ని వెచ్చిస్తోంది. ఇదిమాత్రం తక్కువా ఏమిటి?’

‘ప్రపంచంలో పనులన్నీ చెయ్యటానికి మహారాణికి తీరిక ఎక్కడ మంచి వస్తోందో అర్థం కావటంలేదు. సవారీ, కసరత్, గురిమాసి విసరడం లాంటివి చేస్తూ ఉంటుంది. స్త్రీలకు నేర్పుతుంది. పూజా, పురాణకాలక్షేపం, వచ్చిపోయేవారితో కాలక్షేపంతోపాటు నా పాటలు భజనలుకూడా వింటావికి ఆమె తీరిక చేసుకుంటారు.’

‘ఇప్పుడామె ఘోషాకూడా వదలిపెట్టింది కదా! ఆవిడకి అడవుల్లోను, పర్వతాలమీద నదీనదులతీరాన తిరగటంలో ఏం సుఖం అన్వింస్తోందో తెలియటం లేదు’ అని నవాబు నవ్వాడు.

‘మొదట నన్నుకూడా గుట్టుపుస్వారీ నేర్చుకోమన్నారు. నాకు భయం వేసింది. కాని నెమ్మది నెమ్మదిగా, కాస్త నేర్చుకున్నాను.

‘అడవాళ్లకు కూడా గుట్టుపుస్వారీ నేర్పిస్తోందన్నమాట. మరి మవ్వ కూడా నేర్చుకున్నావా?’

‘అ! నేర్చుకుంటున్నాను.’

‘దానివలన ఉపయోగం ఏమిటి? ఆడవాళ్ళకి ఇంటి పనులతోనే తీరిక ఉండదు కదా!’

‘కాస్త ఒంటికి వ్యాయామంలాంటిది లెండి! అంతకు మించిన ఉపయోగం నాకేమీ కన్పించటంలేదు.’

సంభాషణాచాతుర్యంతో శ్రీని ఓడించాలంటే ఆమెని పొగడటం అననరమని ఆలీ బహదుర్ కనిపెట్టాడు.

‘నీ ఆరోగ్యవంతమైన శరీరం, రూపము, రంగు చూస్తుంటే-మొదటి నుంచీ అసలే అందమైనదానివి, ఇంకా అందంగా కనపడటానికి కారణం గుఱ్ఱపుస్వారియే అనుకుంటాను.’

మోతీబాయి కాస్త ఓడినట్టుగా కన్పించింది. నవ్వి, ముడుచుకొని కళ్లు మత్తుగా పెట్టి ‘మహారాజులు చాలా గొప్పవారు’ అంది.

‘నేను అబద్ధం చెప్పటం లేదు’ అన్నాడు నవాబు.

నవ్వి కాస్త సర్దుకొని జాగ్రత్తగా ‘ఎవ రెవరు రాణీ దగ్గరకు వస్తున్నారు? —వచ్చారు?’

మోతీబాయి ‘చాలామంది వస్తున్నారు. బిహార్ నుంచి తాంత్యా తోపే, కటీలీనుంచి జవాహర్ సింహా రాజకుమారుడు, ఎక్కడనుంచో ఒక ‘నాయకుడు’ అబ్బో చాలామంది. ఇంకా పేర్లు గుర్తు రావటంలేదు. ఈసారి బాగా గుర్తుంచుకుంటాను’ అని తక్కిమని సమాధానమిచ్చింది.

‘తప్పకుండా! నాకు చెపుతూండు. డబ్బులేమీ సంకోచించవద్దు.’

‘తమదయ.’

‘వచ్చిపోయే వాళ్ల గురించి, వాళ్లు మాట్లాడుకున్న మాటలు ప్రస్తుతం ఏమయినా చెప్పుకోతగ్గ మాటలుంటే అవీ చెపుతూ ఉండు.’

‘కొన్నిమాటలు గుర్తున్నయ్యండి చెప్పనా?’

‘తప్పకుండా జాగ్రత్తగా వింటాను.

‘రాణీ పెంచుకున్న అబ్బాయికి ఉపనయనం చేయాలనుకుంటున్నారు. ప్రస్తుతం దానిని గురించిన చర్చ జరుగుతోంది.’

‘అందరూ దీన్నిగురించే మాట్లాడుతున్నారా?’

‘అ! ఎక్కడెక్కడివారిని గుర్తుంచుకొని పిలిపిస్తోంది. ఉపనయనం చాలా అట్టహాసంగా చేయాలని.’

కొంచె ముగి నవాబు ‘ఇప్పుడెక్కడి కెడతావు? రాణీదగ్గరకా’ అని అడిగాడు.

‘అ! ఆమెకి భజన వినిపించి ఇంటికి వెళ్ళిపోతాను.’

కొంతసేపటికి మోతీబాయి రాణీ భవనానికి చేరుకుని. ‘మీరా భజన విన్పించిన తర్వాత కాసేపు మాట్లాడాలి’ అని రాణీకి విన్నవించుకుంది.

అక్కడుంచిన ఆమె తంబురా మీటి మీరా భజన విన్పించి—

‘తమరికి విరుద్ధంగా గూఢచారిత్వం జరుగుతోంది’ అని చెప్పింది.

రాణీ చాలా శాంతంగా ‘వారెవరు మోతీ’ అని అడిగింది. మోతీ జరిగిందంతా చెప్పింది.

ఉపనయనాన్ని గురించి చెప్పి ‘మోతీ! నీ తెలివిని చూస్తుంటే ఆశ్చర్యమేస్తోంది. దామోదరరావు ఉపనయనాన్నిగూర్చి ఇంకా ఏ విషయం బయటికి రాందే నీ కెలా తెలిసింది? తప్పకుండా అట్టహాసంగా అవుతుందనుకో! ఎవరితోను చెప్పనుగూడా చెప్పలేదే!’

‘రాణీ! తమరు ఒక రోజున యువరాజుతో నీకు ఉపనయనం జరుగుతుందని చెప్పారుగా! అది ఇప్పుడు గుర్తుకు వచ్చింది. పాచిక వేశాను.’

రాణీ నవ్వి ‘నువ్వు ఖుదాబక్ష్ ని గురించికూడా ఆరాతియ్యాలి’ అంది.

మోతీ తలవంచి వినయంగా దృఢమైన స్వరంతో-‘అమ్మా ఒకవేళ మీరు చెప్పింది చేస్తేనే నన్ను ఈ పనిలో ఉండనియ్యండి. లేకపోతే తీసెయ్యండి.’

‘నాకు నీమీద నమ్మకం ఉంది. ఇనుము ఇనుముగానే రుజువు అవుతుంది. నీవు చేసేపనిలో నీపేరుంటుంది. సరేకాని జోహీ అంగ్లేయుల సేనలో ఎలా పనిచేస్తోందో చెప్పు.’

‘అమ్మా అది రహస్యాలను కనుక్కుందోంది.’

కాసేపాగి మోతీబాయి వెళ్లిపోయింది.

రాణీ గుఱ్ఱపుస్వారి మొదలుపెట్టిన దగ్గరనుంచి పురుషాచితమైన దుస్తులు వేసుకోవటం మొదలెట్టింది. తలమీద ఉక్కుటోపీ, జాకెట్ మీద గట్టిగా బిగించిన పై పంచ, పైజామా, దానిమీద గట్టిగా బిగించిన బెల్ట్, రెండు పక్కలా పిస్తోళ్లు. రెండు ఒరల్లో కత్తులు, అప్పుడప్పుడు చేతిలో బల్లెం-ఇదీ ఆమె వేషం. ఇవన్నీ బరువెక్కుతున్నా గుఱ్ఱాన్ని వేగంగానే పోవిస్తున్నది. తలమీద టోపీ పెట్టుకోవాలంటే జుట్టు చిక్కుపడి అడ్డం రావటంతో కాళీవెళ్ళి శిరోముండనం చేయించుకోవాలి, ఒకసారి కన్నభూమిని తిరిగి చూచి వచ్చినట్టుంటుంది - అనుకుంది.

డిప్యూటీ కమిషనర్ అనుమతి లేందే కాళీ వెళ్ళటానికి వీలేదని తెలిసింది. అనుమతికోసం గార్డన్ వి కోరటం జరిగింది. అతను పట్టుదలగలవా డవ టంతో అనుమతి ఇవ్వలేదు నెపంతో.

ఇది విని రాణీకి చాలా కోపం వచ్చింది.

‘నేను భారతదేశానికి స్వాతంత్ర్యం వచ్చినతర్వాత కాని శిరోముండనం చేయించుకోను - ఒకవేళ అలా జరగకపోతే స్మశానంలో అగ్నిదేవుడు అపని చేస్తాడు.’

ఆవిడ ప్రతిజ్ఞ విని చెయిలంతా సంతోషించారు.

కాలం వేగంగా నడుస్తోంది. రాణీ ప్రణాళిక అభివృద్ధి చెందుతోంది. అక్క డేమేమి జరిగేది ఆవిడకి ఊహించడం తెలుస్తూనే ఉంది. ఆయుధాలు పోగు చెయ్యబడుతున్నాయి. ఇక్కడ రాణీకి విశ్వాసపాత్రులైనవారు కూడా చక్కగా పనిచేస్తుంటే అక్కడ నానాసాహెబ్, థిల్లిలో బహదుర్ షా,

ఆవద్ వాసులపట్ల సానుభూతి చూపే నాయకులు తమతమపనుల్లో నిమగ్నులై ఉన్నారు.

రాణీ ముఖ్యులై నవారిని పిలిపించవలసిన సమయం ఆసన్నమైందని గుర్తించింది. అందుకే దామోదరరావుకి ఉపనయనం చేయించడానికి నిశ్చయించుకుంది. దానికిగాను ఒక లక్షరూపాయల అంచనా వేయబడింది. ఆమె దగ్గర అంతడబ్బు లేదు. దామోదరరావుకి 7 వ సంవత్సరం వచ్చింది. ఈ వయస్సులో ఉపనయనం జరగడం తప్పనిసరైంది. అదీగాక వాళ్లు వేసుకున్న పథకాన్నిగురించి ఆలోచించి ఓ నిశ్చయానికి రావలసినసమయం ఇదే కనుక అందరిని సమావేశపరచటం అవసరం! ఆంగ్లేయులసేవలో ఉన్న భారతీయులలో ఆసంతృప్తి ప్రబలిందని మోతీబాయివాళ్ళద్వారా తెలిసింది.

రాణీ పురోహితుణ్ణి పిలిపించి ముహూర్తం పెట్టించి, గార్డన్ కి దామోదరరావుపేర ఖజానాలో ఉంచిన 10 లక్షల రూపాయలలో ఉపనయనం కోసం ఓ లక్ష పంపమని కబురుచేసింది. గార్డన్ లేదనటానికి వీల్లేదని తెలుసుకున్నాడు. కాని పై అధికారులతో ఆలోచించి 'రూస్సీవాసు లెవ రైనా నలుగురు గొప్ప ధనవంతులు బాధ్యత పుచ్చుకుంటే రూపాయ లిస్తాము. ఎందుకంటే దామోదరరావు మేజరైనతరువాత డబ్బుకోసం అడిగితే జామీను ఉన్నవాళ్లయినా ఇయ్యాలి, లేదా రాణీ అన్నా ఇవ్వాలి' అని కబురుపెట్టాడు.

రాణీ బాధపడింది. నగరంలో అందరికీ చాలా కోపం వచ్చింది. రూస్సీలో అప్పుడు 62 మంది లక్షాధికారులున్నారు. వారంతా జామీనుండటానికి సిద్ధపడ్డారు. కొంతమందయితే 'ఆంగ్లేయుల్ని డబ్బు అడగాల్సిన అవసరం లేదు, మేమే ఇచ్చేవాళ్లం' అన్నారు.

కాని రాణీ తన డబ్బే కావాలని పట్టుపట్టింది. నలుగురు పెద్దమనుషులు జామీనిచ్చారు.

అనుకున్నవేళకు ఉపనయనం జరిగింది. ఎక్కడెక్కడివారు వచ్చారు. నవాబ్ ఆలీ బహదూర్ కూడా వచ్చాడు. అతనూ, అతనిలాంటివారిదగ్గర ప్రణాళికను గురించిన మాటలేవీ జరగకూడదు - జరుగలేదుకూడా. కేవలం ఉపనయనానికి సంబంధించిన మాటలుమాత్రమే వారితో జరపడమయింది. రూస్సీప్రజలు చాలా సంతోషంగా ఉపనయనాన్ని తిలకించారు. విందులు జరిగాక పాటలు పాడారు. తర్వాత ముఖ్యులైన కొద్దిమంది ఏకాంత మందిరంలోకి వెళ్ళారు. వాళ్లలో నానాసాహెబు, తాంత్యా తోపే, జవాహర్ సింహ్, రఘునాథ సింహ్, ఖుదాబక్ష్, చెజులు, ఆమెకు సన్నిహితులు వున్నారు.

‘మీ అందరి సహాయ సహకారాలతో చిన్న యజ్ఞం పూర్తయింది. ఇంక ముఖ్యమైంది దీన్నిమించిన యజ్ఞం ఉంది. దానిని మనం జయప్రదం చేయాలి’ అంది రాణీ.

‘మంచి పురుహితులతోపాటు శ్రేష్ఠమయిన సామాను కూర్చబడింది. యజ్ఞసామగ్రిని మోసేవాళ్లు, అశ్వమేధపు గుఱ్ఱాలుకూడా ఏర్పాటు చేయబడ్డాయని’ నానాసాహెబ్ అన్నాడు.

‘సబబని తోస్తే నేను మామూలుభాషలో ఒకమాట చెప్పతా’ నన్నాడు తాంత్యా.

‘అ! అ! ఎందుకు చెప్పకూడదు? అంతా మనమేగా. బయట ఆడవాళ్లు గట్టి పహారా ఇస్తున్నారు’ అంది రాణీ.

‘ఉత్తరహిందూదేశంలోను, తూర్పువైపున పని గట్టిగా జరుగుతోంది. ఆంగ్లేయులు కొవ్వతో చేసిన తూటాలను నిలిపివేశారు. కాని దానిమూలంగా హిందూ-ముస్లింలలో పుట్టిన అసహ్యాభావం, ఏవగింపు ఇంకా తగ్గలేదు.’

‘కొవ్వతో చేసిన తూటాలమూలంగా ముసల్మాను సిపాయిలలో చాలా క్రోధం చెలరేగింది. ఈ తూటలు ఎంతమాత్రం ఆపబడలేదు. ఇప్పుడు ప్రభుత్వం చర్య తీసికోవలసిన సమయం ఆసన్నమైందన్నాడు ఖుదాబక్ష్.

‘మేము బుందేల్ ఖండ్ నుంచి ఆరంభించటానికి తయారుగా ఉన్నాము’ అన్నాడు రఘునాథసింహ్.

‘ఇంకా మన సేన పూర్తిగా తయారుకాలేదు. అవగానే ఏదో ఒకేతేదీన ఒకే సమయంలో పని మొదలుపెట్టడం మంచిది’ అన్నది రాణి. ప్రణాళికను గురించి పరిశీలన జరిగింది. రాణిమాటతో అందరూ ఏకీభవించారు. సభ సమాప్తమయింది.

తాంత్యా మోతీబాయి, జోహీలను విడివిడిగా కలిసికొని మాట్లాడాడు.

యూస్సీ, సైనిక దేరాల్లోకి జోహీ రాకపోక లెక్కువయ్యాయి. నృత్యగానాలతో ఎదుటివారిని మురిపింప చేస్తూండటం ఎక్కువైంది. తన పని సానుకూలం చేసుకోవటానికి సైన్యంలోని ప్రతి ఒక్క విభాగానికి చెందిన ఆఫీసర్లను జోహీ గుర్తు పెట్టుకుంది. ఆ ఆఫీసర్లకి ఒకానొకరోజు మహత్తరమైనపని చేయవలసి వుంటుందని తెలిసినా, అది ఎప్పుడు చెయ్యాలో తెలియదు. కాని జోహీని ఉపయోగించుకోడం ఆ 'మహత్తరమైన పని' యొక్క ప్రణాళికలో ఒక భాగమని వారు తెలుసుకున్నారు.

ఒక రోజు జోహీ నృత్యగానాలను చూసి ఆనందించడానికి కెప్టెన్ డన్లప్ కూడా వచ్చాడు. డన్లప్ తన గూఢచారివ్వారా, దేరాల్లోకి వచ్చి తమ నృత్యగానాలతో ఆఫీసర్ల గుట్టలాగే నర్తకినులగురించి విని అది పరిశీలించడానికి వచ్చాడు.

డన్లప్ ని చూడగానే జోహీ ఓ క్షణం గాభరా చెందింది. కాని అంత తోనే నిలదొక్కుకోని నాట్యం చేసింది. నాట్యమయినతర్వాత డన్లప్— 'నువ్వు ఈ శిబిరంవలన ఎన్ని డబ్బులు సంపాదిస్తున్నావు?' అని అడిగాడు.

'ఎంత దొరికితే అంతసార్' అని సమాధాన మిచ్చింది.

'పో ఇక్కణ్ణించి, ఇంకెప్పుడూ ఈ గుడారంలోకి రాకు.'

జోహీ మొహం విచారంగా పెట్టి బయటికెళ్ళింది. డన్లప్ చాటుకాగానే తనలోతాను నవ్వుకొంటూ లోపల్లోపల 'పిల్ల వెధవా! ఎప్పుడో ఒకరోజు గుర్రమెక్కి తుపాకీ రుచి చూపిస్తాను' అనుకుంది.

'ఈ ఆడవాళ్ళని లోపలికి రానియ్యవద్దని' డన్లప్ సైనికులకి ఆజ్ఞ ఇచ్చి పోయాడు.

అతను వెళ్లగానే శ్రావ్యంగా పాటలుపాడే అందమైన అడవాళ్లకి జరిగిన అవమానం తమదిగా భావించి సైనికులు బాధపడ్డారు.

సాయంకాలమవగానే జోహీ లక్ష్మీబాయి దగ్గరకివచ్చి జరిగిందంతా వివరంగా చెప్పింది.

‘సరే సమయం రానీ’ అంది రాణి.

ఫిబ్రవరి నెల. వసంతఋతువు వచ్చింది. వెన్నెల వెళ్ళిపోయింది. చీకటిరాత్రి చల్లగాలి నెమ్మది నెమ్మదిగా వీస్తోంది. చుక్కలు మెరుస్తున్నాయి. రాణి నిద్రించేవేళయినా, నిద్ర రావటంలేదు. భవనానికి ఎదురుగా గ్రంథాలయం ఉంది. రాణి లేచి పక్కమీద కూర్చోని - వేదపురాణాలు, గీత, ఖురాన్, బైబిల్ అన్నీ వ్యర్థం కావలసిందేనా? అలా ఎన్నటికీ కాకూడదు, కాజాలదు. కృష్ణుడు అమరుడు, మనమంతా నిత్యం. భారతదేశంలో ఇంకా ఎంత శక్తి ఉందో, నేను శంకరుడిలా శౌర్యంతో ప్రవర్తించి చూపిస్తాను. ఒకవేళ నేను యుద్ధంలో చచ్చిపోయినా నన్నుమించిన యోధుడు, తపస్సంపన్నుడు ఈ భూమిని రక్షిస్తాడు - అని అనుకుంది.

సహరా ఇస్తున్న సైనికురాలు ద్వారందగ్గరికి వచ్చానన్నట్టుగా దగ్గింది, రాణి పిల్చి ‘ఏమిటి?’ అని అడిగింది.

‘మహారాణి! మోతీబాయి వచ్చి తమతో ఒక్క అరగడియ మాట్లాడాలంటోంది’ అని చెప్పింది.

రాణి మోతీబాయిని పిలిచి కుర్చీ పీటమీద కూర్చోమంది.

మోతీబాయి జేబునుంచి ఒక ఉత్తరం తీసి చూడమని రాణి కిచ్చింది. దీపాలవెలుగులో రాణి చదివింది—

—ఇంక నా వల్లకాదు. నే నాగలేను. ఇంకా ఎంతకాల మీ గుండె కోతలే! లేచి ధర్మంకోసం తర్పణ ప్రారంభించు. కొద్దిమంది విదేశీయులు ఈ

విశాలమైన దేశాన్ని ఆక్రమించారు. వెళ్ళగొట్టు : దేశాన్ని స్వతంత్రం చెయ్యి' అని ఉంది దాంట్లో.

'ఈ ఉత్తరం ఎక్కడ దొరికింది' అని అడిగింది రాణి.

ఇటువంటి ఉత్తరాలు ఇవాళ గుడారానికి వచ్చాయని సాయంకాలం తెలిసింది. ఈ ఉత్తరాన్ని తాంత్రికప్రభువులు నాకిచ్చారు. వారు సాయంకాలం వచ్చారు. పొద్దున్నే వెళ్ళిపోతారు. తమ దర్శనం కోరుతున్నారని చెప్పింది మోతీబాయి.

రాణి తెల్లటి చీరమీద ఒక తెల్లటి శాలువా కప్పుకొని బయటిగదిలోకి వచ్చింది. కుశలప్రశ్నలయ్యాక అసలుసంగతి కొచ్చారు - మోతీబాయికూడా అక్కడే ఉంది.

'తాంత్రిక! ఇలాంటి ఉత్తరాలు సమయంకాని సమయంలో వచ్చినట్టు కన్పిస్తున్నాయి కదా!' అంది రాణి.

'అవును బాయిసాబ్! నిజం చెప్పారు. ఇంకా మనం పూర్తిగా సిద్ధమవనే లేదు. అనుకున్న టైమ్ కి ముందే తెలిసిపోతే చాలా జననష్టం జరుగుతుంది. నేను అందుకే వచ్చాను. ఇప్పుడే దీన్ని నిలిపివేయండి.'

'అలాగే చేద్దాం. లక్ష్యసిద్ధికోసం సాధన, తగినసమయమూ చాలా అవసరం.'

'ఇప్పుడు డబ్బుకి కొదవేం లేదు. కొంతకాలంవరకు నిశ్చింతగా యుద్ధం చేయడానికి తగిన డబ్బుంది. శస్త్రాస్త్రాలు, మందుగుండు సామగ్రి పోగయింది. సాధ్యమైనంత త్వరగా ఫలానారోజు అని నిర్ణయిస్తే మంచి దేమోనని మీతో ఆలోచించడానికి వచ్చాను. మళ్ళీ తెల్లవారకమునుపే వెళ్ళిపోవాలి. ఢిల్లీ, లక్నో మొదలైన నరాష్ట్రాలు మనతో ఏకిభవిస్తాయి.

'ఏ తారీకు నిర్ణయిద్దా'మని లక్ష్మీబాయి శాంతంగా అడిగింది.

'31 మే, ఆదివారం పగలు 11 గంటలకి.'

‘ఓ, 4 నెలలుంది. తారీకు బాగానే ఉంది. దేశం మొత్తంమీద ఒకేసారి మొదలు పెడదామా ?’

‘ఆ! అన్నిచోట్లా ఒకేసారి. అప్పటిదాకా ఈ విషయాలన్నీ గోప్యంగా ఉంచాలని మనం ప్రజలకి, సైనికులకుకూడా చెప్పాలి.’

ఈ విషయాన్నిగురించి కాసేపు చర్చించినతర్వాత మోతీదామి, తాంత్రిక వెళ్ళిపోయారు. రాణి చాలాసేపటిదాకా ఆలోచించి అలస్యంగా నిద్ర పోయింది.

ఎండలు మొదలైనాయి. సరసులన్నీ వికసించిన. కమలాలతో నిండి పోయాయి. రైతులు పంట ఇంటికి తెచ్చుకున్నారు. వికసించిన కమలము. కడుపునింపే రొట్టి - ఈ రెండు స్వాతంత్ర్యయుద్ధానికి చిహ్నమైనాయి.

భారతదేశంలో కమలం పువ్వు లన్నింటిలోనూ శ్రేష్ఠమైనదని వాడుక. సరస్వతీదేవి గొప్పతనం, లక్ష్మీదేవి నిండుతనం కమలపు పుష్పాడిలో రేకులలో ఎక్కడో అదృశ్యరూపంలో దాగి ఉంటుందట. అది హిందూ దేశపు ప్రగతికి, సంస్కృతికి పవిత్రమైన శుభసూచకమైన ప్రతీక. రంగు లేత ఎరుపు, అది క్రాంతి లక్షణం. ఆ క్రాంతితోనే మానవత్వానికి రక్ష కలగాలి.

కమలంతోపాటు రొట్టెకూడా అంత గొప్పతనాన్ని ఆపాదించుకున్నది. ఒక ఊరినుంచి మరో ఊరికి రొట్టె పంపబడుతూంటుంది. ఆ రెండో గ్రామంలో తయారుచేయబడ్డ రొట్టె మూడో గ్రామానికి పంపబడుతుంది. హిందూ ముస్లిములు ఈ మహాయజ్ఞంలో ఐకమత్యంతో పాల్గొంటున్నారు.

కమలం, రొట్టె, ఈ రెంటి ప్రయాణం ఇంకా పూర్తికాలేదు. అనుకున్న తారీకుకు ముందుగానే మే 31న మీరట్ లో గల్లంతయింది. బెంగల్ లోని బారక్ పూర్ గుడారంలో దీనికిమునుపే అల్లరి జరిగింది.

మీరట్, ఢిల్లీలసైన్యం ఢిల్లీ ఎర్రకోటమీద అధికారం సంపాదించింది. బహదుర్ షాని భారత సమ్రాట్ గా ప్రకటించింది. బహదుర్ షా గోవధ వెంటనే నిషేధించాడు. దానితోపాటు ఒకప్రకటన జారీ చేశాడు—

1. ప్రతి రాష్ట్రపరిపాలన వేరువేరుగా జరుగుతుంది. నేను మీ అందరి ప్రతినిధిగా మీ అందరి అనుమతితో పని చేస్తాను. నాకు వియం తృప్త్యం అక్కర్లేదు.

2. ఆంగ్లేయులు నాశనం చేసిన మనదేశపు వృత్తి, వ్యాపారాలు పునరుద్ధరించి తిరిగి పెంపొందింపబడతాయి.
3. ఎవరి మతాలను వారు నిర్భయంగా, స్వతంత్రంగా అవలంబించవచ్చు.
4. ఆంగ్లేయులు పెద్దపదవులు మనవారికి (హిందూదేశస్థులకు) ఇవ్వటం లేదు. ఇది ఇకమీదట జరుగకూడదు.

5. న్యాయం అందరికీ ఒకటే !

మే నెలలో దాదాపు ఉత్తర భారతదేశమంతటా విప్లవాగ్ని వ్యాపించింది. ఒక రోజు ఒకచోటయితే మరో రోజు మరోచోట.

ఈ సంగతి యూనైట్డ్ ఉన్న డన్ లిప్ కి తెలిసింది. రాణీకి అంతకు ముందే తెలుసు. అవిడ భవనంలోకి వచ్చే పోయే వారినంఖ్య తగ్గించేసింది. ఏ కొద్దిమందినో రానిస్తోంది. వారిలో మోతీబాయికూడా ఉంది. మోతీద్వారా రాణీ చాలా అవసరమైన, మైఖ్యమైన సమాచారాన్ని అందుకొంటుందేది. ఇస్తుండేది కూడాను. మోతీబాయి రఘునాథసింహ్, ఖుదాబక్స్ లాంటివారితో సన్నిహితంగా సంబంధాలు జరుపుతూ ఉంది.

జూన్ 4 న కాన్పూర్ లోను, యూనైట్డ్ లోను విప్లవచిహ్నాలు పొడగట్టాయి. పెద్దకోటకి మైలు దూరంలో ఉన్న ఒక చిన్నకోటకి హవల్దార్ కడు కొంత మంది సైనికులను తీసుకొని ప్రవేశించాడు. ఈ కోటని - వాళ్లు స్వంతంగా నిర్మించుకున్నారు గనుక ఆంగ్లేయులు 'స్టార్ ఫోర్ట్' అని పిలిచేవారు. ఈ కోటలోకి ప్రవేశించిన సైనికులు సామాను, డబ్బు తీసుకుపోయారు. డన్ లిప్ కొంత సేనను వెంటబెట్టుకొని వాళ్ళని ఎదుర్కొన్నాడు. తారాగడ్ (స్టార్ ఫోర్ట్)లోంచి పోయిన సామానేదీ పట్టుకోకుండానే తిరిగివచ్చాడు. కమిషనర్ కి సంగతి తెలియచెయ్యబడింది. అతని సలహాప్రకారం ఆంగ్లేయుల కుటుంబాలన్నీ పిల్లా-పాపాతోసహా కోటలోకి పోవటానికి తయారయ్యాయి.

వాళ్ళకి ఇప్పటికి రాణి పరాక్రమం. తేజం, యోగ్యత ఛార్మికత గుర్తొచ్చాయి. గార్డన్ చాలామంది ఆంగ్లేయులను వెంటబెట్టుకొని రాణిదగ్గరకు వెళ్ళాడు.

‘మా సేన కాస్తా చిందరవందరయింది. మాకేదైనా ఆసద సంభవిస్తే మీరు సహాయం చేయవలసిందని’ అతను రాణికి ప్రార్థనాపూర్వకమైన ఒక ఉత్తరం పంపాడు.

‘మా దగ్గరిప్పుడు తగినంత పైన్యంకాని, ఆయుధాలుకాని లేవు. మీరు ఒకవేళ ఒప్పుకుంటే, మాతో సహకరిస్తే, ప్రజారక్షణకోసం మంచి సేనను తయారుచేయవచ్చు’ నని రాణి సమాధానం పంపించింది.

డన్ లప్ ఒప్పుకున్నాడు. ముగ్గురు పెద్ద ఆంగ్లేయ అఫీసర్ల సమావేశం జరిగింది. సమావేశంలో అనుకున్న ప్రకారం డన్ లప్ ఒక ఆంగ్ల సైనికుణ్ణి తీసుకొని ఖిరం లోకి వెళ్ళి అక్కడున్న సైనికులను తిట్టడం మొదలు పెట్టాడు. దాంతో వాళ్లు రెచ్చిపోయారు. వాళ్ళ నాయకుడు రిసాలదార్ కాలీఖాన్ డన్ లప్ ని పేల్చాడు, ఇది చూసి ఆంగ్లేయులు భయంతో దిక్కుతెలియక పారిపోవటం మొదలు పెట్టారు. గార్డన్ రాణిదగ్గరకి పరిగెత్తాడు. సుందర్ ద్వారా రాయబారం జరిగింది,

‘పురుషులను గురించి మాకేం భయంలేదు. కానీ పిల్లలకి స్త్రీలకు మీ భవనంలో ఆశ్రయమివ్వండి. వాళ్ళనుగురించే భయంగా ఉంది’ అన్నాడు గార్డన్.

ముందర్ రాణిని వెనకముందు లాలోచించమనీ, విప్లవకారులు మన భవనంమీద విరుచుకుపడే అవకాశం ఉంది కనుక ఈ విషయంగురించి మీరు దూరంగా ఉండటం మంచిదనీ చెప్పింది.

రాణి ముందర్ తో ‘మనయుద్ధం ఆంగ్లేయ పురుషులతో కాని స్త్రీలతో కాదు కదా! అయినా నేను సేనని అదుపులో పెట్టలేకపోతే వారికి నాయకత్వం

ఏం వహిస్తాను? గార్డన్ తో పిల్లల్ని. శ్రీలను ఇక్కడికి పంపమని చెప్పు' అని గట్టిగా నచ్చచెప్పింది.

ముందర్ చెప్పగానే వెంటనే శ్రీలను, పిల్లల్ని భవనంలోకి ప్రవేశ పెట్టాడు. రాణీ వాళ్ళకి భోజనం ఏర్పాటుచేసి, వాళ్ళని ఓదార్చింది.

కాని కమిషనర్ కి కోపం రావటంమూలాన వారందరూ కోటకు పంప బడ్డారు. రాణీ భవనంలో ఇద్దరో ముగ్గురో ఉన్నారు.

ఈ లోపల సిపాయిలు ధ్వంసమైన గుడారంలో చిక్కుకుని దాన్నించి బయటిపడి కోటమీదకూడా విజయం పొందడానికి వెళ్ళారు. ఇదిచూపి గార్డన్ ప్రభృతులు కోటద్వారాలన్నీ మూయించారు. కాని సిపాయిలు చాలా మంది ఉన్నారు. వాళ్ళదగ్గర ఫిరంగులున్నాయి. కోటలో ఫిరంగుల్లేవు. యుద్ధంచేసేందుకు కాస్త సామానుంది. తినటానికయితే బొత్తిగా ఏమీలేవు.

నవాబ్ ఆలీ అదే సమయంలో పీర్ ఆలీతో 'అనుజ్జ అయితే ఓరచా, దతియా జిల్లాలనుంచి సేనను పిలిపిస్తా'నని కబురుచేశాడు. ఆంగ్లేయ ఆఫీ సర్లు తిరుగుబాటుదార్లు కొద్దిమందే ఉన్నారు కనుక తిరుగుబాటు అణిచి వేయబడుతుందని ప్రత్యుత్తరమిచ్చారు. పీర్ ఆలీ ఈ విషయం ఖుదాబక్స్ కు తెలియచేశాడు. ఖుదాబక్స్ మోతీబాయికి సమాచారమందచేసి, తను రఘు నాథసింహ్ దగ్గరకు వెళ్ళిపోయాడు.

మోతీబాయి రాణీనికలిసి 'సమయ మాసన్నమైంద'ని చెప్పి తనతో ఖుదాబక్స్ చెప్పినవన్నీ చెప్పింది.

'అనుకున్న తారీకుకంటె ముందుగా జరగటం మూలాన కార్యక్రమ రూపమే మారిపోయింది. అయినా మనసేనని వెంటనే తయారుచేయవలసిన సమయం ఇదే! రఘునాథసింహ్ కి కటిలీనుంచి జవాహరసింహ్ ని పిలిపించ మని చెప్పు. వీరైనంతమంది విశ్వాసపాత్రులైన సిపాయీలను, ఇక్కడికి కి మైళ్ళ దూరంలో ఉన్న 'రసీకా' దగ్గర పోగుచేసి అటె పెట్టమను

నా ఆజ్ఞ అయ్యేంతవరకు యూస్సీవైపుకు రావద్దని చెప్పు' అని చెప్పింది రాణి.

'రసీకా' అనే వూరు యూస్సీకి దక్షిణంగా ఉంది. దాని కిరువైపులా గుట్టలూ. పర్వతాలూ ఉన్నాయి.

మోతీ రఘునాథసింహాకి రాణిగారి ఆజ్ఞ వినిపించింది. అతను ఖుదా ఖిత్నీని తీసుకుని ఆ ఆజ్ఞను నిర్వర్తించడానికి వెళ్ళాడు.

ఆ రోజంతా సిపాయీలు కోటమీద దాడిచేస్తూనే ఉన్నారు. కాని మూసి ఉన్న కోటద్వారందగ్గర ఉన్న ఆంగ్లేయులు వారిమీద గుల్లవాన కురిపిస్తూ వారిని ఆక్కడనుంచి చెదరగొడుతున్నారు. రెండో రోజుకూడా యుద్ధం సాగుతూనే ఉంది. సాయంకాలానికి యుద్ధం కాస్త తగ్గుముఖం పట్టింది. ఆంగ్లేయుల దగ్గర తినటానికి ఏమీలేదు. వాళ్లు ఎలాగైతేనేం ఆకబురు రాణికి అందచేశారు.

భవనంనుంచి కోటలోకి వెళ్ళేందుకు సొరంగం ఉంది. రాణి వెంటనే రెండు మణుగుల రొద్దైలు తయారుచేయించి కాశీబాయి, సుందర్, ముందర్ అనే చెలికత్తెలతో పంపుతూ- 'మీకు సొరంగమార్గం తెలుసుగా? ఈ రొద్దైలు కోటలోకి చేరవెయ్యండి' అన్నది.

చెలికత్తెలకి రాణికున్నదయ తెలుసు. కాని అవిడ దయకు అంతులేదు. వాళ్ళకు ఆమె ఆజ్ఞ పాలించక తప్పలేదు.

కాశీబాయి నమ్రంగా అడిగింది. 'వీళ్ళకి మీరు ఎప్పటిదాకా ఇలా తిండి పెడుతూ ఉంటారు?'

రాణి ప్రేమగా 'మనసేన తయ్యారయేంతవరకు. తయారు కాగానే ఆంగ్లేయుల దగ్గరనుంచి ఆయుధాలు తీసుకొని వాళ్ళని సురక్షితమైన ప్రదేశంలో ఖైదుచేస్తాను' అంది.

ఆ ముగ్గురూ రొట్టెల మూటలు వీపునపెట్టుకొని సొరంగంగుండా కోట లోకి వచ్చారు. ముగ్గు రాంగ్లేయాపీసర్లు వాళ్ళకి నమస్కరించారు. అక్కడ 'మార్టిన్' అనే ఆంగ్లేయు దొకడున్నాడు. అతను సొరంగమార్గం చూశాడు. సమయంచూసి బయటపడ్డాడు. అతను చాలా సంవత్సరాలు జీవించాడు. లక్ష్మణాయి చూపించిన అపారమైన ఈ దయను గురించి అతను ఇంగ్లీషు పత్రికల్లో వివరంగా ప్రకటించాడు.

ఇప్పుడు యుద్ధం ముమ్మరంగా ఉంది. గార్డన్ ఉత్తరంవైపు ద్వారం పై కిటికీనుంచి తొంగిచూస్తూ గుట్లు కురిపిస్తున్నాడు. సిపాయిలకి రూస్సీకి చెందిన ఒక విలుకాడు దొరికాడు. అతను ఒక రాయచాటునుంచి గార్డన్ మీదికి బాణం వదిలాడు. గార్డన్ మెడమీద పడింది అది. అతను చచ్చి పోయాడు. ఆంగ్లేయుల్లో విచారం వ్యాపించింది.

అటువైపు రిసాల్దారే కాలేఖాన్ కోటకి ఉత్తర పశ్చిమాలుగా ఉన్న శంకర్ గడ్ అనే వైపునుంచి ఒత్తిడిచేసి తన సేనలోని ఒక భాగంతో కోటలోకి ప్రవేశించారు. ఆంగ్లేయులు తా మెవరూ బ్రతకరని నిశ్చయం చేసుకొని ఆత్మసమర్పణ గావించుకున్నారు. కమిషనర్ కోట దక్షిణవైపు ద్వారం తెరిపించి 'మమ్మల్ని సాగర్ వెళ్ళిపోనివ్వండి' అన్నాడు. సిపాయిలు అందరినీ ఖైదు చేశారు. వాళ్ల నాయకుడు కాలేఖాన్ శిబిరానికి వెళ్ళి పోయాడు. కొంచెం సేపయినతర్వాత అక్కడి జైళ్ళ ఇన్స్పెక్టర్ బక్సిష్ ఆలీ వచ్చాడు. సిపాయిలతో అతను 'రిసాల్దార్ నాకు దోవలో కని పించాడు. వీళ్లందరినీ యోకన్ బాగ్ తీసుకెళ్లమని చెప్పార'న్నాడు.

యోకన్ బాగ్ రూస్సీ రాజనగరుకు కాస్త దూరంలో ఉంది. సిపాయిలు వాళ్ళని అక్కడికి తీసుకువెళ్ళారు. బక్సిష్ ఆలీ - 'నన్ను ఈ కమిషనర్ చెప్పు మడమలతో కొట్టాడు. చూశారా ఏం జరిగిందో కాలేఖాన్ ఆజ్ఞ ఇచ్చాడు' అని వారందరినీ చూపించాడు. కాలేఖాన్ వచ్చి నిర్హంత

పోయాడు. నుదురు కొట్టుకుని 'నరే అయిందేదో' అయింది. ఇకముందు నాతో చెప్పకుండా ఏం చెయ్యద్దు. రాణీ భవనానికి పదండి' అన్నాడు.

రక్తసిక్తమైన కత్తులతో సిపాయీలు రాణీ భవనానికి వెళ్లారు. వారందరూ ఉద్రిక్తులై ఉన్నారు. వారి మనస్సంతా క్రోధంతోనూ, అసహ్యంతోనూ నిండి ఉన్నది. విచ్చివాళ్ళలాగా ఉన్నారు. వారికంటే ముందుగా రాణీ భవనంలోకి వారి హింసాకాండ గురించిన కబురు వెళ్ళింది. కాపలా వాడు ద్వారం మూసేశాడు.

సేనలోని కొంతమంది పట్టణాన్ని లూటీచేసే ఉద్దేశంలో ఉన్నారు. ఈ లోపల కాలేఖాన్ 'భగవంతుని ప్రపంచం వర్ధిల్లాలి. సామ్రాజ్యం వర్ధిల్లాలి. మహారాణీ లక్ష్మీబాయి వర్ధిల్లాలి' అనే నినాదం చెయ్యగానే సైనికులు ఆ నినాదం మళ్ళీమళ్ళీ చేశారు. భవనపుకిటికీ తెరుచుకుంది. చేతులు జోడించి లక్ష్మీబాయి, ఆమెవెనుక ఆయుధాస్త్రాలతో ఆమె చెలికత్తెలు కన్పించారు. లక్ష్మీబాయి రంగు గోధుమవన్నె, మెడలో వజ్రాలహారం. పెదవులు మూసుకునే ఉన్నాయి. సేన ప్రణామంచేసింది. రాణీ నమస్కరించింది. నిశ్శబ్దంగా ఉండమని చేత్తో సంకేతం చేసింది.

బిగ్గరగా 'నువ్వా! రిసార్దార్ కాలేఖాన్' అని అన్నది.

కాలేఖాన్ ముందుకువచ్చి ప్రణామంచేసి 'నేను తమ సేవకుణ్ణి కాలేఖాన్' అన్నాడు. రాణీ తీక్షణమైన దృష్టిని కాలేఖాన్ చూశాడు. కాలేఖాన్ కళ్లుమూసుకొని దృష్టిని, కిందకి వార్చాడు. రాణీ 'ఈ కత్తులకి రక్తం ఏమిటి' అని అడిగింది. కాలేఖాన్ జరిగిందంతా చెప్పాడు.

'ఇటువంటి వస్తుచేసి న్వరాజ్యాన్ని సంపాదించగలుగుతారా! సామ్రాజ్యం స్థాపించగలరా? చాలా ఘోరమైనపనిచేశారు' అంది రాణీ.

కాలేఖాన్:-దేవీ!, రాణీ....

రాణీ:-ఇంకా మీరు యూస్సీని లూటీచెయ్యాలని ఆలోచిస్తున్నారు.

కాలేఖాన్:-ప్రభువుల ఆజ్ఞను ధిక్కరించి మే మేమయినాచేస్తే ఫిరంగులతో మమ్మల్ని కాలెయింది.

రాణి:-నేను మిమ్మల్ని శిబిరానికెళ్లమని చెప్పుతున్నాను. వెళ్లండి. ఆలోచించినపిమ్మట మీరు ఇకముందేమి చెయ్యాలో సాయంకాలానికి కబురు చేస్తాను.'

కాలేఖాన్ సిపాయిలతో మాట్లాడుతున్నాడు వారితో మాట్లాడి రాణితో 'దేవీ! సిపాయిలు చాలా ఆకలిగా ఉన్నార'ని చెప్పాడు.

రాణి అంతా తెలుసుకుంది. ఆమె చాలా నిశితంగా ఆలోచించింది. 'మాదగ్గర ఆంగ్లేయు లేమీ డబ్బు ఉంచలేదు' అంది.

కాలేఖాన్:-దేవీ! మాదగ్గరేం లేదు. అందుకనే సిపాయిలు నగరంలో డబ్బుని కొల్లగొడుదా మనుకున్నారు.

రాణి తన మెడనుంచి ముత్యాలహారంతీసి కాలేఖాన్ దోపిట్లకి విసిరేసి 'దీనితో మీ అవసరాలన్నీ తీరిపోతాయి. అల్లరీ అదీ ఏమీ చెయ్యకుండా తిన్నగా ఢిల్లీకి వెళ్ళండి. దోవలో ఎక్కడా దోపిడీలు అవీ చెయ్యద్దు. హిందువులకి గంగమీద ఒట్టు. ముసల్మానులకు వారి మతంమీద ఒట్టు' అన్నది.

వారంతా కృతజ్ఞతాపూర్వకంగా శిరస్సులను వంచారు. శాంతంగా శిబిరాని కెళ్ళిపోయారు. అక్కడనుంచి సైన్యపుసామగ్రి, ఫిరంగులు తీసుకొని ఢిల్లీకి బయలుదేరారు. కొద్దిమంది మాత్రం రాణిదగ్గర నౌకర్లుగా బ్రతిమాలగా రాణి అందుకు అంగీకరించింది.

రాణి వెంటనే 'రక్ సా' నుంచి దివాన్ జవాహర్ సింహాని ససైన్యంగా పిలిపించింది. రాత్రికి జవాహర్ సింహా సైన్యనమేతుడై వచ్చాడు. రాణి 'నగరం, కోట-ఈ రెంటి ఏర్పాట్లు చూడు. రేపు పగలు తరువాత కార్యక్రమం గురించి ఆలోచిద్దామని' కబురుచేసింది.

రాణీ లక్ష్మీబాయి ప్రజాళికానుసారం మరునాడు చాలామంది భవనంముందర పోగయ్యారు. సేనతోను, పరిపాలనతోను సంబంధమున్న చాలామంది పర్దారులు, జాగీర్దారులు, ప్రజానాయకులు, పంచాయతీ ప్రెసిడెంట్లు, షాహు కార్లు మొదలైనవారంతా వచ్చారు.

రాణీ తెరచాటున కూర్చుంది.

‘నిన్న అతికష్టమీద మననగరం లూటీనుంచి బయటబడింది. సిపాయిలు ఇక్కడనుంచి వెళ్ళిపోయారు. బందిపోటుతనం, కొల్లగొట్టటం వంటివి ఎక్కువ కావచ్చుననేభయం లేకపోలేదు. ప్రజలకి ఏవిధమైన కష్టనష్టాలు కలుగకూడదని నా అభిప్రాయం. అందుకనే మిమ్మల్నందర్నీ ఇక్కడికి పిలిపించాను’ అన్నది రాణీ.

గార్డన్ శిరస్తాదారుకూడా అక్కడికి వచ్చాడు. అందరికంటె ముందు అతను మాట్లాడాడు—

‘తిరుగుబాటు గురించి జబల్ కమిషనర్ కి తెలియచేసి రాజ్యవ్యవహారా లన్నీ నిర్వహించబడితే మంచిది.’

వెంటనే దీన్ని ప్రతిఘటిస్తూ కూరగాయల వ్యాపారస్తుల నాయకుడు బిగ్గరగా ‘మాకు పరాయివాళ్ళ పరిపాలన అక్కర్లేదు. మా మహారాణి రాజ్యం చెయ్యాలి’ అని అరిచాడు.

మానె వ్యాపారస్తుల నాయకుడు ‘మాకు మా పూర్వపురాజ్యం ఇయ్యాలి’ అన్నాడు.

ఒక గొప్ప షాహుకారు ‘ఎన్నినోములు, వ్రతాలుచేసిన తర్వాతో మా మహారాణి మా రాజ్యం నిర్వహించేనమయం వచ్చింది’ అన్నాడు.

మాదిగల నాయకుడు 'మాకు పరదేశీయుల రాజ్యపాలన అక్కర్లేదు. మహారాణి మాత్రమే రాజ్యం చెయ్యాలి' అన్నాడు.

మోరోపంత్ ప్రజల అభిప్రాయాన్ని సమర్థించాడు. వయోవృద్ధుడైనా చాలా ఆరోగ్యంగా దృఢంగా ఉన్న నానాభోపబ్కర్ కూడా అక్కడే ఉన్నాడు. 'శిరస్తాదారు మాటగురించికూడా ఆలోచిద్దాము. కాని రాజ్య పరిపాలన కంతటికీ రాణి శాసకురాలిగా ఉండాలి. ప్రజలంతా తామంతా ఆమె ప్రజలమని దృఢంగా విశ్వయించుకొని జీవనాల్ని సాగించాలి' అన్నాడాయన.

చాలా సంతోషంగా అక్కడున్న ప్రజలంతా ఈ అభిప్రాయంతో ఏకీభవించారు.

'మీరు నాకు అప్పగించిన ఈ భారాన్ని నేను సన్మానంగా భావిస్తాను. భగవంతుడి దయవలన అది నిర్వహించ గలుగుతాను' అన్నది రాణి.

బిగ్గరగా ప్రజలంతా జయజయద్వానాలు చేశారు.

గులామ్ (బానిస) గౌస్ఖాన్ తోపచీ. రాజ్యానికి పూర్వకాలం నుంచీ ఫిరంగులుచేసి ఇచ్చేవాడు. అతను రాణిముందుకు వచ్చి నిలబడ్డాడు.

'గౌస్ఖాన్ నువ్వు ఫిరంగి చేపేవాళ్ళకు నాయకుడిగా నియమించ బడుతున్నావు. అన్నింటిని సరిగాచూసుకో! ఆంగ్లేయులు పాడుచేసిన మన ఫిరంగులను బాగుచెయ్యి' అంది రాణి.

గౌస్ఖాన్ గద్గదకంఠంతో 'తల్లీ! ఒక విన్నపం ఉంది' అన్నాడు.

రాణి: ఏమిటది?

'తల్లీ! ఇవాళ మనకి చాలా శుభదినం. అందుకుగాను గౌరవ సూచకంగా ఫిరంగు ౫ కాల్పాలి.'

అక్కడున్న వారంతా ఏకగ్రీవంగా అమోదించారు.

కాసేపటికి నమస్కార సూచకంగా కొన్ని ఫిరంగులు పేల్చడానికి వీలుగా ఉన్నవి పేల్చబడ్డాయి. చాలా ఫిరంగులు ఆంగ్లేయులచేత పాడు చేయబడి పనికిరాకుండా పడి ఉన్నాయి.

ప్రజలంతా వెళ్ళిపోయిన తర్వాత రాణి తన సర్దారులతో పరామర్శ జరిపింది. కోటమీద కాషాయరంగు జండా ఎగురవేయబడింది. ఆ యా పదవులకు అధికారులు నియమింపబడ్డారు. లాలా బావూ బక్ష్కి జీతాలు వంచడం, ఫిరంగులు పోతపోసేపని అప్పజెప్పబడ్డాయి. ప్రధాన సేనా నాయకుడుగా దివాన్ జవాహర్ సింహ్ నియమింపబడ్డాడు. దివాన్ రఘునాథ సింహ్, మహమ్మద్ జమాఖాన్, ఖుదాబక్ష్ - ఈ ముగ్గురూ కర్నల్స్ గా నియమింపబడ్డారు. ఆశ్వదళాన్ని స్వయంగా రాణి చూస్తుంది. తోడుగా మందర్, ముందర్, కాశీబాయి కర్నల్స్ గా ఉంటారు. గూఢచారి విభాగం అంతా మోతీబాయి అధీనంలో ఉంటుంది. జోహీ వారందరికీ ప్రతినిధి. పోలీసు సామాన్ల విభాగానికి, (పూర్వం ఈ పోలీసుల్ని కొత్వాల్ అనేవారు) దానధర్మాల విభాగానికి ఉద్యోగులను నియమించారు. ఉద్యోగులంతా తమతమ విధులను జాగ్రత్తగా నిర్వహించాలని రాణి ఆజ్ఞ జారీ చేసింది.

రెండవ రోజునుంచి ఆశ్విక, పదాతి దళాలకి కవాతుచేయడం, గురి చూపి కొట్టడం మొదలయినవిద్యల్లో సాధన మొదలైంది. విజిల్ ఊద బడింది. సరియైనవేళకు పని జరగటం మొదలెట్టింది. సేనలోకి పూర్వపు వైనికులుకూడా వచ్చి చేరారు. కొత్తవాళ్లు చాలామంది వచ్చిచేరారు. అన్ని జాతులవారు, అన్ని వర్గాలవారు సేనలోకి తీసుకోబడ్డారు. సైన్యాన్ని ప్రజలంతా తమదిగా భావించాలని రాణి ఆదేశించింది.

రూస్సీ రాజ్యాన్ని వశపర్చుకున్నతర్వాత ఆంగ్లేయులు దాదాపు ఫిరంగు లన్నిటి చీలలు ఊడదీసి పనికిరానివిగా చేశారు. వీటిల్లో ఒకదానిపేరు

భవానీశంకర్. దీన్ని ఓర్చా రాజా ఉదేత్‌సింహ్ 1781 లో పోత పోయిం చాడు. దాన్ని తయారుచేసినవాడు జయరామ్ అనే పనివాడు. గులామ్ గౌస్ ఖాన్ రెండురోజుల్లోపల ఫిరంగులన్నింటిని బాగుచేశాడు. ఆయుధాల తయారీ కూడా మొదలయింది. ఇదీ ఒకందుకు మంచిదిగానే కన్పించింది. ఎందు కంటే రాజ్యారోహణ తర్వాత సరిగా అయిదురోజులకు ఝాన్సీనుంచి 20 మైళ్ల దూరాన ఉన్న కరేరా కోటమీద సదాశివరామ్ బాల్‌కర్ అనే సర్దారు ఆక్రమణ జరుపుతున్నాడు. మోతీబాయి రాణికి ఈ సమాచారం అంద చేసింది. సదాశివరావు రాజా గంగాధరరావు వంశీకుడు. దూరం బంధువు. అతను తనని ఝాన్సీకి రాజుగా ప్రకటించుకున్నాడు. అతను ఝాన్సీలో ఉంటూండేవాడు. సిపాయిల విద్రోహపు చర్యలప్పుడు బయటకు వెళ్ళి పోయాడు. సదాశివరావు లక్ష్మీబాయిని కేవలం స్త్రీగా తలచి ఏంచేస్తుంది లెమ్మనట్లున్నాడు. తనకి పట్టాభిషేకం చేయించుకున్నాడు. మహారాజా సదా శివరావుగా తనకి తాను ప్రకటించుకున్నాడు.

రాణి ఈ వార్త వింటూనే తయారై పోయింది. ఆమె సేన ఇంకా శిక్షణ పూర్తిగా పొందలేదు. అయితేనేం నాయకులు చతురులు. వెంటనే కరేరా వైపు ప్రయాణం సాగింది. ప్రయాణం అయ్యేముందు రాణి తన ముగ్గురు కర్నల్ చెలికత్తెలతో నవ్వి 'మీ కర్నల్స్ ముగ్గురి పరీక్షా మహారాజా సదా శివరావు ముందు జరుగుతుంది' అంది.

'మహారాజుగారు మా జనరల్ పేరు విని పారిపోకుండా ఉన్నట్లయితే' అంది ముందర్. రాణి ముత్యాలకాంతి వెదజల్లి నట్లుగా నవ్వింది.

'నేను వెనకే ఉంటాను. మీరు ముందుకు వెళ్ళి అతన్ని ఎదుర్కొనండి' అంది రాణి.

'బాయిసాబ్ ! ఆ వేళకి మీ గుఱ్ఱం ఒప్పుకోకపోవటమో, మీరు ఒప్పు కోకపోవటమో జరుగుతుంది.'

రాణి తన సేనతో ప్రయాణం చాల వేగంగా చేసింది. అశ్వకదళాన్ని వెంటపెట్టుకొని మహారాజా సదాశివరావుకి యుద్ధం చేసే వ్యవధికూడా లేకుండా ఉండేటట్లు వెళ్ళింది. రాణి వెడుతూనే కోటని చుట్టు ముట్టడించడంతో సదాశివరావు కష్టంమీద ప్రాణాలు కాపాడుకోవడానికి పారిపోయాడు. సింధియా రాజ్యంలోకి వెళ్ళి ఆ రాజుని సహాయం చెయ్యమని యాచించాడు. 'నేను అంగ్లేయులతరపున ప్రతినిధిగా పనిచేస్తున్నాను' అని చెప్పాడు. సింధియారాజు మైనర్. అతని మంత్రి శాస్త్ర సేనను పంపాడు కాని అది ఓడిపోయింది. రాణి సింధియావెళ్ళి సదాశివరావుని పట్టుకొని బంధించింది.

రాణి పరాక్రమం ప్రజలలో చాలావరకు వ్యాపించింది.

వింధ్యఖండ్ లోని మొత్తం ప్రజలలో కల్లోలం బయలుదేరింది. ఇక్కడి ప్రజలు ఎప్పుడూ అత్యాచారాలను చేసే శాసకుణ్ణి అంత తేలికగా ఒప్పుకోలేదు. వింధ్యఖండ్ లో చిన్నచిన్నరాష్ట్రాలు ఎక్కువ. వీనిలో రెండు విప్లవ దళంలో చేరాయి. బాన్ పుర్ ఒకటి, రెండవది శాహీగద్. బాన్ పురికి రాజు రాజా మర్దన్ సింహ్. శాహీగద్ కి రాజు బత్తిబరీ. ఇద్దరికీ లక్ష్మీబాయి, విప్లవంలో పాల్గొనమని ఉత్తరం రాసింది. వారు అందుకు సమ్మతించారు.

ఇదేవిధంగా ఆమె చాలా రాష్ట్రాలకి ఉత్తరాలు పంపింది. కొన్ని పెద్ద రాష్ట్రాల రాజులు మైనర్లు. కొంతమంది ఆంగ్లేయుల అధీనంలో ఉన్న వారు. ఈవిధంగా రాణి ఉత్తర ప్రత్యుత్తరాలు జరుపుతూనే పరిపాలనా విషయాలనుగురించి ఉద్యోగస్థులతో సమావేశాలు జరుపుతూ అప్పుడప్పుడు కచేరీకూడా నడుపుతూవుండేది. చాలా ముఖ్యమైన కేసులను తను స్వయంగా విని తత్క్షణమే తీర్పు చెప్పతూండేది. అప్పుడప్పుడు తను స్వయంగా పిల్లల్ని, స్త్రీలను బాధించినవారిని దండిస్తూ ఉండేది. కచేరిలో ఇనుపచోపీ మీద ఎర్రని పట్టు రుమాలు కట్టుకుని కూర్చుండేది.

వర్షాలు చాలా ఆలస్యంగా కురిసినా బ్రహ్మాండంగామాత్రం కురిసాయి. అయినా వారి కార్యక్రమాల కేమీ అంతరాయం కలగలేదు. ఆ రోజు వర్షం కురిసినరోజు - సాగరసింహ్ అనే బందిపోటు దొంగ చాలా ఉధృతాన్ని కలిగించాడని రాణి విన్నది. అతను బరవాసాగర్ నుంచి 5, 6 మైళ్ళ దూరంలో ఉన్న రావల్ గావ్ అనే ఊరిలో ఉండేవాడు. బరవాసాగర్ యాస్పీకి తూర్పుగా 12 మైళ్ళ దూరాన ఉన్నది. రాణి మోతీబాయితో చెప్పి ఖుదాబక్ష్ ను వెంటనే పిలిపించింది.

‘నువ్వు ఇప్పుడే 25 మంది సైనికులతో వెళ్లి సాగరసింహాని ప్రాణా లతోగాని. ప్రాణాలు తీసిగాని పట్టుకురా’ అని రాణి ఖుదాబక్ష్కి ఆజ్ఞ ఇచ్చింది.

ఖుదాబక్ష్ తలవంచి చేతులు జోడించి నిలబడగానే ‘ఈ పని ఎన్ని రోజుల్లో పూర్తి చెయ్యగలవు? ఒక నెలలోనా?’ అన్నది రాణి.

‘తల్లీ! సాధ్యమైనంత తొందరగా చేస్తాము. కాని వర్షం మూలంగా కాస్త కష్టమవుతుంది.’

‘సాగరసింహ్ ఇంతవర్షాల్లో అడవిలో ఉండడు. తన కేంద్రంలోనో, ఇంట్లోనో ఉంటాడు. ఇంకా కొంతమంది సిపాయిలు కావాలా?’

‘అక్కర్లేదు తల్లీ, వీళ్లు చాలు’ అంటూ ఖుదాబక్ష్ వెళ్ళిపోయాడు.

రాణి ఏకాంత మందిరంలోకి వెళ్లి తన చెయిలను ‘బాగా వర్షం కురి సేప్పుడు గుట్టం నీళ్ళలో పరిగెత్తగలదా!’ అని అడిగింది.

‘ఒకవేళ ఖుదాబక్ష్కి సాగరసింహ్ దొరకనట్లయితే మనం బరవాసాగర్ వెళ్లటమో లేదా, ఖుదాబక్ష్ ఏ సంగతి చెప్పినతర్వాత నిశ్చయించాలి.’

ఖుదాబక్ష్ ఆరోజే వెళ్ళిపోయాడు. బరవాసాగర్ వెళ్ళి అక్కడి తాణే దార్తో మాట్లాడాడు. సాగరసింహ్ చాలా సాహసవంతుడు, మోసగాడు. అతని అనుచరులు చేసిన దుష్కృత్యాల సంఖ్య, దోపిడీల సంఖ్యకూడా చాలా ఎక్కువగా ఉండేది.

రెండవరోజు వాన కాస్త తెరిపిచ్చింది.

ఖుదాబక్ష్ బరవాసాగర్ తాణేదారుతో కొంతమంది సిపాయిలను జాగ్రత్తగా తాను కాపలాగా ఉంటూ సాగరసింహ్మీద దాడి చెయ్యటానికి రావల్సికి వెళ్లాడు. దోవ సరిగలేదు. మధ్యాహ్నానికి అంతా అక్కడికి చేరారు. సాగర సింహ్ ఇంట్లోనే ఉన్నాడు. భవనమని చెప్పబడుతున్న ఇల్లు ఒక ఎత్తైన వర్షతంమీద ఉంది. అన్నంతిని అతను కునుకు తీస్తుండగా ఖుదాబక్ష్

అతనిమీద దాడిచేశాడు. సాగరసింహ్ తన ద్వారాన్ని మూసివేశాడు. అతని ఇంట్లో కొంతమంది అనుచరులున్నారు. రెండువైపులనుంచి తుపాకీలు పేలుతున్నాయి. ఖుదాబక్ అనుచరులు కొంతమంది గాయపడ్డారు. ఇంటి మీద దాడిచెయ్యమని తన అనుచరులకు ఆజ్ఞయిచ్చి వారితోపాటు తాను వెళ్ళాడు. తుపాకులు పనికిరాలేదు. సాగరసింహ్ కత్తితీసుకువచ్చాడు. ఖుదాబక్ అతని అనుచరులు ముంగిట్లోకి ఉరికారు. ఖుదాబక్ కత్తియుద్ధంలో గాయపడి కిందపడిపోయాడు. సాగరసింహ్ తన అనుచరులతో ద్వారం తెరిచి పారిపోయాడు.

ఖుదాబక్ గాయం ఏమంత పెద్దది కాకపోయినప్పటికీ రక్తం ఎక్కువగా కారుతోంది. స్పృహతప్పి పడిపోయాడు. తాణేదారు ఎద్దుబండి మాట్లాడాడు. వారంతా సాయంకాల మయ్యేసరికి బరవాసాగర్ వెళ్లిపోయారు. ఆ రాత్రి గాయాలకు పట్టివేశారు. మరునాడు ఉదయం ఈ సంఘటనను గురించి రూస్సీకి కబురు అందింది. ఆ రోజు మబ్బుగా ఉండి చల్లటిగాలి వీస్తోంది. వాన తుంపర తుంపరగా పడుతూనే ఉంది. ఆ సమయంలో రాణి కళ్లు మూసు కొని మోతీబాయి భజన వింటోంది. అప్పటిదాకా జాగ్రత్తగా మేలుకొన్న ముందర్ గోడకానుకొని కునుకు తీస్తోంది. సుందర్ ఆవలిస్తోంది. భజన ఆయిపోగానే రాణి ద్యానం చెదిరింది. సుందర్ ఆవలింతలు, ముందర్ నిద్రామగ్నత చూసింది. వప్పుతూ—చూడు సుందర్ 'ఆ ఎలుగుబంటి ఎక్కడనుంచి వస్తోంది' అంది. సుందర్ గాబరా పడుతూ లేచింది. కనుబొమ్మలు ముదేసి 'ఏది ఎక్కడుంది ఎలుగుబంటి బాయీసాబ్' అంది.

'ఎలుగుబంటి వెతికితేగాని, దొరకితేగాని కనపడని అసామాన్యమైంది' సుందర్ సిగ్గుపడి చేతులు జోడించి 'తల్లీ! పగలంతా అలిసి ఉండటం మూలాన కాస్త నిద్రపట్టింది' అంది.

అదే సమయానికి కాపలావాడు బరవాసాగర్ నుంచి అర్జుంజున వార్త వచ్చిందని చెప్పాడు.

రాణి ఇంకోగదిలోకి ఆ వార్త తెచ్చినవాణ్ణి పిలిచింది. అక్కడ మోతీబాయి, ఇంకా కొంతమంది చెలికత్తెలున్నారు.

‘తల్లీ : రావలీ దొంగల నాయకునికి, ఖుదాబక్స్ సర్దారుకి నిన్న యుద్ధం జరిగింది. వారు, మరి ఏడుగురు సిపాయిలు గాయపడ్డారు. సర్దారుకి కత్తి గాయాలు తగిలాయి. సిపాయిలకి గుళ్ళదెబ్బలు తగిలాయి. ప్రాణాపాయం ఎవరికీ లేదు. సాగరసింహ్ ఇంటిమీద దండెత్తారు. అతను పారిపోయాడు. గాయాలకి మలాం పట్టీలు వేశారు’ అని చెప్పాడు వార్తాహరుడు.

మోతీబాయి మొహం పాలిపోయింది.

ఖుదాబక్స్ కి దెబ్బ ఎక్కడ తగిలిందని రాణి అడిగింది.

‘చేతులకు, తొడలకు తగిలాయి. సిపాయిలకు గాయాలు కాస్త బాగానే తగిలాయి.’

‘త్వరలోనే కష్టాలుతీరే ఉపాయం ఆలోచిస్తాం’ అని రాణి అతనికి సెల విచ్చింది. మోతీబాయి వాళ్ళంతా మళ్ళీ తమగదిలోకి వచ్చారు. రాణి రేపు బరవాసాగర్ వెళ్ళాలంది.

కాశీబాయి వినయంగా ‘బాయీసాబ్ : బేతవానదికి వరదవచ్చింది. ఇంకా వర్షం వచ్చేసూచనలు ఉన్నాయి. మేము వెళ్ళివస్తాం. మీరిక్కడే ఉండండి’ అంది.

మోతీబాయి విచారంగా ఉండటం రాణి గమనించింది. దానికి కారణం తెలుసుకుంది. అదీగాక ఆవిడ స్వభావసిద్ధమైన ప్రతాపం ఉప్పొంగింది.

‘మన కర్తవ్యాన్ని నిర్వర్తించటం మన విధి. ఏనుగులమీద వెళ్ళవచ్చు. కాని గుఱ్ఱాలయితే త్వరగా పరుగెత్తుతాయికదా !’ అంది రాణి.

కాశీబాయి:-ప్రభువులు చక్కగా చెప్పారు. నేనుకూడా వెంటవస్తాను.

మోతీబాయి:-అనుజ్ఞ అయితే నేనుకూడా వస్తాను.

రాణి:-నదిలో వరదమూలంగా పడవ నడవకపోతే గుట్టపుస్వారీ చెయ్యాలి ఉంటుంది.

మోతీబాయి:-ప్రభువుల సేవలో ఉంటూ కాస్త నేర్చుకున్నాను. వీళ్లుగీళ్లు అంటే ఏమీ భయంలేదు.

రాణి తన చెయిలందరి కోర్కెలను మన్నించింది.

రాత్రి వానకాస్త కురుస్తోంది. తెల్లవారుచూము అయిన తర్వాత కాస్త తెరపిచ్చింది. రాణి చెయిలతోకూడా గుట్టాలమీద 25 మంది ఆళ్వికులను వెంటబెట్టుకొని వెళ్లింది.

బేతవా నదీతీరానికి వెళ్లేసరికి అది ఉధృతంగా పొంగుతోంది. గాలివీచే లక్షణంచూస్తే తుపాను వచ్చేటట్లుగా ఉంది. పల్లెవాళ్ళకి వడవెయ్యటం చేతకాని పని. చాలామంది ఆళ్వికులు వికల మనస్కులయ్యారు.

అవతలపక్క పర్వతపంక్తులు పచ్చని అడవులతో నిండి ఉన్నాయి. తెల్లని మేఘమాలికలు పర్వతశిఖరాలను, పచ్చని అడవులను తాకుతూ పోతున్నాయి. బేతవానది వరదచప్పుడు తుపానుగాలితో కలిసి మేఘమాలికలను అభినందిస్తున్నట్లుగా ఉంది.

రాణి 'దూకండి' అంది. అందరికంటే ముందుగా తాను దూకింది. వెంట చెయిలు, ఆళ్వికదళం ధారని చీల్చుకుంటూ పరుగెత్తించారు. రాణి అందరికంటే ముందుంది. బేతవా నదీప్రవాహం పుంజలు పుంజలుగా అడ్డూ ఆపూ లేకుండా నురుగులుకక్కుతూ బుడగలుతేలుతూ ప్రవహిస్తోంది. నురుగు పెద్దరాశిలా ప్రవహిస్తోంది. గుట్టాలు కళ్లు పెద్దవిచేసి ముక్కుతాళ్లతో ప్రవాహాన్ని చీల్చుకుంటూ ముందుకు పరుగెత్తుతున్నాయి. ఆళ్వికులచుట్టూ తుమ్మెదలు ఎగురుతున్నాయి. రాణిని అవిడ చెయిలను ముందుకు సాగటం

చూసిన ఆళ్ళికులు రెట్టింపు ఉత్సాహంతో తాముకూడా త్వరగా వరుగెత్తుతున్నాము.

ప్రవాహంలో పొదలు, తుక్కు అంతా కొట్టుకొస్తోంది. రాణీ వీపుమీద అలల నురుగుతో ఇవికూడా చిక్కుకోవటం మొదలుపెట్టాయి. అయినా అమె లక్ష్యపెట్టక తన అనుచరులను ప్రోత్సహిస్తూ మెచ్చుకుంటూ ముందుకు పోగుతోంది. పర్వతశిఖరాలకు కాస్త కిందుగా తెల్లని కొంగల పంక్తులు కన్పించాయి. అంత కష్టంలోను లక్ష్మీబాయి అనుచరులు వాటిని చూసి సరదాపడ్డారు. ఆ ఉదృత ప్రవాహానికి కాస్త దూరంలో తీరం కన్పించింది.

రాణీ బిగ్గరగా 'చూశారా ఒడ్డు వచ్చేసింది. ఆశ్రయం చిక్కింది.'

కొంచెం పేవట్లోనే సేనంతా నది దాటింది. అంతా తడిసిపోయారు. శావి జాగ్రత్తగా ఉండటంమూలాన వీపున ఉన్న ఆయుధాలు తడవలేదు. ఒడ్డుకు చేరి అంతా బట్టలు మార్చుకుంటూ, ఎండపెట్టుకుంటూ కాపే పున్నారు. గుఱ్ఱాలకు కాస్త విశ్రాంతి నిచ్చారు. తిరిగి తొందరగా బయలుదేరి దాదాపు మధ్యాహ్న మయ్యేసరికి బరవాసాగర్ వెళ్ళారు.

బరవాసాగర్ కోట విశాలమైన చెరువుమీద నిర్మించబడింది. దీన్ని కొన్నివందల సంవత్సరాలకు పూర్వం చందేలులు కట్టించారు. శిథిల మవుతున్న దీనిని ఓరచారాజు రాజా వీరసింహాదేవ్ పునరుద్ధరించి కొండమీద కట్టించాడు. కాస్తదూరంలో బరవా అనే పెద్ద కాలువ ఒకటి ఉంది. దాన్ని ఆపేసి కట్టకట్టారు.

ఖదాబక్స్, అనుచరులూ కోటలో వడి ఉన్నారు.

రాణి వెంటనే గాయపడినవా రందరినీ పరిశీలించింది. వారి శిరస్సులమీద చేతులువేసి నిమిరింది. మలాం పట్టీలు సరిగా ఉన్నాయో లేవోనని చూసింది. రాణి ప్రేమాభిమానులగు సైనికులు ముగ్ధులయ్యారు.

రాణి ఖుదాబక్ దగ్గరకు చేరగానే అతను చిన్న మంచంమీదినుంచి లేవటానికి ప్రయత్నించాడు. కాని లేవలేకపోయాడు. రాణి అతని తలమీద చేయి ఉంచింది. దగ్గరలో ఉన్న కుర్చీ పీటమీద కూర్చుంది. చెలులు వెనక నుంచున్నారు. మోతీబాయి ఆమె వెనకనుంచి ఖుదాబక్ను అదేపనిగా రెప్ప వెయ్యకుండా చూస్తోంది.

ఖుదాబక్ ఉండుండి సాగరసింహామీదకు దండెత్తిన సంగతి, అవీ చెప్పాడు.

‘ఇప్పు డతను ఎక్కడున్నాడో తెలిసిందా?’ అని అడిగింది రాణి.

‘రాణీ! గ్రామస్థులు భయంతో ఏమీ చెప్పటంలేదు. కాని పక్కనున్న అడవిలో తన అనుచరులతో ఉన్నాడని తెలిసింది.’

‘ఫర్వాలేదు. అతని సంగతి నేను చూస్తాను. బాధపడకు.’

‘ప్రభువులు ఇక్కడికి వచ్చినతర్వాత బాధపడాల్సిన పని లేదు. రేపో, మాపో నా గాయం మానిపోతుంది. మీ వెనకే ఉంటాను’ అన్నాడు.

రాణి అతన్ని విశ్రాంతి తీసుకోమని చెప్పి వెళ్ళిపోయింది. మోతీబాయిని అతనిని కనిపెట్టి ఉండమని చెప్పింది.

మోతీబాయికి కళ్ళ వెంట దారాపాతంగా నీళ్లు వస్తున్నాయి. ఏదో చెప్పాలనుకుంటున్నది. కంఠం పెగలటం లేదు. ఖుదాబక్ చూశాడు. ‘అరే! ఎందుకీ కన్నీళ్లు. నువ్వు గర్వించాలి, నంతోషించాలి. ఎందుకంటే నీ ఖైదీ,

అహః, కాదు మహారాణీ ప్రభువుల సేవకుడు కాస్తయినా పని చేయగలిగినందులకు' అన్నాడు.

మోతీబాయి కళ్లు తుడుచుకొని 'నెప్పి ఎలా ఉంది' అని అడిగింది.

'ఏమీ లేదు - అమ్మ నా తలమీద చేయివేసి నిమిరి అమృతం కురిపించింది. ప్రభువులు గాయం బాగయ్యేవరకు ఇక్కడ ఉండరేమో!'

మోతీబాయి:-ప్రభువులు ఇప్పుడు బందిపోట్ల ఆచూకీ తీస్తున్నారు.

'వస్తూనే పని మొదలుపెట్టారన్నమాట. మీ రెంత ధన్యులు మహారాణీ!'

'ఎక్కువ మాట్లాడకు, నేను పట్టి వేస్తాను.'

అతడు స్నేహపూరితమైన కృతజ్ఞతతో అంగీకరించాడు.

సాయంకాలానికి కాస్త ముందుగా గ్రామనాయకుడు పంచాయతీ ప్రెసిడెంటు రాణీని కలవడానికి వచ్చారు. వారు ఆచారప్రకారం వందనం చేశారు. రాణీని కుశలప్రశ్న లడిగారు.

రాణీదారుకూడా వాళ్ళతో వచ్చాడు. సాగరసింహ్, అతని అనుచరులు బరవాసాగర్కు 12 మైళ్ళ దూరంలో ఉన్న ఖిసిసీ అనే అడవిలో దాక్కున్నారని అతను సమాచారం అందచేశాడు. రాణీ 'పొద్దున్నే ఎనిమిది గంటలకల్లా తయారుగా ఉండు, కాని ఎవ్వరికీ తెలియనివ్వకు'మని చెప్పింది. రెండవరోజు ఎనిమిది గంటలకల్లా అంతా తయారయ్యారు. తక్కిన చెరులతోపాటు మోతీబాయికూడా వస్తానని పట్టు పట్టింది. ఖుదాబక్షికి మలాం పట్టి వేయటం అయింది. అతను కాస్త కులాసాగానే ఉన్నాడు. రాణీ ఒప్పుకుంది. ఆళ్ళికులను తీసుకొని వెళ్ళింది.

ఆమె తన సేనని రెండు భాగాలుగా చేసింది. వెంట రఘునాథసింహ్ కూడా వచ్చాడు. ఒక భాగాన్ని అతని నాయకత్వంలో రావలీగ్రామం వెళ్ళమనీ ఆజ్ఞ ఇచ్చింది. రెండోభాగాన్ని తీసుకొని తను ఖిసిసీ అడవివైపు వెళ్ళింది.

రఘునాథసింహా, సాగరసింహా భవనాన్ని చుట్టుముట్టాడు. కాని అత నక్కడ లేడని తెలిసింది. వెంటనే ఈ వార్త రాణికి అందజేయబడింది. ఇంక అతను ఖిసినీ అడవిలో వున్నాడని రాణి ద్రువంగా తెలుసుకుంది. అతన్ని ఎలా చుట్టుముట్టాలో పథకం వేయటం ప్రారంభించారు. వివరాలు తెలుసుకోటానికి ఒక గూఢచారిని ముందే పంపారు.

ఓ గంటయినతర్వాత 'రెండు కొండచరియలమధ్య ఆకులతో కుటీరం ఏర్పర్చుకొని, దొంగ భోజనంచేసే ప్రయత్నంలో ఉన్నాడు. అతని దగ్గర కొన్ని గుఱ్ఱాలున్నాయి' అని గూఢచారి కబురు పెట్టాడు.

రాణి రెండు కొండలమీద ఎత్తైన ప్రదేశంలో తుపాకులు పెట్టింది. కొండచరియమీదకి కొంతమంది సిపాయిలను పంపింది. పై భాగం ఎక్కువ దూరం లేదు. అడవి దట్టంగా ఉంది. తన చెలులతో - మోతీబాయితో కూడా ద్వారం దగ్గర రెండువరుసల్లో పెద్ద బండరాళ్లను చాటు చేసుకొని గుఱ్ఱాలతో నుంచుంది. పైన సిపాయిలు కొండచరియలో కప్పువైపు సాగి. దొంగలకి దగ్గరకాగానే పేల్చేయ్యాలని ఆమె ఆజ్ఞ. అలాగే జరిగింది.

దొంగలు కంగారు పడ్డారు. తినే సామాను వదలి గుఱ్ఱంమీద జీను అడీ లేకుండానే కూర్చుని ద్వారంవైపు పరుగెత్తారు. అక్కడికి పోగానే పై నుంచి. ఎదుటినుంచి తుపాకీగుండ్లు కురవసాగాయి. గుఱ్ఱం చచ్చిపోయింది. దొంగలు గాయపడ్డారు. తప్పించుకున్న వారిమీద తుపాకులు పేల్చబడ్డా ఫలితం లేక పోయింది. దొంగలు అటూ యటూ పారిపోయారు. కాశీ, సుందర్, మోతీ వేరుగా వెంబడించారు. రాణి, ముందర్ల ముందునుంచి ఒక దొంగ గుఱ్ఱంమీద చాలా జాగ్రత్తగా, అప్రమత్తదై, చేతిలో కత్తితో బయలు దేరాడు. అతనిమెడలో ముత్యాలదండ ఉంది. ఇతనే సాగరసింహుడని రాణి అనుకుంది. రాణి ముందర్కి సౌంజ్జ చేసింది. ఆమె ఉన్నట్టుండి అతనిమీద పడింది. దొంగ, గుఱ్ఱాన్ని పరుగెత్తించాడు. రాణి, ముందర్

అతని వెంబడించారు. కొంతదూరం వెళ్ళినతర్వాత అతని గుఱ్ఱం ఆగి పోయింది. దొంగని ఒక పక్కనుంచి ముందర్, రెండవ పక్కనుంచి రాణి అటకాయించారు. రాణి తన కత్తిని, అతని కత్తి విరిగిపోయేటంత వేగంగా తిప్పింది. దానితో అతని కత్తి రెండు ముక్కలైంది. రాణి, ముందర్ ఒక్క ఊపున అతన్ని తమచేతులతో బంధించారు. అతను తన పళ్ళతో కొరకటానికి ప్రయత్నించాడు కాని వీలుపడలేదు.

రాణి 'జాగ్రత్త ! కత్తిమొనతో నోట్లో పొడుస్తాను' అంది. దొంగ ఆ గట్టి పట్టునుంచి విడిపించుకోలేక పోయాడు. రాణి, చెయలు, కొంత మంది సిపాయిలు వచ్చారు. దొంగని తాడుతో కట్టేశారు. అతనే సాగర సింహ్ అని తెలిసింది. రాణి విజిల్ వేసింది. ఆమె సేవంతా వచ్చి వాళ్ళని చేరింది.

రాణి రఘునాథసింహ్ కి, సాగరసింహ్ అనుచరులు దొరకలేదని, ఐనా అతను దొరకటంమూలాన సంతోషంగా వుందని కబురు చేసింది. ఆమె గట్టి కాసలాతో అతన్ని బరవాసాగర్ పంపింది.

రాణి తన అనుచరులతో సాయంకాలానికి ముందే బరవాసాగర్ చేరుకుంది. రాణి, సువిశిత బుద్ధి, వీరత ఇంటింటా గానం చేయబడింది. మరునాడు ఈ విషయం చాలాదూరం వ్యాపించింది.

వగలు తగిన సమయంచూసి సాగరసింహ్ రాణి ఎదుట ప్రవేశపెట్ట బడ్డాడు. అతను నమస్కారంచేసి రాణి కాళ్ళ మీద పడుతుండగా సిపాయిలు పట్టుకున్నారు.

'నీ పేరేమిటి ?'

'సాగరసింహ్ రాకుమారుడు రాణీ !'

'రాకుమారుడవై కూడా ఇంత నీచమైన, నికృష్టమైన పని యెందుకు చేస్తున్నావు ?'

సాగరసింహా వినయంగా సమాధానమిచ్చాడు—

‘మా వంశము ఎప్పుడూ యుద్ధాల్లో పాల్గొంటూ ఉండేది. ఓరచా రాజా పేనలో, చత్రసాల్ రాజాసేనలో ఉండి పోట్లాడాము. ఆంగ్లేయుల అతి కారాన్ని స్వీకరించని వారిలో మేముకూడా ఉన్నాం. ఇలా అజగారి పోవడంతో మంచితనం మాని దొంగతనాలు చేస్తున్నాం. నేను, నా అనుచరుల తరపున, గంగమీద ఒడ్డున చెవుతున్నాను, మేము శ్రీలను, వృద్ధులను, బాలలను, పేద ప్రజలను ఎన్నడూ బాధించలేదు.’

రాణి:-నువ్వు ఇప్పుడు దొంగిలించింది మా ప్రజలసొమ్ము. ఆంగ్లేయుల ప్రజలది కాదు. దొంగతనానికి తగిన శిక్ష ప్రాణం తీయటం. నిన్ను, నీ అనుచరులను గొయ్యి తియ్యించి మట్టిలో కలిపేస్తా జాగ్రత్త!

సాగరసింహా రాణివైపు కొనకళ్లతో చూశాడు. అతను ఎప్పుడూ ఇంత తీక్షణమయిన పెద్ద కళ్లను చూడలేదు. అతనికి రాణి అపరదుర్గా కనిపించింది.

సాగరసింహా ‘తల్లీ! నన్ను తుపాకి గుండుతోనో, కత్తితోనో చంపెయ్యండి. ఉరిశిక్ష తీసారంటే నాకు, నా జాతకి అవమానం’ అని ప్రార్థించాడు.

రాణి ఒక్క ఉణం ఆలోచించి, ‘నిన్ను వదిలిపెడితే ఏం చేస్తా’వని అడిగింది.

సాగరసింహా ‘ప్రభూ! మీ ఎదుట అబద్ధం చెప్పను. ఒకవేళ వదిలొరక్కపోతే దొంగతనం చేస్తాను. కాని మీ రాజ్యంలో కానేకాదు. కానే కాదు’ అని చెప్పాడు.

రాణి:-నువ్వు దొంగతనాలు పూర్తిగా మానేస్తే, దానికిబదులుగా ఏం కోరుకుంటావు?

సాగరసింహా:-ప్రభూ పాదసేవ.

రాణి:-నీవెంట ఎంతమంది వున్నారు.

సాగరసింహ:-అడవిలో 15, 16 మంది వున్నారు. ఊళ్లో 60, 65 మంది కనిపించని వీరులు—నా బంధువులు ఉన్నారు.

రాణి:-వాళ్లేం చేస్తారు ?

సాగరసింహ:-మీ అనుజ్ఞ అయితే మీ సేనలో నాతోపాటు అనుచరులుగా వుంటారు.

రాణి:-నువ్వు అందరికంటే ఎక్కువగా ఎవరిమీద ఆన పెట్టగలవు.

సాగరసింహ:-గంగ:నది, ప్రభువుల పాదాలు, ప్రభువుల కత్తి, వీటన్నిటి మీద పెట్టగలను.

రాణి:-ఒట్టెయ్యి, వాగ్దానం చెయ్యి సాగరసింహ! నిన్ను ఒదలి పెడతాను. నువ్వు నీ అనుచరులతోకూడా మా సేనలో ప్రవేశించి యూస్సీలోనే ఉండు.

సాగరసింహ కృతజ్ఞతాభావంతో పరవశించిపోయాడు. అతను ఒట్టెను తున్నాడు. రాణి వదలిపెట్టింది. అతను ఆమె కాళ్ల మీద పడ్డాడు. 'తల్లీ! నేను యూస్సీ వస్తాను. అక్కడ సేనలో చేరినతర్వాత తిరిగి ఇంటికొచ్చి నా అనుచరులను, యువకులుగా ఉన్న నా బంధువులను పోగుచేసి యూస్సీకి తీసుకువస్తాను. వాళ్లందరికూడా సేనలో చేర్చిస్తాను' అన్నాడు.

రాణి:-ఉహూ! అలా కాదు. వాళ్ళంతా వచ్చి వాగ్దానం చేసినతర్వాతే వదలిపెడతాను. లేకపోతే వాళ్లను పట్టుకొని దండించవలసి వస్తుంది.

సాగరసింహ:-తల్లీ! వారందరినీ మీ ముందు హాజర్ పరచక పోతే నాపేరు ముందుగా మీకు చెప్పినట్లు సాగరసింహ రాజకుమారుడే కాదు !

'రాజకుమారుడు' అనే శబ్దం విని రాణి నవ్వింది. సాగరసింహ సిగ్గు పడ్డాడు.

రాణి:-నీ పేరుకు తగినట్లు ప్రవర్తించు. కాని ముందుగా నీ మీదికి దండెత్తి గాయపడ్డ ఖదాబక్స్కి 'రా కుమారుడు' అనే బిరుదు ఇవ్వ న్నాము.

సాగరసింహ:-అతను ఇప్పు డెక్కడున్నాడు? అతనిని క్షమించమని అడుగుతున్నాను.

రాణి ఖదాబక్స్ ఆరోగ్యాన్నిగురించి సమాచారం తెలుసుకుంది. అతను ఇప్పుడిప్పుడే కాస్త నడవగలుగుతున్నాడు. అలాగే రాణిదగ్గరకు నెమ్మదిగా నడచివచ్చాడు.

రాణి:-ఎలా ఉంది?

ఖదాబక్స్:-ఉత్సాహంగా 'ఇంత గొప్ప స్వామిరక్ష నాకుండగా నా ఆరో గ్యానికేం భయం లేదు. ప్రభువుల శౌర్యపరాక్రమాలు వింటూనే నా బాధ కలలా ఎగిరిపోయింది' అన్నాడు.

రాణి:-నేను దోషిని వదిలానని నువ్వు వినే ఉంటావు.

ఖదా:-ప్రభువుల దయగురించి విన్నాను.

రాణి:-నేటినుంచి నువ్వు ఖదాబక్స్ రాకుమారుడు (కువరే ఖదాబక్స్)గా పిలవబడతావు. ఇతను సాగరసింహ రాకుమారుడు.

దైర్య సాహసాలను ప్రదర్శించి పనిచేసిన ప్రతివారు రాకుమారులని పిలవబడుతారు. వారందరినీ 'రాకుమార మండలి' అనే పేరుతో రాజ్య వ్యవహారాల పత్రాలలో వ్రాయడం జరుగుతుంది.'

ఖదాబక్స్ కంఠం రుద్దమైంది. అతను రాణి కాళ్లు పట్టుకున్నాడు. 'తల్లీ! మీ సేనలో మేము మరణించినప్పుడే మాకు 'రాకుమార మండ'లనే పేరు సార్థకమవుతుంది.'

సాగరసింహ ఖదాబక్స్ని క్షమాపణ కోరాడు. 'ప్రభువుల పేనలోకి వచ్చినప్పుడే తప్పులన్నీ క్షమింపబడ్డ'య్యన్నాడు ఖదాబక్స్.

ఇన్నాళ్లు బందిపోటుగా వ్యవహరిస్తూన్న సాగరసింహాలో ఏమూలో పవిత్రతకూడా ఉందనిపిస్తుంది.

‘ప్రభువుల దయవలన నేను మనిషి ననిపించుకునేందుకు ప్రయత్నిస్తాను.’

రాణి ఖువాబ్‌ని విశ్రాంతి తీసుకోమని అతని గదిలోకి పంపి సాగర సింహాని వాగ్దానప్రకారం వదిలిపెట్టింది.

బరవాసాగర్‌లో రాణి రెండువారా యింది. సాగరసింహ్ అనుచరులంతా తమ ఆయుధాలు విసర్జించి ఆమెను శరణు జొచ్చారు. తర్వాత వారుకూడా పేనలో చేరారు. ఖువాబ్‌ పూర్తిగా ఆరోగ్యవంతుడయ్యాడు. రాణి సైన్యంతోకూడా రూస్‌కి వెళ్ళిపోయింది. రూస్‌ ప్రజలంతా ఆమెకు ఉత్సాహంతో స్వాగతం చెప్పారు. శ్రీ పురుషులంతా ఆమె సైన్యంలోని వారమనే అనుకుంటున్నారు.

నవాబ్ ఆలీ బహదూర్ ఆమెను అభినందించడానికి వచ్చాడు. తాంబూలం, అత్తరు స్వీకరించి వెళ్ళాడు. రాణికి, ఆమె చెలికత్తెలకు అతను నిజంగా అభినందించడానికి వచ్చినట్లు కన్పించలేదు.

నవాబ్ ఆలీ బహదూర్ గురించి వా రనుకున్నది అబద్ధం కాదు.

ఆలీ బహదూర్ అదేరోజున పీర్ ఆలీ సలహా తీసుకున్నాడు.

‘ఈ సాగరసింహుడు రూస్సీ జైలునుంచి పారిపోయినవాడేనని ఆలీ గుర్తించాడు. రాణి అతన్నే కాక అతని అనుచరులనుకూడా సైన్యంలో చేర్చుకుంది. ఆంగ్లేయులకు విరుద్ధంగా చేస్తున్నందుకు నిదర్శనం ఇది. ఉన్నదున్నట్టుగా ఈ వార్తని జబల్ పూర్ కమీషనర్ కి చెప్పాలని అనుకున్నాడు ఆలీ.

పీర్ ఆలీ:-తప్పకుండా! విశేషమేమిటంటే ఆవిడ పాత, కొత్త నౌకర్లు అంతా రూస్సీ రాజ్యం గొప్పగా చెయ్యబడుతున్నదని ఆంగ్లేయులను మోసగించ చూస్తున్నారు.

ఆలీ:-ఈ మోసాన్ని అరికట్టాలి. టీక్ మద్ రాష్ట్రపు దివాను నత్తేఖాన్ ఆంగ్లేయులతో కలిశాడు, నాకు తెలుసు ఆయన. అతనిద్వారా కబురు జబల్ పూర్ పంపాలి. కలెక్టరుగారి పేష్కారు నా దగ్గరున్నాడు కదా! అతనిలో దివాన్ ఖాన్ కి ఉత్తరం పంపుతాను. అటంకమేమయినా వస్తే జబల్ పూర్ వెళ్ళిపోతాడు.

నవాబు దూత టీక్ మద్ వెళ్లటం విశ్చయమైంది. టీక్ మద్ రాజా చిన్నవాడు. అతను జబల్ పూర్ కమీషనర్ దగ్గరికి వార్త పంపి రూస్సీమీద యుద్ధానికి ఏర్పాట్లు చేయసాగాడు. ఒకపక్క ఆంగ్లేయులంటే పక్షపాతం. ఇంకో పక్క రాజ్య దాహం. కొన్ని యుగాలకు పూర్వం రూస్సీ ఓరఛా రాజ్యంలోని ఒక భాగం. దాన్నే టీక్ మద్ అనేవారు. ఆంగ్లేయుల ఆసరా చూసుకొని నత్తేఖాన్ పూర్వం సమవిపోయిన వ్యవహారాన్ని పైకి లాగుతున్నాడు.

న తేజాన్ 20 వేల నైన్యాన్ని తీసుకొని టీకమద్ నుంచి యూస్సీకి 8. 9 మైళ్ల దూరంలోవున్న ఓరచాకి వచ్చాడు. అతను రాణిదగ్గరికి దూతద్వారా వంపిన రేఖలో ఇలా ఉంది—

‘యూస్సీ పూర్వం ఓరచాలో ఒక భాగంగా ఉండేది. అది ఇప్పుడు తిరిగి ఇచ్చెయ్యాలి. రాణికి ఆంగ్లేయులిచ్చే 5 వేల రూపాయలూ ప్రతి నెలా ముడుతూనే ఉంటాయి. కోట, పట్టణం, ఆయుధాలు మా స్వాధీనం చెయ్యాలి.’

రాణి ఉద్యోగు లందరితోను సంప్రదించింది. న తేజాన్, వీళ్ల సైనిక శిక్షణ పూర్తి కాకమునుపే యుద్ధానికి వచ్చాడని అందరూ భయపడు తున్నారు.

‘గాభరా వడవద్దు. పేనని నేను నడిపిస్తాను. న తేజాన్ ఓడి సందులూ, గొందులూ పట్టాల్సిందే!’

నానా భోపట్ కర్ ఆ రాష్ట్రంలోని ఒక వయోవృద్ధుడు. పెద్ద ఉద్యోగి. దూరపుమాపు కలవాడు. అతడు రాణి అన్నమాటలను సమర్థించాడు— ప్రభువులు విజయం మూర్తీభవించినవారు. యుద్ధపు అంతిమ పరిణామాన్ని గూర్చి సందేహం లేదు. ఎందుకంటే జయం మనదే! నా దొక విన్నపం— ఆంగ్లేయులు తమ జండాని కోటలో వదలి వెళ్ళారు. దాన్ని కోటమీద మన కాషాయరంగు జండాతోపాటు ఎగరేస్తే బాగుంటుందేమో!

‘ఈ రాజనీతి ఎన్నాళ్లు సాగుతుంది భోపట్ కర్! ఎలాగై నా మనం స్వరాజ్యాన్ని స్థాపించాల్సిందే కదా!’

భోపట్ కర్:-రాణీ! రాజనీతిప్రకారం మన ఉద్దేశాన్ని కొంతకాలం వాయిదా వేయాలి.

లాలా భాషా బక్షి:-రాణీ! తినే పళ్ల వేరే చూపించేవి వేరే. అంటే ఉన్నది ఉన్నట్టుగా కప్పించకూడదని భోపట్ కర్ భావం.

రాణీ నవ్వింది. నభాసదులందరూ ఆమె ఏదో దృఢంగా నిర్ణయించుకున్నదని తెలుసుకున్నారు.

రాణీ:-నానా మాటలు కాదనటానికి వీలు లేదు. కాని కాషాయరంగు జండా, గోధుమవన్నె జండా అన్నింటికన్న పై బురుజుమీద వుండాలి. ఆంగ్లేయుల జండా అన్నింటికంటే కింద ఉండాలి.

అందరూ దీని కంగీకరించారు.

‘ఫిరంగులు వెంటనే ఏర్పాటు చేయించాలి. అన్ని ముఖద్వారాలు మూయించాలి. వాటి బురుజులు ఫిరంగులతో నింపెయ్యాలి. వెంటనే చెయ్యండి. కోట బురుజులమీద తయారుచేయబడ్డ ఫిరంగు లున్నాయి. మేము కొంతమంది స్త్రీలకు ఫిరంగులు పేల్చడం నేర్పాము. మరి కొంత మంది నేర్చుకుంటున్నారు. ప్రజలందరినీ నిశ్చింతగా వుండమనండి. కాని గుంపులు, గుంపులుగా తిరగొద్దనండి’ అంటూ రాణీ ఆజ్ఞ యిచ్చింది.

ఆజ్ఞ శిరోధార్యమయింది.

‘మహారాణి ఆంగ్లేయులతరపునే ఏర్పాట్లు చేస్తున్నది. టీక్ మథ్ ఆంగ్లేయుల మిత్రరాజ్యమవటం మూలాన రూస్సీమీద ఆక్రమణ చెయ్యటం కేవలం అనుచితమే అవుతుంది. ఒకవేళ చేసినా రూస్సీ తనని రక్షించుకోగలదు’ అని న త్రేఖాన్ దూతకు జవాబు చెప్పారు. దూత జవాబు తీసుకొని వెళ్ళిపోయాడు.

ఆ రోజు అనంత చతుర్దశి కావటంమూలాన రాణి పూజ చేసుకుంటుండగా న త్రేఖాన్ రూస్సీమీద దండెత్తివచ్చాడు. వాళ్లు పేల్చిన గుండొకటి ఒక ఇంటిమీద పడింది. రాణి వెంటనే పూజ చాలించింది. దామోదరరావుకి అనంతరక్ష తాయెత్తు కట్టింది.

గుట్టంమీద వెంటనే గుట్టపుస్వారి చేయగల తన చెయితో ఓరళా ద్వారంవైపు వెళ్లింది రాణి. గులామ్ గాన్ ఖాన్ కి—‘శత్రువులు ఇటువైపు

పున్నారు, గుళ్లవర్షం విడవకుండా కుర్చించ'మని ఆజ్ఞయిచ్చి పద్ధతికూడా చెప్పింది.

గౌస్ ఖాన్ ఓరచా ద్వారపు బురుజుమీద వెంటనే చిన్నచిన్న ఫిరంగులు పెట్టించాడు. గుళ్లు కురిపిస్తున్నారు. మొదటి ఫిరంగు పేలుస్తుండగానే తతిమ్మావి మందుతో నింపసాగారు.

రాణీ మిగతాద్వారాలవైపుకు వెళ్ళింది. ఓరచా ద్వారంకంటే ముందు ఉత్తరంవైపు సాగర్ కిటికీ అనే శిథిలమైన చిన్నద్వారం ఉంది. దానిమీద కూడా ఒక బురుజు వుంది. ఈ ద్వారంనుంచి కాస్త దూరంలో బురుజు కిందనుంచి నీళ్లు బయటికి పోవడానికి దోవ వుంది. ఆ దోవగుండా ఓ పొట్టి మనిషి పోవచ్చు. బురుజుమీద దుల్లాజీ అనే ఫిరంగులు పేల్చేవాడున్నాడు. శత్రువులు మోసపోయేట్లు గుళ్లు కురుపించమని అతన్ని హెచ్చరించింది. అవిడ తన రణకుశలతను చక్కగా ప్రదర్శించింది. అవిడ అనుకున్నచోటే యుద్ధం జరిగింది. నత్తేఖాన్ సేన చాలవరకు హతమైంది. ఎవరితో పోట్లాడేదీ నత్తేఖాన్ మొదటిరోజే తెలుసుకున్నాడు.

దివాన్ రఘునాథసింహ్ ఆ రోజున పనిమీద రూస్పీకి ఉత్తరాన 11 మైళ్ల దూరాన ఉన్న 'ఉన్నావ్' అనే ఊరు వెళ్లాడు. మరునాడే వచ్చాడు. ఇప్పుడు రెండోసారి నత్తేఖాన్ కి అపదొచ్చిపడింది. లోపలినుంచి రాణీ నడిపే యుద్ధం, బయటనుంచి రఘునాథసింహ్ నియమించిన మల్లయోధులు నత్తేఖాన్ తన ఫిరంగులు, మిగత సామాను వదలి వెళ్ళిపోయాడు. మిగిలిన సేనవి ముక్కలు, ముక్కలుగాచేసి విపిరేశారు. రాణీసేన వెంటబడి మిగిలినవారిని తరిమేశారు.

నత్తేఖాన్ పారిపోలేక నవాబు ఆలీ బహదూర్ భవనంలో దాక్కున్నాడు. నవాబుకి అతను అక్కడికి రావటం ఇష్టంలేదు. అయినా తప్పలేదు. రాణీ సేనకి నత్తేఖాన్ అచూకి తెలిసి ఒక నైనికదళం దండెత్తగానే అతను

పారిపోయాడు. ఇప్పుడు నవాబు ఆలీకి పెద్ద కష్టం వచ్చింది. మెహిందీబాగ్ అనే తోటలోకి కోటద్వారా సొరంగం ఉంది. విలువైన వస్తువులు తీసుకొని పీర్ ఆలీ, భార్యాబిడ్డలతో సహా ఆ సొరంగంద్వారా నవాబు బయట వచ్చాడు.

‘వేషం మార్చుకొని ఎద్దుబండిలో భండేర్ వెళ్ళిపోండి. నే విక్కడే వుంటాను. రాణి సేనతో కలిసిపోయి కోటమీద దాడి చేస్తాను. వాళ్ళకి సన్నిహితంగా వుంటాను. రాణి రాజ్యం ఇంకెన్నాళ్ళో వుండదు. మీకు భండేర్ కి కబురు అందజేస్తుంటాను’ అని పీర్ ఆలీ సలహా చెప్పాడు.

నవాబ్ వ్యాకులచిత్తుడైనాడు, ఆలోచిస్తున్నాడు.

‘ఇప్పటికి ఎలాగో సహించాలి మరి. రాత్రిపూటకదా! బిల్లుమాత్రం తొరుకుతాయి’ అని నచ్చచెప్పాడు పీర్ ఆలీ.

నవాబు ఒప్పుకొని పీర్ ఆలీ సాయంతో వెళ్ళిపోయాడు. పీర్ ఆలీ అడ్డదోవన వెళ్ళి రాణి సేనవి కలిశాడు. వాళ్ళంతా చంపటానికి తయారయ్యారు.

పీర్ ఆలీ ‘అయ్యో! నన్ను చంపకండి, నేను మీ స్నేహితుణ్ణి. పొట్ల నింపుకోటం కోసం నవాబుదగ్గర నౌకరీ చేసినమాట నిజమే! కాని రాణిగారి శుభం కోరేవాణ్ణి. నవాబుగారికి నచ్చచెప్పాను కాని వినలా! అందుకే ఇప్పుడు అనుభవిస్తున్నాడు. నేను మీ సేవ చేయాలని వచ్చాను ఈ కోటని (నవాబు ఆలీది) గుళ్లతో పేల్చటం కాదు, తగలెట్టండి. అదే తెరుచుకుంటుంది. లోపల ఏమేమి ఎక్కడుందో నాకు తెలుసు. అన్నీ చెప్పుతాను.’

ఆ దళాధిపతి సాగర్ పింహా ‘నవా బెక్కడ’ అని అడిగాడు.

‘లోపల ఉండి ఉంటాడు పట్టుకోండి’ అని అరిచాడు.

ద్వారం తగలెట్టారు. లోపలికి వెళ్లటానికి దోవ ఏర్పడింది. పీర్ ఆలీ కాస్త సామాను సిపాయిలకి వెతికిచ్చాడు. నవాబుమాత్రం లేడు. ముందే

పారిపోయాడని చెప్పాడు వీర్ ఆలీ. అతను వాళ్ళకి స్నేహితుడిగా వుంటా
న్నాడు. మరునాడు ఈ వార్త పాకిపోయింది. ప్రజలంతా ఆశ్చర్యపడ
సాగారు. మోతీబాయికి అనుమానం వచ్చింది. అయినా మెదలకుండా
ఉరుకొంది.

తూర్పు ఉత్తరదేశాలు రెంటిలోను ఆంగ్లేయులు ఓడుతూ, గెలుస్తూ ఉన్నారు. లక్నోలో ఓడిపోయిన తర్వాత మళ్ళీ గెలిచారు. కాన్పూర్‌ని మాత్రం తాంత్రితోపే చిక్కించుకున్నాడు. అతను గ్వాలియర్ వెళ్ళాడు. అక్కడ ఆంగ్లేయసేనలోవున్న భారతీయులను తనసేనలో కలుపుకున్నాడు. కాన్పూర్ జనరల్ బింటమ్‌ని ఓడించాడు. కాని ఆంగ్లేయులు 70 వేల తెల్లవాళ్ళని, చాలామంది భారతీయ పదాతిదళాన్ని తీసుకుని లక్నో వెళ్లారు. ఎవరికి వారు గెలవాలనే పట్టుతో యుద్ధం చేశారు. చివరకు బిరూర్ ఓడిపోగానే కాన్పూరు తిరిగి ఆంగ్లేయుల వశమైంది. తాంత్రి కలాపీకి దగ్గర్లోనే యుద్ధం చేస్తున్నాడు. విప్లవాన్ని ఆన్నివైపులకు వ్యాపించింది.

ఆ రోజుల్లో రోడ్ ఆంగ్లేయుల సేనానాయకులలో గొప్పవాడు. అతను మధ్యప్రదేశ్‌లో తన పని తాను చేసుకుపోతున్నాడు. అతను తన సేనని రెండుభాగాలుగా చేశాడు. ఒకభాగాన్ని మహా గుడారంవైపు పంపి, రెండోదాన్ని తీసుకొని సాగర్‌వైపు వెళ్ళాడు. సాగర్‌నుంచి రూస్సీ 125 మైళ్లు ఉంది.

సర్మదానదికి ఉత్తరంవైపునున్న భాగం చాలావరకు విప్లవకారుల చేతుల్లో ఉంది. వారిని అణిస్తే కాని రూస్సీమీద దాడి చెయ్యటానికి వీల్లేదని రోడ్‌కు తెలుసు. రహత్‌గడ్ పఠానులను ఓడించి, చానాపూర్ మర్దన్ సింహాతో, శాహీగడ్ బఖత్‌బలీతోనూ యుద్ధం చెయ్యటానికి బయలుదేరాడు. రూస్సీనుంచి సాగర్ వెళ్ళేదోవలో నార్‌హట్, బఖత్‌బలీ, మదన్‌పూర్ అనే చారిత్రక స్థలంలోగాని, రోడ్ వచ్చి ఆగిన చోటులోగాని యుద్ధం జరుగుతుందని అనుకున్నారు. రోడ్ రణచాతుర్యంలో వారిద్దరి యుద్ధ

ప్రణాళికలు విఫలమయ్యాయి. వాళ్లు చాలా ధైర్యసాహసాలతో యుద్ధం చేసినా రోజ్ వియమించిన మల్లయోధులతో గెలవకపోయారు. రోజ్ రూస్సీవై పుకు వెళ్ళాడు.

మర్దన్ సింహ్ ఈ పరాజయ విషయం, నరసంహారవిషయం రూస్సీకి తెలియచేశాడు.

రూస్సీలో, రాష్ట్రంలోని మిగతా నగరాల కోటల్లోనూ యుద్ధపు తయారీలు వెంటనే అమలు పరచబడ్డాయి. పీర్ ఆలీ ప్రొద్దున్నే ముఖ్యమైన విషయాలన్నీ జాగ్రత్తగా నవాబ్ ఆలీ బహదూర్ కి పంపుతున్నాడు. అతను భండేర్ లో ఉన్నాడు. నవాబు, పీర్ ఆలీ పంపిన ముఖ్యమైన విషయాలు ఆంగ్లేయులకి అక్కడినుంచే పంపుతున్నాడు. రోజ్ కి, ఆంగ్లేయ పరిపాలకులకి రూస్సీ శక్తి తెలుసు. రోజ్ పేన అందర్ని చంపుతూ అగ్నివర్షం కురిపిస్తూ 12 మార్చి 1858 తాల్ బేహాట్ అనేచోటికి వచ్చింది. ఈ తాల్ బేహాట్ రూస్సీకి దక్షిణంగా దాదాపు 32 మైళ్ళ దూరాన ఉంది. తాల్ బేహాట్ లో కోట వుంది. విప్లవకారులు ఎంతోసేపు అతని దాటికి నిలవలేక పోయారు. తాల్ బేహాట్ నుంచి చరిత్ర ప్రసిద్ధమైన చందేరే 20, 25 మైళ్ళ దూరాన ఉంది. అక్కడ చౌనాపూర్ రాజా నైనికదళం ఒకటి వుంది. రోజ్ పక్కలో బల్లెంలాంటి వీళ్ళని ఓడించి రూస్సీమీద దండెత్తటానికి నిశ్చయించాడు. అంతకుముందు రూస్సీరాణికి ఒక ఉత్తరం పంపాడు.

మీరు మీ దివాన్ లక్ష్మణరావు, లాలా బాపూ బక్ష్, మోరోపంత్ తాంబే (మీ తండ్రి), దివాన్ జవాహర్ సింహ్, రఘునాథసింహ్, ఖదాబక్ష్, మోతీ లతో శస్త్రాలనువదలి రాకపోతే మోరమైన యుద్ధం తప్పదని ఆ ఉత్తరం లోని సారాంశం.

ఇటువంటి బెదరింపు లొస్తాయని రాణికి తెలుసు. అయినా వీటికికూడా సిద్ధంగానే ఉంది. కాని జనరల్ రోజ్ కోరిన మోతీస్వామి గురించి సభలో

నవ్వులు చెలరేగాయి. ఒకరోజు రాణి నానా భోవద్కర్ని పలిచి 'నానా సాబ్ : ఈ మోతీస్వామిని ఎక్కడనుంచి తేను ?' అంది.

నానా అతి కష్టమీద వచ్చే నవ్వు నాపుకుంటూ 'ప్రభువులదగ్గర కృత్రిమ మైన అచ్చు ఉంటే ఎవరికైనా సరే స్వాములవేషం వేస్తే సరిపోతుంది' అన్నాడు.

మోతీ అక్కడే ఏర్పాటు చేయబడ్డ ప్రత్యేకసభలో వుంది. మండి వడుతూ 'రాణీ! దూతని పలిచి మోతీస్వామికి ఏ యే గుర్తులుంటాయో కనుక్కొండి' అంది.

మోరోపంత్—అతనికి పొడవైన గడ్డం ఉంటుంది, పెద్ద జుట్టు, ఎర్రగా ఉండే కళ్లు ఉంటాయి. విష్ణవాన్ని రేకెత్తించటంలో స్వాములు, సాధువులు కూడా సాయపడుతున్నారు. అందుకనే ఆంగ్లేయులకు ఒక స్వాములవారు కావలసివచ్చారు.

'ప్రభువులు తొందరగా సమాధాన మివ్వాలి. ఆంగ్లేయుల రాయబారి ఎవరిదగ్గరా ఇంతసేపు ఉండటానికి ఇష్టపడడని' దివాన్ రాణికి విన్నవించాడు.

బావా బక్ష్ దీన్ని సమర్థిస్తూ 'ఆంగ్లసేన ఇక్కడికి దగ్గర్లోనే ఉండి ఉంటుంది. బహుశా దూత వెనకాలే వస్తుందేమో!' నన్నాడు.

మోతీబాయి 'ఈ మోతీస్వామి విషయం ఏమిటి? దీని కేసుని సమాధాన మిస్తారు?' అంది.

రాణి నవ్వాపుకుంటూ 'నేను చెప్తానులే' అంది.

రాణి జనరల్ రోజ్ కి ఈ ప్రకారంగా ఉత్తరం వ్రాయించింది—

'ఝాన్సీలో నాయకులందరినీ, అన్నిజాతుల నాయకులనూ పోగుచెయ్యి. వారంతా ఏకకంఠంతో చెవితే నేను ఝాన్సీవదలి వంటరిగా శస్త్రాలు ఏఱి లేకుండా వెళ్ళిపోతాను.'

అందరి సలహాతో ఉత్తరాన్ని ఈ విధంగా పొడిగించింది. 'కలుసుకోమని నువ్వు కబురుచెయ్యటంలో ఏదో మోసం ఉంది. నేను ఒంటరిగా ఎలా వస్తాను. దివాన్, బక్ష్షీ అందరితో ససైన్యంగా వస్తాను' అని వ్రాసింది.

రాయబారి వెళ్ళిపోయాడు.

పీర్ ఆలీ-ప్రభువుల ఆజ్ఞ అయితే నేను ఆంగ్లేయుల కంబోన్మెంటికి వెళ్ళి వాళ్లు ఎంతమంది ఉన్నదీ, ఎన్ని ఫిరంగులున్నవీ, వాళ్లు ఎలా రూస్సీమీద ఆక్రమణచేస్తారో తెలుసుకువస్తానని కబురుచేశాడు. అతనిమీద అనుమాన మేమీలేదు కనుక రాణి, మోతీబాయికూడా అతను అక్కడికి వెళ్లటానికి ఒప్పుకున్నారు.

సభికులంతా వెళ్ళిపోయారు.

రాణి మోతీబాయితో 'నీ పేరు ఎంత అందంగా మలిచారు ఆంగ్లేయులు? మన గూఢచారిశాఖ సర్దారునే స్వామిగా చేశారు' అంది.

'ప్రభువుల ఎదుట తిట్లు రావుగాని....ఎప్పుడైనా ఎక్కడైనా సరే మొహం మాడిన రోజ్ కనిపిస్తే ఫిరంగు, తుపాకీ, లేకపోతే కత్తితోనైనా సరే దండించి పేరు సరిగ్గా చెప్పేదాకా వదలను' అన్నది మోతీబాయి.

'నేను దర్బారులో అతి కష్టంమీద నవ్వాపుకున్నాను మోతీసాయి.... మోతీసాయి ఎంత చక్కటిపేరు' అంది రాణి నవ్వుతూ. మోతీకూడా నవ్వుతూ 'దేవీ! నాకు అధికారం లేదుగాని-ఉంటేనా....ఆ రోజ్ కి-శ్రీమతి రోజ్ కి మోతీస్వామి ప్రణామాలు. మెదలకుండా తమరు భారతదేశానికి వీవు చూపించి (ఓడిపోయి) తమదేశానికి వృధాగా కాలంగడపక వెళ్ళిపోవలెను- అని రాస్తాను.'

కాసేపటిదాకా నవ్వుతూనే ఉన్నారు.

వెంటనే రాణి గంభీరంగా 'పీర్ ఆలీ రేపటికి వస్తాడనుకుంటాను' అంది.

'జోవతో ఏమీ ఆటంకం కలగకుండా ఉంటే.'

‘చాలా తెలివైనవాడే!’

‘దేవీ! అతను చాలా ధూర్తుడు అయినా నేర్పరి. నాకుకూడా అనుమానం అతనిమీద అప్పుడప్పుడు కలుగుతుంటుంది. కాని కొంత కాలంనుంచి శ్రద్ధగా పనిచెయ్యటంతో నమ్మకం కలుగుతోంది.’

‘అంగ్లేయులవెంట భారతీయ సైనికులున్నారని తెలిసింది.’

‘అవును. థోపాల్, హైదరాబాదు రాష్ట్రాల దళాలున్నాయి. మిగతావారు అంగ్లేయులే.’

‘అంతాకలిపి ఎంతమంది?’

‘ఇంకా సరిగ్గా తెలియదు. ఎన్నో వేలని విన్నాము. వీర్రాజు వస్తేకాని విజయం తెలియదు.’

‘అతను అచూకీ కనుక్కోలేకపోతే మోతీస్వామిగారూ! తమరు కాస్త చమత్కారం ఉపయోగించి కనుక్కోవాలి’ అంటూ రాణి బిగ్గరగా నవ్వింది.

మోతీబాయికూడా నవ్వింది.

పీర్ ఆలీ చాలా వేగంగావెళ్లి జనరల్ రోడ్ దూతవి దారిలోనే కలిశాడు. ఆంగ్లేయుల కంబోన్మెంటికి వెళ్లగానే రోడ్ ని కలిసేటందుకు వినతిపంపాడు. రోడ్ కి నవాబు ఆలీ బహదూర్, పీర్ ఆలీ సంగతి ముందే తెలుసు. పీర్ ఆలీని చూసి రోడ్ ప్రసన్నుడయ్యాడు. పీర్ ఆలీ అతనితో ఝాన్సీలో విన్నవీ, విననవీ అన్నీ చెప్పాడు. శ్రీ పేనగురించిన వివరాలువిని రోడ్ గాభరాపడ్డాడు. భారతశ్రీలు పరంగులుకూడా నడపగల సైనిక చాతుర్యం కలవారవి తెలుసు కున్నాడు. అతను బొంబాయి వచ్చినతర్వాతే విప్లవకారుల్లో ఝాన్సీరాణి కూడా ఉందని తెలుసుకున్నాడు. ఆ సంగతులన్నీ వాళ్ల నవాబు ఆలీ ఉత్తరాల ద్వారా తెలిసింది. అదీగాక పీర్ ఆలీ వివరాలు చెప్పనే చెప్పాడు.

రోడ్ పీర్ ఆలీని 'రాణి ఆంగ్లేయ శ్రీలని, పిల్లల్ని చంపించిందా ఏమిట'ని అడిగాడు.

'లేదు. ఎప్పటి కలాచెయ్యదు. కావి మీతో పోరాడటానికి మాత్రం నన్నద్ధులవుతున్నారు రాణి. ఆంగ్లేయుల పిల్లల్ని, శ్రీలని అక్కడి సిపాయిల నిర్ణయ కోపావేశం చంపివేశాయి. రాణిగారికి దానితో ఏమీ సంబంధం లేదు' అని చెప్పాడు పీర్ ఆలీ.

ఝాన్సీ గడ్డమీద సిపాయిలు చేసిన అత్యాచారాలు, రాణి విప్లవకారులతో కలిపి స్వాతంత్ర్యంకోసం చేసిన ప్రయత్నం విని రోడ్ ఝాన్సీని అణగ ద్రొక్కేయ్యాలని లోపల లోపల మండిపడుతూ నిశ్చయించుకున్నాడు. రాణి ఇచ్చిన సమాధానంతో ఈ నిశ్చయం మరింత గట్టిపడింది. దీనికోసం పీర్ ఆలీ సాయం ఎలా చెయ్యాలనే విషయం నిర్ణయమయింది. ఆ తర్వాత అతను వెళ్ళిపోయాడు. రోడ్ మార్చి 17 న లాలాబేహట్ మీదుగా బేతవా

నది దాటాడు. అతను చాలా జాగ్రత్తగా, కట్టదిట్టంగా ఝాన్సీకి వెళ్ళాడు. ఝాన్సీ పరిసర ప్రాంతాన్ని రెండు, మూడు రోజులలో వశపరచుకొన్నాడు.

రోజ్ ఝాన్సీకి దాదాపు 10 మైళ్ళ దూరాన ఉండగానే తన సేనా నాయకుడు అతన్ని చర్ఖారీమీద దండెత్తమని కబురుచేశాడు. ఎందుకంటే తాంత్యాతోపే చర్ఖారీని ముట్టడించాడు. చర్ఖారీ రాజుని వశపరచుకోవాలంటే అతనికి సహాయం చెయ్యాలికదా !

కాని రోజ్ ఒప్పుకోలేదు. 'నేను ఆజ్ఞ నుల్లంఘించినందుకు క్షంత వ్యుణ్ణి. చర్ఖారీకంటే ఝాన్సీ ఎన్నోరెట్లు విలువైనది. అందుకని ముందు ఝాన్సీని ముట్టడించాలి' అని ప్రత్యుత్తరమిచ్చాడు.

తాంత్యా చర్ఖారీనుంచి 24 ఫిరంగులు 3, 4 లక్షల రూపాయలు తీసుకొని కలాపి వెళ్ళిపోయాడు.

పీర్ ఆలీ రాణి దగ్గరికి పంపిన సమాచారం ఏమంత విలువైనది కాకపోయినా దానికి ప్రాముఖ్యం ఇవ్వడం జరిగింది. అతను పదాతిదళ సంఖ్య, ఏర్పాట్ల వివరాలు, ఫిరంగుల సంఖ్య—మొత్తం సేన సంఖ్య - 7000 అని కబురు చేశాడు.

దీంతో అతను మరింత విశ్వాసపాత్రుడయ్యాడు. నేర్పుగాను, జాగ్రత్తగాను నవాబుకి సమాచారం అందజేస్తూనే వున్నాడు. ఎందుకంటే చాలా రోజులవరకు ఉత్తరం పంపటం సాధ్యం కాదేమోనని ఎప్పటికప్పుడు జాగ్రత్త పడుతున్నాడు.

పీర్ ఆలీ తిరిగి వచ్చినరోజు రహత్ గద్ పరానులు రాణిని శరణుజొచ్చారు. వాళ్లు స్వామిభక్తులై ఉంటామని ప్రమాణం చేశారు. రాణి వాళ్లని తన సేనలో చేర్చుకుంది. ఈ పరాన్ నాయకునిపేరు గుర్ మహమ్మద్. వీళ్లసంగతి అక్కడికి పంపరేకపోయానే అని పీర్ ఆలీ విచారించాడు.

పరానులు దాదాపు 500 మంది ఉన్నారు. రాణిదగ్గరకి వచ్చేసరికి వాళ్ల పరిస్థితి చాలా అధ్వానంగా ఉంది. బట్టలు చిరిగిపోయాయి. ఎన్నోరోజుల నుంచి కడుపునిండా తిండిలేదు. లాఠీలు, చిన్నకత్తులు తప్ప వేరే ఆయుధాలేవీ లేవు. రాణి వాళ్లకి అన్నిసౌకర్యాలు కలుగజేసింది.

స్వరాజ్యంకోసం రాణి అడుగుజాడల్లో మేము మాళిరస్సులు అర్పిస్తామని శపథం చేశారు.

రూస్సీ కోటద్వారాల బురుజులన్నింటిమీద ఫిరంగుల ఏర్పాటు జరిగింది. ఫిరంగి గుళ్లు, తుపాకీ మందు, ఎప్పుడూ యుద్ధసామగ్రి చేరవేసే ఏర్పాట్లు కట్టుబట్టంగా జరిగాయి.

దివాన్ దూలిజా ఓరచాద్వారంమీద, పీర్ అలీ సాగర్ కిటికీమీద, ఖుదాబక్ష్ సైయ్యర్ ద్వారంమీద, సాగరసింహ్ ఖండేరావుద్వారంమీద, పూరన్ కోర్ ఉన్నావద్వారంమీద నియుక్తులయ్యారు. దతియా ద్వారం కాచీల అధీనంలో వుంది. జవాహర్ సింహ్ మొత్తం నగరద్వారాల రక్షకుడిగా నియమింపబడ్డాడు. కోటలోని అన్ని బురుజులమీద మొత్తం 61 ఫిరంగులు ఏర్పాటు చేయబడ్డాయి. దక్షిణపు బురుజుమీద గులామ్ గౌస్ ఖాన్ పేల్చడానికి, తూర్పు గోత్రాల బురుజుమీద బావూ బక్ష్, మిగిలినవి దివాన్ రఘునాథసింహ్ అధీనంలో వుంటాయి. కోటలోపల ఎన్నికైన పరానులు, బుండేల్ ఖండ సైనికులు, శ్రీ సైనికులు నియమింపబడ్డారు. అంతా కలిపి 4 వేలమంది ఉన్నారు. నీటివసతి చెప్పుకోతగ్గంత లేకపోయినా తాగటానికి సరిపడా ఉంది. కోటకి పశ్చిమాన శంకరుని గుడిసక్కన ఒక నుయ్యి ఉంది. దానిలోనుంచి నేనకి నీళ్లందియ్యటానికి బ్రాహ్మణులు నియమింపబడ్డారు.

ఫాల్గుణ అమావాస్య వెళ్ళిపోయింది. రామనవమి ఉత్సవాలు ఆరంభమయ్యాయి. కుంకుమోత్సవం జరిగింది. శ్రీలు ఆ కాసేపు వచ్చే ఆపదలను మర్చిపోయి ఆనందంగా ఉన్నారు. శస్త్రాలు చేతిలోను, వెనక రాణి

ఉండగా వారి కేం కొదవ : కాపేపు పిచ్చాపాటి జరిగిన తర్వాత రాణి వారి నుద్దేశించి 'మీలో కొంతమంది నాకు తల్లితో సమానమైన వారయితే, మరి కొంతమంది అక్క చెల్లెళ్లతో సమానమైనవారు. మన ఆడపడుచుల పతి త్యాన్ని రక్షించవలసిన కర్తవ్యం మన మీదంది. మనవారు గర్వించేటట్లుగా మనం మనపనిని నిర్వహించాలి.

ప్రీతికా కలిసి 'హరహర మహాదేవ' అంటూ వినాదాలు చేశారు.

కోమలమైన ఆ స్వరాల్లోంచి దృఢమైన వినాదాలు అనంతంగా అన్ని వైపులా వ్యాపించి ఇప్పటికీ అమరమై ఉన్నాయి. దీంతో పురుషులు చాలా ఉత్సాహపూరితు లయ్యారు. పిపాయిల నాయకుడు గుల్ మహమ్మద్ 'ప్రీతి యుద్ధం చెయ్యటానికి తయారై నప్పుడు పురుషులు ఆకాశాన్ని తలక్రిందులు చేయగలిగి ఉండాలి' అని వారినికా ఉత్తేజితులను చేశాడు.

జనరల్ రోడ్ నైన్యసమేతుడై మార్చి 20 ప్రొద్దున యూస్సీకి 3 మైళ్ళ దూరానవున్న 'కామాసిన్ దేవి' మందిరపు పర్వతం దగ్గరకి వచ్చాడు. కాపేపల్లో గుడారాలు వేసుకున్నారు. ఈ గుడారాలని రాణి కోటలోని భవనం మీదినుంచి దుర్బిణీతో చూపింది. యూస్సీ అంతా అల్లకల్లోలంగా ఉంది. అది భయంతో కూడిన అల్లకల్లోలం కాదు. ఉత్సాహం, ఆవేశం పొంగులు వారే అల్లకల్లోలం. ఇక్కడినుంచి అక్కడికి గురిచూసి కొట్టడం కష్టం అవటం మూలాన ఫిరంగులు పేల్చేవారందరుకూడా దుర్బిణీలు ధరించారు. మోతీబాయి ఆళ్వీకులతో కలసి వారిమీద దాడిచేస్తే బాగుంటుందని చెప్పింది. రాణి 'ఈ గుడారాల చుట్టుపక్కల ఫిరంగులు అమర్చబడి ఉంటాయి. కోట లోంచే యుద్ధం చెయ్యాలి. అంగ్లేయులు చుట్టు ముడతారు. ఇవాళో, రేపో తాంత్యా తోపే వస్తాడు. శత్రువుమీద రెట్టింపుశక్తితో దాడి చెయ్యవచ్చు. అతను కలాపిలోగాని, ఆ చుట్టుపక్కలగాని ఉండి ఉంటా'డని చెప్పింది.

'వార్త పంపాలి. ఎవరిని పంపనా అని 'ఆలోచిస్తున్నా' అంది రాణి.

'ఇంతవరకు జోహీకి ఏ ముఖ్యమైన, పని చెప్పలేదు' అని మోతీబాయి అంది.

'కాని జోహీ చాలా సుకుమారమైనది.'

మోతీబాయి రాణివంక అర్ధవంతంగా చూస్తూ మా దేవిలో ప్రపంచం లోని కోమలత్వం అంతా నిండివుంది. అయినా సమయంవస్తే ఆమెలో ఇనుమును మించిన కఠిన్యమూ వుంది. ఇటువంటి రాణి సేవకురాలు వార్తా హరురాలుగా పని చెయ్యలేదా? సైనికుడి కుండాల్సిన విద్యలన్నీ నేర్పారు.

బలమైనది కూడాను. పరేకోటద్వారం ఎలాగూ మూసేస్తాం కదా! జోహీని తొందరగా కలాపి పంపండి' అంది.

రాణి, జోహీవెంట కాశీబాయిని పంపటానికి నిశ్చయించుకుంది. ఆ ఇద్దరూ యువకుల వేషాలు ధరించి బయలుదేరారు. గుఱ్ఱపుస్వారి బాగా వచ్చినవారు గనుక వేగంగా వెళ్ళిపోయారు. వారు వెళ్ళగానే కోట దాటి పోగానే ద్వారాలన్నీ మూసివేశారు. రూస్సీ చాలా అప్రమత్తతగా ఉంది. కాని రాత్రిపూట ఆక్రమణ జరుగలేదు.

మార్చి 21 న జనరల్ రోజ్ తన అనుచరులతో దూరంనుంచి రూస్సీ చుట్టు తిరిగి పరిశీలించాడు. ఆక్రమణ చేసేచోటులోను, కీలక స్థానాలలోను ఫిరంగులు అమర్చారు. సేనని భాగాలుగా చేశారు. రోజ్ రూస్సీకి నాలుగు వైపులా బందోబస్తు చేశాడు. కామిసిస్ బోరియామీద పెద్ద దుర్భిణీ పెట్టిం చాడు. అన్నివైపులా దాటటానికి, రక్షణకీ రెండువిధాలా పనికివచ్చేట్లు కందకాలు తవ్వించాడు. ఒకరి కొకరు సమాచారా లండచేసుకోడానికి వైర్లెస్ సెట్ పెట్టించాడు. ఫిరంగు లుంచేందుకు, మందు సామగ్రికోసం ఏర్పాట్లు చేయబడ్డాయి. వీటన్నిటినీ మించి రోజ్ చాలా నేర్పుతో యుద్ధపు తేర్పాట్లు చేస్తున్నాడు.

మంగళవారం మార్చి 23 న రోజ్ యుద్ధం చెయ్యటానికి అజ్ఞ ఇచ్చాడు. గుళ్లవర్షం మొదలైంది. గుళ్ళకి సమాధానంగా గుళ్లు వస్తున్నాయి. పగలు పురుషులు ఫిరంగి కోటనుంచి ఫిరంగులు పేలుస్తుంటే రాత్రిపూట స్త్రీలు. 'తల్లి నిన్ను కన్నది ఈ ఉల్లాసము కొఱకె నఖి!' అని స్త్రీలు ఉత్సాహంగా పాటలు పాడుతూ పనిచేస్తున్నారు. పురుషులుకూడా చాలా ఉత్సాహంగా పాల్గొన్నారు. అసలు దీన్ని మొదలుపెట్టినవాడు గులామ్ గౌస్ ఖాన్.

గౌస్ ఖాన్ ఆంగ్లేయుల దక్షిణపుపక్క అగడ్తచుట్టూ మండుతున్న మంటల్ని ఆర్పేశాడు. స్త్రీలు పేల్చిన ఫిరంగులవలన చక్కని ఫలితాలు

కన్పించాయి. కొంచెంపేసయ్యాక రాణి, రాత్రిపూట పురుషులను, వగటి పూట స్త్రీలను ఫిరంగులు పేల్చమని చెప్పింది.

ఆంగ్లేయ జనరల్ తన డైరీలో రాణి పైన్యాన్నిగురించి వ్యాఖ్యానిస్తూ 'Rani's gunners are giving us shot for shot and women are working at the batteries' అంటే 'రాణి ఫిరంగిదారులు గుండుకు సమాదానం గుండుతోనే ఇస్తున్నారు. స్త్రీలు ఫిరంగులు పేలుస్తున్నారు' అని వ్రాసుకున్నాడు.

తూర్పువైపునుంచి ఆంగ్లేయులు ఫిరంగి గుళ్లు పేలుస్తున్నారు. కొన్ని కోటకి తగిలాయి. కొన్ని పట్టణంలోని ఇళ్ళని పాడుచేశాయి. కొంతమంది స్త్రీ పురుషులు చనిపోయారు. బావా బక్ష్ చాలా నేర్పుగా పేల్చాడు. తూర్పుపక్క ఆంగ్లేయుల ఫిరంగులు చల్లబడ్డాయి. ఫిరంగిదార్లు చనిపోయారు. ఫిరంగులు వ్యర్థమై పోయాయి. బక్ష్ తన భార్యకు ఫిరంగులు అప్పచెప్పి అన్నం తినటానికి బురుజు దిగి వెళ్ళాడు. ముందర్ రఘునాథ్ సింహా స్థానాన్ని ఆక్రమించింది. మోతీబాయి ఖుదాబక్స్ స్థానాన్ని, సుందర్ దూర్జా జాస్థానాన్ని ఆక్రమించారు. రాణి స్వారీచేస్తూ ప్రాకారంచుట్టూ ఉన్న రంగాన్ని చూసిరావటానికి పొద్దున్నే వచ్చి మవ్యాహ్నం వెడుతుండేది. యుద్ధం జరుగుతూనే వున్నది. ఒకరోజురాత్రి పీర్ ఆలీ సాగర్ కిటికీనుంచి ఆంగ్లేయుల స్థావరందగ్గరికి వెళ్ళాడు. చాలాచోట్ల ఇతన్ని ఆపారు కాని స్నేహితుడనని చెప్తే రోడ్దగ్గరికి వెళ్ళనిచ్చారు. దుబాసీలద్వారా రోడ్ తన దౌత్యనాయకులతో కూడి పీర్ ఆలీతో మాట్లాడాడు.

రోడ్:-కోటలోంచి పేల్చే ఫిరంగి దళానికి నాయకు లెవరు ?

పీర్ ఆలీ:-గులామ్ గౌస్ ఖాన్, బావా బక్ష్.

రోడ్ ప్రాకారద్వారాల బురుజుల మీదున్న ఫిరంగిద్వారాల పేర్లు అడిగి తెలుసుకున్నాడు. కోటలోపల, బయట ఎక్కడెక్కడి స్త్రీలు ఫిరంగులు పేల్చేదివిని రోడ్తోపాటు మిగతా అనుచరులు నిర్వాంతపోయారు.

రోజ్:-ప్రధాన పేనాధిపతి ఎవరు ?

పీర్ ఆలీ:-రాణి.

రోజ్:-అహా ! అహా !

తుపాకీ మందు తయారుచేసే కార్ఖానాగురించి తెలుసుకున్నాడు.

'ముందే చాలా తయారుచేసి పెట్టుకొన్నారు. పైగా కార్ఖానాకూడా ఉంద'ని చెప్పాడు పీర్ ఆలీ.

కోటలోనుంచి పేలే ఫిరంగులకి, ప్రాకారంనుంచి పేలే ఫిరంగులు పొగలేనివని తెలిసి వాళ్లు చాలా ఆశ్చర్యపోయారు. వాటిని ఎవరు ఎలా తయారుచేసిందీ వాళ్ళకి అంతు పట్టలేదు. పీర్ ఆలీ దీనికి సమాధానం చెప్ప లేకపోయాడు. అన్ని కుల, వర్గాల ప్రజలు యుద్ధంలో పాల్గొంటున్నారని విని వారు మరింత ఆశ్చర్యాన్ని వ్యక్తం చేశారు.

రోజ్, పీర్ ఆలీతో 'నువ్వు నీ సాగర్ కిటికీనుంచి మా దళాన్నొకదాన్ని ఊళ్లోకి రానిస్తావా?' అని అడిగాడు.

పీర్ ఆలీ:-దానివల్ల ప్రయోజనంలేదు. ఆ కిటికీకి సరిగ్గా వెనక ఖజాంచీ కోటలో చాలా పెద్దపెద్ద ఫిరంగులున్నాయి.

రోజ్:-ఏదో ఒక ద్వారపాఠకుడితో మాకు స్నేహం నమకూర్పు. నీకు అతనికికూడా బహుమానం ఇస్తాం.

పీర్:-సాధ్యమైనంతవరకు ప్రయత్నిస్తాను.

రోజ్:-పట్టణంలోను, కోటమీద ఎలా పేలిస్తే మా ఫిరంగిగుళ్లు సరిగ్గా తగులుతాయో చెప్పగలవా ?

పీర్:-కోటకి దక్షిణంగా వున్న జారీకొండ మీంచి పేలిస్తే....

రోజ్:-ప్రాకారపు దక్షిణద్వారాల్లో ఏదైనా ఒకటి మా కోసం తెరిపించ గలవా ?

పీర్:-తప్పక ప్రయత్నిస్తానని మనవి చేసుకున్నాడు.

రోజ్, పీర్ ఆలీని కృతజ్ఞతలుచెప్పి పంపించాడు.

అ రాత్రికే రోజ్ చాలా కట్టుదిట్టంగా జారీపర్వతంమీద ఫిరంగులు పేర్చించాడు. తెల్లవారుజాముననే ఫిరంగులమూతలు తీయబడ్డాయి. సరిగా లక్ష్యాలవైపు మరల్చారు. ఫిరంగులు ప్రత్యేకమయిన వత్తులతో అంటించి విధ్వంసకార్యక్రమం మొదలుపెట్టారు. పెద్ద మొత్తంలో జనులు చనిపోవటం, గాయపడటం జరిగింది. రూస్సీ వీధులన్నీ పాడుపడ్డట్టయినాయి. కోట వళ్ళిమభాగపు గోడకి చిల్లి పడింది. నకర పరిస్థితివిని రాణి బాధపడింది. వెంటనే గుఱ్ఱంమీద కోటలోంచి బయలుదేరి కురుస్తున్న గుళ్ళని దూను కుంటూ నగరంలో తిరిగింది. పేట పేటకి వెళ్ళి ఉత్సాహం రేకెత్తించింది. తిండికి, నీటికి ఏర్పాటుచేసి వచ్చింది.

వస్తూవస్తూ గౌస్ ఖాన్ ని కలుసుకుండి-పళ్ళిమం వైపు ఆంగ్లేయులు కొత్త రంగాన్ని తయారుచేశారు. ఫిరంగులతో నగరంలో $\frac{1}{4}$ భాగము పాడయి పోయింది' అన్నది.

'దక్షిణరంగాన్ని ప్రభువులు చూడాలి. నేను పళ్ళిమరంగాన్ని చూస్తాను.'

దక్షిణరంగాన్ని బక్సి భార్యకి అప్పగించింది. ఆమె చతురతతో తన పని ప్రారంభించింది. గౌస్ ఖాన్ వెంటనే పళ్ళిమం వైపు వెళ్ళాడు. అతను దుర్బితో జారీపర్వతంమీదవున్న ఆంగ్లేయుల ఫిరంగులని చూశాడు.

అక్కడ ఫిరంగులు నడిపేవాడితో 'శత్రువులు ఫిరంగుల్ని మట్టి ముద్దల చాటున పెట్టారు, పర్వతపు వెనకవక్కాకాదు' అని గౌస్ ఖాన్ చెప్పాడు.

అతను ఆలస్యం చెయ్యకుండా ఫిరంగుల స్థానం మార్చి మూతలను వేరేపక్కకి తిప్పి పెట్టాడు. గౌస్ ఖాన్ ఫిరంగులకి వత్తితో విప్పు పెట్టగావే అటుపక్కన మట్టి గూళ్లు కాస్తా ఎగిరిపోయాయి. ఆంగ్లేయులకు ఇంక

వళ్ళిమ దిశనుంచి పోరాడే అవకాశంలేకుండా పోయింది. రాణీ గులామ్ గాస్ ఖాన్ కి బంగారు కంకణాలు బహూకరించింది.

మూడవరూము తర్వాత డ్యూటీ మారింది. స్త్రీలు ఫిరంగులు భీకరంగా పేల్చటం మొదలుపెట్టారు.

రోజ్ వైర్ లెస్ ద్వారా జారీపర్వతంమీద జరిగిన నష్టాన్నిగూర్చి తెలుసు కున్నాడు. సువర్ణ అనే ఆంగ్లేయుడు రోజ్ నాయకుడు. అతను నష్టమైన ఆ గడ్డని పునర్నిర్మించమన్నాడు. రోజ్ దుర్భిణీద్వారా రూస్సీవైపు చూశాడు. స్త్రీలు ఫిరంగులుపేల్చడం, భోజనం చేసేవారిని అందించేవారిని, విరిగిన బురుజులను తిరిగి బాగుచేసేవారిని చూశాడు. ఇంత తీక్షణంగా, ధైర్యంగా భారతీయులు యుద్ధంచేయటం ఇక్కడే చూచాడు. వాళ్ళని ఎదుర్కొనడానికి పథకం తయారుచేశాడు. రూస్సీకి దక్షిణవైపునుంచి భయంకరమైన గుళ్ళవర్షం కురిపించమని వైర్ ద్వారా చెప్పాడు. దక్షిణవైపు బురుజుమీద బక్షీ భార్య ఫిరంగులను నడిపిస్తోంది. ఆమెకూడా వారిని ప్రతిఘటిస్తూ గుళ్ళవర్షం కురిపిస్తోంది. చెమటతో మొహం తడిసిపోయింది. ఆమె పచ్చనిశరీరం మరింత మెరుస్తోంది. ఒక ఆంగ్ల సైనికుడు పరుగెత్తుకు వచ్చి ఓడిపోయాడు. కాని ఆంగ్లేయుల ఫిరంగిగుండు ఒకటి బురుజుమీది గోడని చీలుస్తూ బక్షీ భార్య బుజంలోకి దూసుకుపోయింది. చెయ్యివిరిగి ఎగిరి పోయింది. ఆమె స్పృహతప్పి పడిపోయింది. తూర్పుపక్క ఉన్న బక్షీకి ఇది తెలిసింది. అతను విర్వికారంగా 'అమెను మించినామె రూస్సీరాణి ఉంది. సాయంకాలం వచ్చిచూస్తాను దహనం చెయ్యకండి' అని చెప్పి వంపాడు.

గీతలో కృష్ణభగవానుడు చెప్పిన మాటల్ని గుర్తుచేసుకుంటూ రెట్టింపు వేగంగా, పిచ్చిధైర్యంతో బక్షీ ఫిరంగుల్ని పేలవటం మొదలెట్టాడు. రోజ్ వాళ్ళ తూర్పురంగం నాశనమైంది.

బక్ష్మీభార్య చవిపోయిందని తెలిసి రాణి వెంటనే వచ్చింది. ఆమె స్థానంలో పిరంగులను కాలేచేందుకు మరొకరిని నియమించింది. బక్ష్మీభార్య రక్తసిక్తమైన శవాన్ని తన ఒడిలోకి తీసుకుంది. కంఠం రుద్దమైంది. అంగ్లేయులు ఎడతెరిపిలేకుండా గుళ్లు కురిపిస్తూనే ఉన్నారు.

ముందర్ పరుగెత్తికొచ్చి 'బాయిసాబ్ ఏమిటి' అని అడిగింది.

రాణి 'గౌసీ' అన్నది.

ముందర్ తెలుసుకొని గౌస్ ఖాన్ ని పిలుచుకువచ్చింది. గౌస్ చేతులు కట్టుకుని 'రాణీ! ఇంకా ఎంతమంది సర్దార్లు బలికావాలో. స్వరాజ్యం ఒకరి చావు బ్రతుకులమీద ఆధారపడలేదని తమరే మాకు చెప్పారు. శ్రీమతి బక్ష్మీ అమరత్వం పొందింది. బక్ష్మీని చూడండి నిర్మోహుడై తన కర్తవ్యాన్ని పాలిస్తున్నాడు. తమరు రహస్యమందిరంలో కూర్చుని ఆజ్ఞలు ఇస్తూ ఉండండి నేను ఒక్కొక్క శత్రువుని అంతంచేస్తూ ఉంటాను' అన్నాడు.

శవం అంత్యక్రియలకి కావలసిన ఏర్పాట్లుచేసి రాణి రహస్య మందిరానికి వెళ్ళిపోయింది.

కోటకి దక్షిణంగా ఉన్న ప్రాకారానికి కొంచెం దూరంలో గోసాయిల గుడి ఉంది. దీనికి ఎదురుగానే ఆంగ్లేయులు ఫిరంగుల్ని నిలవచేశారు. అక్కడి మంచే కోటమీదికి పేలుస్తున్నారు. కోటలోని ఫిరంగి పేర్చేవారికి అటు వక్కకి ఫిరంగులు పేలిస్తే గుడి పాడైపోతుం దేమోనని భయం వేసింది. గులామ్ గౌస్ చాలా నేర్పుతో గుడి పాడైపోకుండా ఆ ఫిరంగులన్నిటినీ వాళనం చేశాడు.

సాయంకాలానికి శ్రీమతి బక్సీ శవాన్ని దహనం చేశారు. ఆ రాత్రి యుద్ధం కాస్త తగ్గుముఖం పట్టినట్టుంది. ఓరచా ద్వారందగ్గరున్న దూర్వాజా స్థానంలో సుందర్ డ్యూటీకి వచ్చింది. ఆమె కాస్త దూర్వాజాని మందలించింది. ఈవార్త రాణీదాకా వెళ్ళింది. ఆమెకూడా దూర్వాజాని దండించింది. ఎందుకంటే దూర్వాజాని పీర్ అవీ తనవక్కకి తిప్పుకున్నాడు. రాత్రి పూట ఆతన్ని సాగర్ కిటికీ ద్వారంగుండా రోడ్దగ్గరకి తీసుకెళ్లాడు. రోడ్ అతనిచేత తమకి సాయంచేసేటట్లు నమ్మకంగా చెప్పించుకొని ఒడ్డుపి ఆంగ్లేయులు గెలవగానే ఒక జాగీరు ఇచ్చేట్లు ఒప్పుకున్నాడు. సాయం చేస్తానని దూర్వాజా మాట ఇచ్చాడు.

ఆ రోజు దక్షిణ, పశ్చిమరంగాల్లో ఘోరమైన యుద్ధం జరిగింది. ఉత్తరాన ఉన్నాల్ ద్వారందగ్గర, భౌడరీ ద్వారందగ్గర యుద్ధం జరుగుతూనే ఉంది. ఆంగ్లేయులు పశ్చిమ దిశనుంచి వేగంగాపేర్చే గుళ్ల తాకిడికి పశ్చిమ ద్వారపుభాగం ఒకటి విరిగిపోయింది. ఖండేరావ్ ద్వారంమీదనుంచి పశ్చిమద్వారం తాళాలతో బంధింపబడినప్పటికీ విరిగిన మార్గంగుండా శత్రువులు ప్రవేశించే ప్రమాదం ఉందని సాగరసింహ్ గుర్తించాడు.

‘ఐందేర్ వీరుల మానమర్యాదలు, సాగరసింహ్ మానమర్యాదలు మంటగలిపేట్టున్నాయి. మీరంతా తాళం తియ్యకుండా కిందికిదూకి శత్రు పుల్ని పారద్రోలండి’ అని సాగరసింహ్ అరిచాడు.

తాటివిచ్చెన పేసుకొని వారంతా దాదాపు ఓ వందమంది దబదబా దూకేశారు. వీళ్లు తొందరగా పక్కన ఉన్న బోరియావైపు వెళ్ళారు. అంగ్లేయ దళం వస్తుండగానే తుపాకీలు పేల్చేశారు. అటునుంచికూడా తుపాకులు పేల్చారు కాని అంగ్లేయ సైనికులు చిన్నాబిన్నమైపోయారు. మళ్ళీ కూడు కుంటుండగానే సాగరసింహ్ తన అనుచరులతో కత్తి తీసుకు దూకాడు. అందర్నీ చంపేశాడు. కాని ఐందేరావ్ ద్వారందగ్గర సాగరసింహ్ హతుడయ్యాడు. మిగిలిన సైనికులు లోపలికి వెళ్ళారు. గోడ బాగుచేశారు. సాగరసింహ్ చనిపోయాడని వివగానే రాణి కళ్ళముందు బరవాసాగర్ ఘటనంతా మెదిలింది. ‘సాగరసింహ్ లాంటి శౌర్యవంతుడు, వీరులు పుట్టిన ఈ దేశానికి స్వాతంత్ర్యం రావటానికి ఇంకెంతోకాలం పట్టద’ను కున్నది.

పొద్దున్నే అంగ్లేయులు పశ్చిమద్వారంవైపు దుర్భిణీతో చూస్తే గోడ ఎక్కడా పాడైనట్లే కన్పించలేదు.

మళ్ళీ రెండువైపులనుంచి గుళ్లవర్షం ప్రారంభమైంది. విరిగినగోడలు వెంటనే బాగుచేస్తున్నారు. గూన్సీరాణి ధైర్యం అభేద్యమైతే ప్రజలధైర్యం అచంచలమైంది.

కోట భవనంమీద వినాయకుడిగుడి ఉంది. దీనిమీద శత్రువులు పేల్చిన గుండు ఒకటిసడి విగ్రహంతప్ప మిగతా గుడినంతా నాశనం చేసింది. గూన్సీవాసులు తల్లడిల్లిపోయారు.

రాత్రికి మళ్ళీ యుద్ధం కాస్త తగ్గింది. మళ్ళీ రెండోరోజు మోరంగా జరిగింది. ఓరచా ద్వారం దూర్వాజా చేతిలో ఉంది. అమె రాత్రంతా

జాగరంచేసింది. అజ్ఞ అవగానే స్నానం అదీచేసి కాస్తతిని మళ్ళీ ఓరచా ద్వారందగ్గర కెళ్ళింది.

క్రిందటి రోజుకి మల్లె ఈరోజుకూడా యుద్ధం బాగా జరిగింది. ఒక్క ఓరచా బురుజుమీద ఫిరంగులు పేలటంలేదు. మందు తయారౌతుంది. అటుపక్కనుంచి భవనంముందు మందు తయారుచేసే చోటికి ఓ గుండు వచ్చి పడగానే అదంతా పేలిపోయి 20, 30 మంది ఎగిరిపోయారు. అంతా అల్లకల్లోలమయింది. కాసేపటికి అది తగ్గింది. పోయినవారి స్థానంలో కొత్తవారు వియమింపబడ్డారు. రాణి పని ఏకాగ్రతతో జరిగిపోతుంది. అన్ని రంగాలనుంచి ఆమెకి వెంటవెంటనే కబుర్లు తెలుస్తుండేవి. ఆమె ఉత్తర్వు లిస్తూ ఉండేది. ప్రజల క్షేమసమాచారాలు కనుక్కోటానికి నగరమంతా తిరిగివచ్చేది. గీతాపఠనంకోసం క్రమం తప్పకుండా కాస్త సమయం కేటాయించుకునేది.

తాంత్యా చరీఖరీని జయించి కలాపీకి తిరిగివచ్చాడు. సిపాయిలు విజయోత్సవం చేసుకున్నారు.

తాంత్యా కలాపీలోని విశాల శస్త్రాగారాన్ని పరిశీలిస్తున్నారు. రకరకాల గుళ్లు తయారుచేస్తున్నారు. తుపాకులు చేస్తున్నారు. అక్కడ రెండువేల మణుగుల తుపాకీ మందున్నది. మందు ఇంకా తయారుచేస్తున్నారు. అప్పుడే జోహీ, కాశీబాయి వచ్చారు. రూసీ విషయాలన్నీ చెప్పారు. తాంత్యా ఒక సైన్యవిభాగాన్ని తీసుకొని సహాయం చెయ్యటానికి బయలుదేరాడు. కాని రూసీ చేరటానికి 7, 8 మైళ్ళముందే రోడ్తో తలపడాల్సి వచ్చింది. తాంత్యా చావగా మిగిలిన సేనని తీసుకొని కలాపీ వెళ్ళాడు. జోహీ అతని వెంట వచ్చింది. కాశీబాయి జాడ తెలియలేదు.

రాణి తాంత్యా వచ్చి వెళ్ళిపోయిన సంగతి తెలుసుకుంది. అయినా ఆధైర్యపడలేదు. దైర్యంగా తనపని తను చేసుకుపోతోంది. కోటలోని సిపాయిలను, పనిచేసేవాళ్ళని ఉత్సాహపరచటానికి స్వయంగా రాసులకోర్డీ గోధుమపింగి కలిపి పూరీలు చేసిపెట్టింది. సిపాయిలు చాలా రుచిగా ఉన్నాయంటూ తిన్నారు. రాణి చిన్న రొట్టెముక్క తన తలపాగ కొంగున కట్టుకుంది. సిపాయిలు ఉన్మత్తులై యుద్ధంలో పాల్గొన్నారు. భయంకరమైన యుద్ధం జరుగుతోంది. ఒక్క ఓరఛా బురుజునుంచి పని సరిగ్గా జరగటం లేదు. సుందర్ అక్కడికి వచ్చింది. దూర్జా సుందర్ని అక్కడ నిలువ నియ్యలేదు. ద్వారానికి పశ్చిమంగా ఒక బోరియా ఉంది. ఆ బోరియా బురుజుమీదికి సుందర్ వెళ్ళింది.

ఓరఛా ద్వారానికి ఈ బోరియానుంచి సైన్యోద్వారం కాస్త దూరంగా ఉంది.

ఈ రెండుద్వారాలమధ్య ఆంగ్లేయుల ప్రాకారాన్ని ఆక్రమించటానికి సేనతో తయారుగా ఉన్నారు. ప్రాకారాని కావల దక్షిణవైపు ఎగుడు. దిగుడు పర్వతాలు. భూమి అంతా ఎత్తు పల్లాలుగా ఉంది. ఆంగ్లేయసేన దాడి చెయ్యటానికి. స్వరక్షణకి దీన్ని ఉపయోగిస్తున్నారు. ఓరచా ద్వారానికి కాస్త ఎదురుగా ఒక పర్వతం వెనక ఎఱ్ఱజెండా ఎగిరింది. ద్వారందగ్గర ఫిరంగులు కాస్త ఊణించాయి. రాణి దుర్భిణీతో ఫిరంగులు పేలటం. ఆంగ్లేయులు ఓరచా ద్వారంవైపుకి రావటం చూసింది. ఎఱ్ఱజెండా ఇంకా పైకి ఎగిరి మళ్ళీ మాయమయింది. రాణి అక్కడనుంచి ఫిరంగిగుళ్లు పేలటం లేదు. కేవలం మందు తగలడుతోందని తెలుసుకుంది.

సుందర్ ఎంతోసేపు ఫిరంగులు పేల్చలేకపోయింది. తనతోపాటు ఫిరంగులు పేల్చేవారంతా చనిపోయారు. ఆమె దూర్వాజా చేసినమోసం తెలుసుకుంది. తెల్లవాళ్ల సేన 'హుర్రీ' అని గోలచేస్తూ ఓరచా ద్వారందగ్గరికి వస్తుండటం చూసింది. దూర్వాజా ఒక ఇనుప చేతికట్ట తీసుకుని బురుజు కిందికి ఉరికాడు. వెంటనే కత్తి తీసుకొని సుందర్ అతని వెనక పరుగెత్తింది. ద్వారందగ్గరికి వెళ్ళేసరికి కాస్త ఆలస్యం అయింది. ద్వారానికి పెద్దపెద్ద సంకెలలువేసి వానికి పెద్ద తాళాలు వేసివున్నాయి. తాళాలు కోటలో ఉన్నాయి. కాని దూర్వాజా చేతిలో తాళాలు తీసేందుకు సాధనం వుంది. అతను ఒక్క దుముకు దుముకి తాళాలు తీశాడు. రెండు, మూడు సంకెళ్లు కూడా తీసేశాడు. మూడోది కింద ఉంది. దూర్వాజా ద్వారం తెరిచేలోపల సుందర్ వచ్చింది.

'దేశద్రోహి : వేరు పురుగులాగా ఏమి టీపని. ఆంగ్లేయులు నీకేమి ఇవ్వరు' అంటూ సుందర్ అతనిమీద విరుచుకుపడింది. కత్తితో దూర్వాజా చేతిలోవున్న తాళాలు తీసే సాధనంమీద కొట్టింది. కత్తి విరిగింది. ఆ విరిగిన కత్తితోనే దూర్వాజా మీదికి ఉరికింది. దూర్వాజా తన దగ్గరవున్న

ఇనవ సాధనంతో సుందర్‌ని కొట్టాడు. అయినా సుందర్ ఏమీ జంక లేదు. తెల్లవాళ్లు ఈలోపల గేటు బద్దలుకొట్టుకు వచ్చారు. సుందర్ 'హర హర మహాదేవ్' అంటూండగానే తెల్లవారు పేల్చిన గుండు ఒకటి ఆమె తలలోంచి దూసుకుపోయింది. సుందర్ కన్నుమూసింది. ఆఫీసర్ 'ఈమేనా రూన్నీ రాణి' అని అడిగాడు.

'లేదు ! సేవకురాలు !' అని సమాధానమిచ్చాడు దూర్జాజా.

చనిపోయిన సుందర్ గుప్పిలి గట్టిగా వట్టుకొని ఉంది. కత్తిపిడి ఓరలో ఉంది. ఇద్దరు తెల్లవాళ్లు ఆమె శవాన్ని బయటకి తీసుకు వచ్చి రాళ్ళతో కప్పెట్టారు. తెల్లవాళ్లు నగరం నాలుగుపక్కలా కమ్ము కొన్నారు.

ఓరచా దుర్బటన జరగకమునుపే, దూర్జాజా ఫిరంగులు సరిగా పేల్చక పోవటం చూసి, రాణి మోతీబాయిని పంపింది. ఆమె సైయ్యర్ ద్వారం గుండా వచ్చింది. సైయ్యర్ ద్వారపు బురుజుమీద ఖుదాబక్స్ ఉన్నాడు. అతను మోతీబాయిని ముందుకు సాగనివ్వలేదు. ఎందుకంటే తెల్లవాళ్లు దళాలన్నీ సైయ్యర్ ద్వారంవైపు, దానికి పశ్చిమంగావున్న ప్రాకారం వైపుకు ముమ్మరంగా వస్తున్నాయి. ఖుదాబక్స్—'ఓరచా ద్వారంవైపుకు వెళ్ళకు అక్కడ సుందరీబాయి ఉంది. నా వెంట ఉండు, ఇవాళ మన దేశం పేరు, మన రాణిపేరు, మన రూన్నీపేరు వన్నె తెక్కేటట్లు చేస్తాను, అమరంగా ఉండేటట్లు చేస్తాను' అన్నాడు.

మోతీబాయి ఏడ్చింది.

ఖుదాబక్స్ ఫిరంగులు పేలుస్తూ, 'చీ ! ఇప్పుడా కన్నీళ్లు !' అనగానే మోతీబాయి కళ్లు తుడుచుకొని పనిలో విమగ్నరాలైంది. రాణి దుర్బిణీలో యుద్ధాన్ని తిరికిస్తోంది. ఉత్తరంవైపు ద్వారాలమీద లేఖనోరీ, తాకూర్, పశ్చిమద్వారంమీద తేరీ - చాలా పరాక్రమంగా యుద్ధం చేస్తున్నారు.

వైయ్యర్ ద్వారందగ్గర ఘోరమైన యుద్ధం జరుగుతుండటం చూసింది. కబురేం అందలేదు. రామచంద్ర దేశ్ముఖ్ ని పంపింది. అతను గుఱ్ఱం మీద వేగంగా వెళ్లాడు.

అతను అక్కడికి చేరేముందే ఖదాబక్స్ గుండుదెబ్బకి చనిపోయాడు. ద్వారపు బయటి మెట్లమీదనుంచి ఒక తెల్లవాడు బురుజుని పట్టుకొని లోపలికి రావటానికి ప్రయత్నం చేస్తుండగా మోతీబాయి మెరుపులాగా అతన్ని గుఱ్ఱంమీదనుంచి పడేసింది. జీనుజారిపోయింది. మోతీబాయి ఖదాబక్స్ శవాన్ని తీసుకుపోవటానికి సిద్ధమవుతుంటే దేశ్ముఖ్ వచ్చాడు. అతను గుఱ్ఱంమీద మోతీబాయిని కూర్చోపెట్టమని శవాన్ని తీసుకుని కోటలోకి వెళ్ళిపోయాడు. కోటద్వారం మూసేశారు. అదేసమయంలో ఓరఛా ద్వారంనుంచి తెల్లవారిదళాలు ప్రవేశిస్తున్నాయి. రాణి ఖదాబక్స్ శవాన్ని చూచి దుఃఖించింది. అంతలోనే తన్నుతాను సంబాళించుకుని శవాన్ని భవనానికి పక్కనే పాతిపెట్టమంది. గోరీ తవ్వటం మొదలు పెట్టారు.

జనరల్ రోడ్ కి వైర్ లెస్ ద్వారా నగరాన్ని జయించినవార్త తెలిసింది. అతను ఇంకా తీవ్రంగా ఎదుర్కోమని ఆదేశ మిచ్చాడు.

సుండర్ చనిపోయిందని శత్రువులు ఓరఛా ద్వారంగుండా నగరంలోకి వస్తున్నారని రాణికి తెలిసింది. రాణి పెదవి కొరుక్కుంటూ దుర్భిణీ తీసుకొని బురుజు ఎక్కింది. రోడ్ నగరపు బురుజుని వశపర్చుకున్నాడు. తెల్లవాళ్లు ముట్టడించటానికి ప్రయత్నం చేస్తున్నారు. వారిని రూస్సీ సిపాయిలు ఎదిరిస్తున్నారు. రాణి కిందికి దిగింది.

‘రూస్సీ సర్వనాశనమైపోతోంది. స్వరాజ్యస్థాపన కింకా సమయం అనన్నం కాలేదు. కాని కర్తవ్యాన్ని నిర్వర్తించాలి’ అనుకుంది రాణి.

అవిడ తన సర్దార్లందరినీ పిలిచింది. 'బయటికివెళ్ళి ఎదుర్కొనండి. తెల్లవాళ్ళని నగరంనుంచి తరిమేసి రూపీని రక్షించండి' అని ప్రోత్సహించింది.

అందరూ ఉత్సాహంగా బయలుదేరారు. రాణి నాయకత్వం వహించింది. నానా భోపల్ కర్ కి ఆమె బయటికి వెళ్ళడం ఇష్టం లేదు. అయినా తటస్థంగా వుండిపోయాడు. రాణివెంట 500 మంది పరానులు, 1000 మంది బందేల్ ఖండీలు ఉత్సాహంతో యుద్ధంలోకి బయలుదేరారు.

ఘోరమైన యుద్ధం జరిగింది. తెల్లవాళ్ళు ఆ ధాటికి ఆగలేకపోతున్నారు. కాని ఇళ్ళ చాటునుంచి గుళ్ళు కురిపిస్తున్నారు. రాణి తుపానుకు మల్లె వేగంగా. ఉధృతంగా విజృంభించింది. 'భారతీయ సైనికుల కత్తిముందు ప్రపంచం లోని ఏ వీరుడూ నిలవలేడని ఇవాళ ఋజువు చెయ్యండి' అని రాణి సైనికులను హెచ్చరించింది.

యుద్ధం ఇంకా భయంకరంగా సాగుతోంది. తుపాకీలయుద్ధం తగ్గి కత్తి యుద్ధం ఎక్కువగా జరుగుతోంది. తెల్లవాళ్ళు వీళ్ళ ముందు ఆగలేకపోయారు చాలామంది చనిపోయారు. నానా భోపల్ కర్ పరుగెత్తుకొనివచ్చి ఆయానంతో 'ముందు ఈ ముసలివాడిని చంపి తమరు గుండుదెబ్బ తినండి....' అన్నాడు.

రాణి గాభరాగా 'నానాసాబ్ ! ఏమిటది ?' అంది.

'తమరు చూస్తున్నారని ఇళ్ళ చాటునుంచి గుళ్ళు కురిపిస్తున్నారు. మీకు దెబ్బ తగిలిందంటే రూపీ పాతాళానికి క్రుంగిపోయిందన్నమాటే. ఇహ మిగిలింది మనకోట. యుద్ధం జరుగుతూ వుండనివ్వండి. మీరు లోపలికి వెళ్ళండి.'

రాణికి అంతా అర్థమయింది. గుర్ మహమ్మద్ పక్కనే ఉన్నాడు. అతనుకూడా రాణిని లోపలికెళ్ళమని ప్రార్థించాడు. రాణి ఉత్తరంవైపు

ద్వారంనుంచి 300 మంది పతానులతోను, మిగిలిన బుందేల్ ఖండ్లతోను కోటలోకి వెళ్ళింది. బుందేల్ ఖండీలు చాలామంది చనిపోయారు. కోట ద్వారం మూసేశారు.

నగరంలో తెల్లవాళ్లు యువకులను, వృద్ధులను, పిల్లలను క్రూరంగా చంపేస్తున్నారు. కొంతమంది ప్రీలనుకూడా చంపారు. బక్ష్షీ, పీర్ అలీ లాంటి కొంతమంది పగ తీర్చుకుంటున్నారు.

అంగ్లేయ సైనికులు ఇంటింటికీ వెళ్ళి వెండి, బంగారు సామాన్లనీ లూటీ చేయటం మొదలెట్టారు. పట్టణంలోని భవనంవైపు, అంగ్లేయులు చాలా అల్లకల్లోలం చేస్తున్నారు. భవనం వెనుకపక్కన ఉన్న నాటకశాలలో రాణి ఆశ్వికదళం ఉంది. వీళ్లలో 50 మంది బుందేల్ వీరులు ఉన్నారు. వీళ్ళల్లో ఏ ఒక్కరూ బతికున్నా ఈ ఆశ్వికదళంమీద, భవనంమీద అధికారం చేజిక్కించుకోలేరు. భవనానికి ఎదురుగా ఉన్న గ్రంథాలయందగ్గర బాగా యుద్ధం జరుగుతోంది. రాణి సిపాయిలందరూ చచ్చిపోయారు. శత్రువులు ఆశ్వశాలకి భవనానికి విప్పుపెట్టారు. గ్రంథాలయంకూడా తగలబడిపోతుంది. ఆ గ్రంథాలయంలో వేదాలప్రతులు, అముద్రిత గ్రంథాలు, శాస్త్రాలు, పురాణాలు, కావ్యాలు, చరిత్రలు, అరబీ, పారసీగ్రంథాలు ఇవన్నీ తగలబడిపోవడంచూసి రాణి మూర్ఛిల్లింది. ముందర్ వెంట ఉన్నది. అతి కష్టంమీద రాణి తేరుకుంది.

అణగారిన స్వరంతో 'ముందర్ ! ముందర్ ! మన ప్రియమైన రూస్సీకి పట్టిన గతి ఇదా ! నేను బతికుండగానే !' అని రాణి అంటుంటే ముందర్ ఆమెని భవనంలోకి తీసుకు వెళ్ళింది. ద్వారం దగ్గరున్న అరుగుమీద కూర్చుని ఏడ్చింది....లక్ష్మీబాయి ఏడ్చింది....భారతీయ నారీత్వానికి, గౌరవానికి, అభిమానానికి ప్రతిబింబమైన లక్ష్మీబాయి ఏడ్చింది.

ఇంతలో రామచంద్ర దేశ్ ముఖ్ వచ్చి 'రాణీ ! రాకుమారుడు గులామ్ గౌస్ ఖాన్ గుండుదెబ్బ తగిలి మరణించాడ'ని చెప్పాడు.

రాణి ఆడ సింహంలాగా లంఘించి 'భావా బక్సీని గులామ్ స్థానంలోకి పంపి శవాన్ని ఇక్కడికి తెప్పించండి' అని ఆజ్ఞ ఇచ్చింది. రామచంద్ర

దేశమున వెళ్ళిపోయాడు. బావు తీవ్రంగా గుళ్ళవర్షం కురిపించటం మొదలెట్టాడు.

రాణీ గులామ్ శవాన్ని ఖదాబక్స్ ని పాతిపెట్టాల్సినచోటే పెట్టించింది.

ఇంకా మిగిలిన బురుజులమీద పని తీవ్రంగానే సాగుతోంది. కాని దక్షిణవైపు బురుజుమీదమాత్రం ఫిరంగులు పేలవటం లేదు. రాణీ ఆ పక్కకి మోతీబాయిని పంపింది. ఆ మోతీ వెళ్ళి తన పనిలో నిమగ్నురాలయింది. శత్రువులు ఆమె ఉన్నచోటికి గుళ్లు తగిలేటట్లు పేలుస్తున్నారు. అంగ్లేయులు కోట ప్రధానద్వారందగ్గరికి వచ్చేశారు. కోటగోడ చాలాచోట్ల దెబ్బతిన్నది. కొన్నిచోట్ల గోడ బురుజులన్నీ దెబ్బతిన్నాయి. బాగు చేసేందుకు వ్యవధి లేదు. మోతీబాయి గుళ్లదెబ్బలనుంచి తప్పించుకుంటూ ఫిరంగులు పేలుస్తున్నా ఒక గుండువచ్చి భుజానికి తగిలి భుజం విరిగిపోయింది. చావు ఎలాగు తప్పదు. ఆమెతో పనిచేసే ఒక సైనికుడు మోతీబాయిని బురుజు మీదనుంచి భవనంలోకి తీసికెళ్లి నీళ్లు తాగించాడు. ఇంకా స్పృహ ఉంది.

ముందర్ దక్షిణపు బురుజు దగ్గరికివెళ్ళి యుద్ధం చేస్తానని రాణిని ప్రార్థించింది.

‘ఉహా ! నువ్విక్కడే ఉండు. నిన్ను చూస్తూచూస్తూ పోగొట్టుకోలేను’ అంది రాణి.

మోతీబాయి తల తన ఒడిలో పెట్టుకుంది రాణి. పక్కనే ఖదాబక్స్. గులామ్ శవాలన్నాయి.

మోతీబాయి కంపిస్తున్న స్వరంతో ‘రాణీ ! ఈ ఒడిలో తలపెట్టుకుని చచ్చిపోటం ఎంత అదృష్టం. ఈ అదృష్టం ఎవరెవరికి దక్కనున్నదో !’ అన్నది.

వచ్చే ఏడుపు నాపుకుంటూ ‘నువ్వు మోతీ (ముత్యావివి) గాదు నా వజ్రావివి’ అన్నది రాణి.

వాడుతున్న మోతీబాయి మొహం ఒక్కసారి ప్రకాశించింది. కళ్లు సగం మూసుకున్నాయి. పెదవులు అదురుతున్నాయి. 'రాణి.... వెలుగొం....దాలి' అంటూ ఆ వాడిన పువ్వు అనంతమైన దీప్తితో వెలిగి ఆరిపోయింది.

రాణి ఒడి మోతీబాయి రక్తంతో తడిసిపోయింది. రాణి లేచి 'వీళ్ళ ముగ్గురి గోరీలు ఒకేచోట వేరువేరుగా' అన్నది.

అంత్యక్రియలు గులామ్ మహ్మద్ చేశాడు. వారిముగ్గురికీ అభివాదన సూచకంగా రఘునాథసింహ్ తుపాకులు పేల్చాడు.

సాయంకాల మవ్వొస్తోంది. తొందర తొందరగా ఆ ముగ్గురి గోరీలమీదా గట్టిగా చప్టా చేయించి, రాణి కడిగి స్నానం చేయించింది. యోధుడిలా వేషం వేసుకుంది. పూజా పునస్కారా లయంతర్వాత భవనం కింద భాగం లోని సన్నిహితులయిన వ్యక్తులను పిలిపించింది.

మీరంతా రూస్సీని రక్షిండానికి అతులితమైన శౌర్యప్రతాపాలతో స్రాణా లకు తెగించి పోరాడారు. దాదాపు మన నాయకులు, యోధులు అంతా వీర స్వర్గం అలంకరించారు. మన నాయకువేల సేనలో 400 మందికూడా మిగల లేదు. ఆంగ్లేయులు కోట ముట్టడించారు. కోట చాలాచోట్ల దెబ్బ తిన్నది. శత్రువులు లోనికి రావటానికి మహా పడితే, ఒకటి, అరా రోజులు పడు తుంది. మీలో పోట్లాడుతూ చనిపోగా మిగిలినవారిని శత్రువులు క్రూరంగా హింసిస్తారు. నేనుమాత్రం పట్టుబడను. ఒకవేళ ఫిరంగి దెబ్బతిని మరణిస్తే మన పూర్వులకి చాలా అవమానం. చావుకు ఒకే ఒక సాధనం నాదగ్గర ఉంది. తుపాకీ మందున్న కొట్లోకివెళ్లి పిస్తోలుతో పేల్చుకుని మన పూర్వుల్లో కలసిపోతాను. కోటనుంచి బయటికి పోవటానికి చీకటిరాత్రి మనకు సాయం చేస్తుంది.

భావూ బక్సీ కంపనస్వరంతో 'నేనుకూడా ప్రభువుల సేవకోసం ఆ మందు సహాయంతో మీతో వస్తాను' అన్నాడు.

నానా టోపట్ కర్ వెంటనే 'మీరు ! ఆత్మహత్య చేసుకుంటారా ! కృష్ణ భగవానుడు చెప్పిన గీతంతా తమకి కంఠోపాథమే కదా ! మీరు ఇంతవరకు ప్రతినిమిషం స్వరాజ్యస్థాపనకోసం ఎంత ప్రయత్నం చేస్తూవచ్చారు. అటు వంటి మీరు ఆత్మహత్య చేసుకుంటారా ! మీరు ప్రజలని రక్షించడానికి కంకణం కట్టుకున్నారే ! ఆ ప్రజలు మీరు చనిపోతే ఏమనుకుంటారో తెలుసా !' అన్నాడు.

రాణి ఆలోచనలో పడ్డది. టోపట్ కర్ దామోదరరావుని తీసుకురమ్మని ముందరకి సంజ్ఞ చేశాడు. ఆమె తీసుకురావటానికి వెళ్ళింది.

రాణి కళ్ళముందు కురుక్షేత్రం దృశ్యం కదలాడింది.

కురుక్షేత్రం.....కౌరవ పాండవులసేన ఒకదాని కొకటి ఎదురుగా ఉంది. అర్జునుడు కృష్ణుడితో 'భగవాన్ ! నా దైర్యం నశించింది. ఇంక నావల్ల కాదు. యుద్ధం చేయలేను' అంటున్నాడు.

కృష్ణుడు ఉపదేశించినమీదట అర్జునుడు గాండీవాన్ని ధరించి.....

రాణి మనస్సులో ఒకవిధమైన కాంతి గోచరించింది. అప్పుడే ముందర్ దామోదరరావుని తీసుకువచ్చింది. అతను వచ్చి రాణి ఒళ్లోకి దూకాడు.

రాణి లేచింది. నానా టోపట్ కర్ పాదాలను స్పృశించింది. 'నన్ను క్షమించండి. నానాసాబ్. ఖోదరులారా ! క్షణికమైన బలహీనాన్ని మర్చి పోండి. నేను యుద్ధం చేస్తాను. మీ అందరియెదుటా ప్రమాణం చేస్తున్నాను. ఆంగ్లేయులందరినీ నేను ఒక్కదాన్ని ఎదుర్కొనవలసి వచ్చినా ఎదుర్కుంటానని ప్రమాణం చేస్తున్నాను.'

అటువంటి విపత్కరమైన పరిస్థితిలోకూడా కోటలో ఉన్న శ్రీ పురుషులందరిలోను నూతనోత్సాహం వెల్లివిరిసింది.

రాణి:-మీరంతా కాస్త ఎంగిలి పడండి. ఆయుధాలు ధరించలేనివారు, పోరాడలేనివారు సొరంగద్వారంగుండా బయటికి వెళ్ళిపోండి. మిగిలినవారు నాతో భండేరీ ద్వారంవైపునుంచి కలాపీకి రండి' అంది.

అంతా ఆమోదించారు.

రాణి:-'భండేరీ ద్వారందగ్గర ఏర్పాటు ఎవరు చేస్తారు?' భావూ బక్షి ఆ బాధ్యత స్వీకరించాడు. అతని ఇల్లు సాలెవాళ్ళ పేటలోనే ఉంది. వాళ్ళని అతను బాగా ఎరుగున్నాడు. బక్షి గుప్తమార్గంనుంచి వెళ్ళిపోయాడు. నానా భోపల్ కర్, మరి కొంతమంది ఏడ్చుకుంటూ వెళ్ళిపోయారు.

రాణి జవాహర్ సింహాకి 'మీరు మీ చోటికివెళ్ళి సేనని పోగుచేసి కలాపి వెళ్ళండ'ని ఆజ్ఞ ఇచ్చింది.

'నేను ప్రభువులను సురక్షితమైన చోటికి చేర్చినతర్వాతే మరోపని చేస్తా'నన్నాడు.

రాణి ఒప్పుకుంది.

కొంచెం సేపయినతర్వాత రాణి ముందర్ వి తీసుకుని శంకరుని గుడి తెల్లించి. ద్యాన వందనా లాచరించి తిరిగి వచ్చారు.

మోరోపంత్ తాంబే చాలా ధనాన్ని, వజ్రాలు, ముత్యాలు మొదలైనవి తీసుకొని మూటకట్టాడు. కోట ఉత్తరభాగంలో కిందికి వెళ్ళే ద్వారానికి వక్కన ఒక అశ్వశాల, ఏనుగుశాల ఉన్నాయి. యుద్ధపురోజుల్లో జవాహర్ సింహ్, రఘునాథసింహ్ అక్కడే ఉండేవారు. మోరోపంత్ ఒక ఏనుగు మీద సామానంతా కట్టాడు. రాణి, ముందర్ పురుషవేషాలు ధరించారు. ఎంతో రాత్రి కాలేదు. అయినా బాగా చీకటిగా ఉంది. రాణి, దుప్పటిలో జామోదరరావుని తన నడుముకి కట్టుకుని కోట ఉత్తరద్వారంద్వారా బయటికి వెళ్ళింది. ముందు ఆమె, వెనక ముందర్, జవాహర్ సింహ్, రఘునాథ సింహ్, వలాస్లు. ద్వారం కిందికి మెట్లున్నాయి. రూప్సికి, కోటకి నమస్క

రించి భండేరీవైపు వెళ్ళారు. మోరోపంత్ ఏనుగు వెనక ఉంది. రక్షక భటులు కత్తులతో అటూ, ఇటూ కాపలాగా నడుస్తున్నారు.

ఈ జ్వాల కోతవాలీ దగ్గరకు చేరగానే యుద్ధం జరిగింది. రాణి ఆంగ్లేయ దళాన్ని చీల్చుకుంటూ, దూసుకుంటూ వెళ్ళిపోయింది. మళ్ళీ ఆమె సైనికులతో తలపడ్డారు. రెండుపక్కలవారు చాలామంది మరణించారు. మిగిలిన సైనికులు రాణివెనక పరుగెత్తారు. చోవలో మందే ఇళ్ళ వెలుగు బాగా కన్పిస్తోంది. రాణి, అనుచరులు భండేరీ ద్వారందగ్గరికి వెళ్లారు. ఇక్కడ భాషా బక్ష్షి సాలెవాళ్ళతో కలసి కత్తియుద్ధం చేస్తున్నాడు. రాణి అక్కడికి పోగానే యుద్ధం తీవ్రరూపం దాల్చింది. బక్ష్షి ద్వారం తెరిచాడు. రాణి, జవాహర్ సింహ్, రఘునాథసింహ్, ముందర్ వాళ్లు బయటికి వెళ్ళిపోయారు. బక్ష్షి ద్వారంపక్క యుద్ధం చేస్తూ చేస్తూ చచ్చిపోయాడు. చచ్చిపోయేముందు అతను రాణినిచూసి 'రూన్సీరాణీకి జై' అన్నాడు. మిగిలిన ఆంగ్లేయ సైనికులు పారిపోయారు. సాలెవాళ్లు భండేరీద్వారం మూసేశారు. ద్వారం మూయబోయేముందు మోరోపంత్ ఏనుగుమీద వెళ్ళిపోయాడు. ఈయన ఉత్తర పశ్చిమదిశగా ఉన్న దాతియావైపుకి వెళ్ళాడు. రాణి తూర్పువైపు దొంకలగుండా కలాపీ వెళ్లేందుకు బయలుదేరింది. కలాపీ రూన్సీనుంచి 100 మైళ్ల దూరంలో ఉంది.

మోరోపంత్ యుద్ధంచేస్తూ ప్రాతఃకాలానికి దాతియా చేరుకున్నాడు. అక్కడ అతనిదగ్గరున్న విలువైన వస్తువులన్నీ లాక్కుని రూన్సీలో వున్న ఆంగ్లేయులదగ్గరికి పంపారు. అదేరోజు మోరోపంత్ ని ఉరి తీశారు.

రాణి భండేరీ ద్వారంగుండా వెళ్ళిందని రుల్ కారీకి తెలుసు. ఆవిడ రూన్సీరాణిని పోలి ఉంటుంది. కాస్త రంగులో తేడా. రాణి తెల్లగా ఉంటే ఈవిడ కాస్త శ్యామలవర్ణంలో ఉంటుంది. ఈవిడకి ఓ గుఱ్ఱం దొరికింది. రాణి ఎక్కి ఆంగ్లేయుల శిబిరంవైపు పరుగెత్తించింది. తన్ని

తను అర్పించుకుని రాణిని రక్షించుకోవాలని ఆవిడ ఆశయం. 'నేనే రాణి నని మోసగిస్తాను. ఈలోపల రాణి తప్పించుకుంటుంది' అనుకుంది. కాని రహస్యం ఎంతోసేపు నిలవలేదు. రోడ్ అసలు రాణి పారిపోతున్నట్టు కనుక్కుని ఆమె వెనుక రెస్టినెంట్ బోకర్ ని కొంత సేనయిచ్చి పంపాడు. యుద్ధానికి చంపకుండా ఖైదు చేశారు. కాసేపయినతర్వాత ఆమెని వదలి పెట్టారు.

రాణికి, ఆమె అనుచరులకి కోట కావలవున్న ప్రాంతమంతా కొట్టిన పిండి. అంగ్ల సేన భాగం ఒకటి వారితో తలపడింది. వాళ్ళని తప్పించుకుని 12 మంది మిగిలిన సైనికులతోను రాణి వెళ్ళిపోయింది. దోవ చాలా దుర్గమంగా ఉంది, నిశ్శబ్దంగా ఉంది. కీచురాళ్లు అరుస్తున్న ధ్వని. అవిగాక గుట్టపు డెక్కల చప్పుడు. గుట్టలు పరుగెత్తటం మూలాన దెబ్బతిన్నాయి. 10, 12 మైళ్లు పరుగెత్తాక కాసేపు ఆగారు.

రాణి, రఘునాథసింహ్, జవాహర్ సింహులతో 'ఇంక మీరు తిరిగి వెళ్ళి పొండి. సేనని పోగుచేసి కలాపీ రండి' అని చెప్పింది.

'ఈసని దివాన్ జవాహర్ సింహ్ సమర్థవంతంగా నిర్వహించగలడు. నేను ప్రభువుల వెంటనంటి వుంటా' నన్నాడు రఘునాథసింహ్.

రాణి ఒప్పుకోక తప్పలేదు. జవాహర్ సింహ్ రాణి పాదాలు తాకి తన ఊరు కటిలీవైపు వెళ్ళిపోయాడు. రాణి దళం ముందుకు సాగింది.

తెల్లవారురూముకి రాణి భాండేరీ కిందినుంచి ప్రవహించే పరూన్ నదీ తీరానికి చేరింది. కాళ్లు చేతులు కడుక్కుంటూండగానే బోకర్ దళంవచ్చి ముట్టడించింది. రాణి వెంటనే ఎదుర్కొన్నది. బోకర్ సైనికులు చాలా మంది చచ్చిపోయారు. అతనుకూడా గాయపడి రూస్సీకి తిరిగి వెళ్ళి పోయాడు. రాణి గుట్టం గాయపడింది. ఆమెకి ఓ గ్రామంలో మంచి గుట్టం దొరికింది. దాదాపు అర్ధరాత్రికి కలాపీ వెళ్ళింది. అక్కడ తాంత్యా

తోపే, నానా సాహెబ్ తమ్ముడు రావ్ సాహెబు ఉన్నారు. ఉత్సాహంతో రాణికి స్వాగతం ఇచ్చారు.

రూస్సీలో చాలా రోజులవరకు యుద్ధం జరుగుతూనే ఉంది. దాదాపు మూడువేలమంది చనిపోయారు. అయినా రూస్సీవాసులు ఆంగ్లేయుల ఎదుట తలవంచలేదు. జనరల్ రోజ్ తన మంత్రి మేజర్ పీక్తో గవర్నరు జనరల్ కి ఓ ఉత్తరం రాయించారు. దానిలో 'రూస్సీలో ఏవిల్ రూత్ చెయ్యటం కష్టంగా ఉంది కనుక సైన్యపాలన ఉండాలి' అని ఉంది.

రాణి కలాపీ వెళ్ళిన మర్నాటినుంచి పీష్వా సేనవి ఆయత్తం చేసింది. ప్రణాళికానుసారం కొన్నిపనులు చకచకా సాగిపోయాయి. కొన్నిపనులు పీష్వా ఆధ్వరంలో అలాగే వున్నాయి. సేన సరిగా తయారు కాకపోవటం చూసి రాణి చాలా బాధపడింది. రావ్ సాహెబ్, ఆయన సేనలోని చాలా భాగం మన్నుతిన్న పాములల్లే స్తబ్ధుగా ఉన్నారు. అదను చూసి దొంగలు, బందిపోట్లు వీళ్ల సేనలో వచ్చిచేరారు. రాణి ఆదీనంలో ఒక్క దళం మాత్రమే ఉన్నది. ఆమె వారినే పటిష్ఠంగా తయారుచేసింది. ఈ దళంపేరు 'ఎరుపు చొక్కా' రోజ్ కలాపీవైపు బయలుదేరాడు. దోవలో కోండ్ అనే చోట పీష్వాదళంతో యుద్ధం జరిగింది. ఈ దళం ఓడిపోయింది. రోజ్ కలాపీమీదికి వచ్చిపడ్డాడు.

రాణి 'ఎర్ర చొక్కా' దళం బాగా యుద్ధం చేసింది, కాని మిగతసేనకు శిక్షణ లేకపోవటం మూలాన ఆంగ్ల సేన గెలిచింది. గెలిచినప్పటికీ ఆంగ్లేయులు రాణిద్వారా శిక్షణ ఇవ్వబడిన సైనికులు ఎదుర్కొన్నప్పుడల్లా వెనుకంజ వేశారు. రాణి ఇంకో గొప్పపని చేసింది. రావ్ సాహెబ్ మొదలైన క్రాంతికారులపేర్లు రణభూమినుంచి తన పదాతిదళంద్వారా రక్షించింది. జనరల్ రోజ్, లార్డ్ కన్నింగ్, గవర్నర్ జనరల్కి రాసిన ఉత్తరంలో అన్నివిషయాలతోపాటు ఇలా రాశాడు.

'రాణి వాళ్లందరిలో సర్వశ్రేష్ఠుడయిన పురుషుడు.'

కలాపీలో దోపిడీలు ప్రారంభమయ్యాయి. ఆంగ్ల సేనతోపాటు రావ్ సాహెబు 'సైనిక బందిపోట్లు'కూడా పాల్గొన్నారు.

రాణి, రావ్ సాహెబుల సేన రోజంతా వదకొడుతున్నా లక్ష్యపెట్టక వేగంగా గోపాల్ పురం అనే వూరి తోటలో ఆగారు. సైనికులు కొద్దిమందే

ఉన్నారు. అంతా సర్దారులే. బాందా నవాబు, తాంత్యా తోపే మొదలయిన వాళ్లు ఉన్నారు.

సమావేశం జరిగింది. ఇప్పుడేం చెయ్యాలో అన్నది ఆలోచిస్తున్నారు.

బాందా నవాబు విట్టూరుస్తూ 'ఇప్పుడు మనం పంజరంలో చిక్కి పోయాం' అన్నాడు.

రాణి అతన్ని ప్రోత్సహిస్తూ 'విప్లవకారులందరూ కలసి పోరాడేచోట కోట లుండనే ఉన్నాయి. ఏదైనా ఒక పటిష్ఠమయిన కోటని వశపర్చుకోవాలి' అంది.

కాసేపు మంచికోట లెక్కడున్నాయి అనే దావిమీద చర్చ జరిగింది. అఖిరికి రాణి నిశ్చయపూర్వకంగా గ్వాలియర్ కోట పెద్దది, గట్టిదేను. రాజా మైనర్. అక్కడ మంత్రి, కొద్దిమంది నాయకులు మాత్రమే ఆంగ్లేయ వక్ష పాతులు. అక్కడి ప్రజలు, సేన మనకి సహాయం చేస్తారు. తాంత్యా అక్కడికి వెళ్లివచ్చారు. అంతా తెలుసు.

కాసే పాగాక గ్వాలియర్ కి పోవడానికి నిశ్చయించుకున్నారు. తాంత్యా తోపేని ప్రణాళికను రూపొందించడానికి, సాధనాలు వశపర్చుకోడానికి ముందు పంపారు. గ్వాలియర్ ఆంగ్ల సేనలోవున్న భారతీయుల్లో విద్రోహ భావం ఏర్పడింది. అందుకని తాంత్యా వెళ్ళినపని తేలికగా అయిపోయింది.

తాంత్యా వచ్చినతర్వాత రావ్ సాహెబ్ సేన గ్వాలియర్ చేరుకుంది. గ్వాలియర్ రాజా చిన్న సేన దివాన్ కోరికమీదట వాళ్లతో పోరాడింది, కాని ఓడిపోయింది. రాజా దివాన్ ఆంగ్లేయులదగ్గరికి ఆగ్రా వెళ్ళిపోయాడు. రావ్ సాహెబ్ జూన్ నెలలో 3-వ తారీఖున పెద్ద దర్బారు ఏర్పాటుచేశాడు. అక్కడి పీషాని పట్టాభిషిక్తుణ్ణి గావించి ఉత్సవాలు చేసుకున్నారు. లడ్డు, మిఠాయి, శ్రీఖండ్ మొదలయిన మిఠాయిలు వర్షంకన్న ఎక్కువగా కురిశాయి. పంచదార దొరకటం కష్టమై పోయింది.

ఈ సంతోషపు తుపానులో రాణి, ఆమె సర్దారులుమాత్రమే పాల్గొనలేదు. వీళ్ళల్లో ముందర్, జోహీకూడా ఉన్నారు. జోహీ రాణిని కలాపీలో కలిసింది.

గ్వాలియర్ సంగీతంలో వన్నెకెక్కింది. చాన్ని రావ్ సాహెబ్, అతని అనుచరులు ఆదరించారు. నృత్యగానాదులతో కాలం గడుపుతున్నారు. రాణి ఎప్పుడూ ఈ ఉత్సవాల్లో పాల్గొనలేదు. రాణి అక్కడున్న పర్వతాలని, ఆ చుట్టుపక్క మైదానాలని సూక్ష్మంగా పరిశీలిస్తున్నది. ఏదో ఒకరోజున ఆంగ్ల సేనని ఎదుర్కొనాల్సి వస్తుందని ఆమెకు తెలుసు.

ఈ పరిశీలనా ప్రయాణంలో రాణికి బాబా గంగాదాస్‌ను గురించి తెలిసింది. ఈయన కుటీరం సోన్‌రేఖా కాలవ కావలిపక్క, కోటకి దక్షిణపు భాగం చివర తూర్పుపక్కగా ఉంది. బాబా గంగాదాస్ కుటీరం రెల్లుగడ్డితో, కఱ్ఱలతోను తయారుచేయబడింది. రాణి తిరుగుతూ తిరుగుతూ ఆ కుటీరందగ్గరికి వచ్చింది. అప్పుడామె చాలా దప్పికగొని ఉన్నది. బాబా మంచినీళ్ళిచ్చారు. బాబాకళ్ళల్లో శాంతి, కాంతి కలిగిన అద్భుతమైన ఆకర్షణ ఉంది. రాణి యుద్ధపుపటాన్ని గియ్యటంలోను, సైన్యాన్ని కవాతు చేయించటంలోను, మిగిలిన సమయాన్ని పూజా పునస్కారాలలోను గడిపేది. కాని రావ్ సాహెబ్ ఆయన సైనికులు రాసవిలాసాలలో మునిగి తేలుతుండేవారు. దాంతో రాణి వికలమనస్కురాలైంది. ఆ సమయంలో ముందర్ వారివెంట ఉన్నది. కుశలప్రశ్న లయ్యాక రాణి వినయంగా బాబాని 'నేను మిమ్మల్ని కొన్నిప్రశ్న లడగాలనుకొంటున్నాను. నా మనస్సెందుకో ఆశాంతిగా ఉంది. మీ సమాధానంతో ఉపశమనం కలుగుతుందనే ఆశగా ఉంది' అనడిగింది.

బాబా:-నేను రామభజనతప్ప ఏమీ ఎరగను.

రాణి:-కాదు స్వామీ. చెప్పకుండా దాచెయ్యకండి.

బాబా:-అడుగు అమ్మా ! తెలిసినంతవరకు చెపుతాను.

రాణి:-ఈ దేశానికి స్వరాజ్య మెప్పుడు వస్తుంది ?

బాబా:-ఎలా ప్రాప్తమవుతూ వచ్చిందో అలాగే జరుగుతుంది.

రాణి:-ఎలా బాబాజీ ?

బాబా:-సేవ, తపస్సు, బలిదానంవల్ల.

రాణి:-మేము స్వరాజ్యాన్ని ఎలా స్థాపించాలి ?

బాబా:-గోతులెలా నిండుతాయి, పునాదులెలా పూర్తి అవుతాయి : ఒక రాయి మీద ఇంకోరాయి. అలాగే ! ఇదేప్రకారంగా అన్నీ. అప్పుడు దాని మీద భవనం కడుతారు. పునాది రాళ్లు భవనాన్ని చూడలేవు. కాని భవనం వాటి బలంమీదే ఆధారపడి ఉంటుంది ! ఒక్కరోజులో ఇవన్నీ జరగారంటే జరగవు. నిరంతర ప్రయత్నం, బలిదానం చాలా అవుసరం.

రాణి:-మేము బ్రతికుండగా స్వరాజ్యం వస్తుందంటారా ?

బాబా:-ఆ మోహమెందుకు ? అరింభింపబడిన పనిని నువ్వు ముందుకు నడిపావు. ఇంకా కొంతమందివచ్చి దీన్ని ఇంకా ముందుకు నడుపుతారు. ఇంకా మనలో లోపం ఉంది. అంటే స్వరాజ్యస్థాపన చెయ్యాలనుకున్న ఆదర్శవాదులు చిన్నచిన్న రాజ్యాలు తయారుచేసు కుక్కుర్చుంటారు. ప్రజలకి, వారికి మధ్య ఉన్న అగాధం పూడదు. ప్రజలు రాజుకి సహాయం చేసినప్పుడు, రాజుల విలాసత్వం విడనాడి ప్రజాసేవకులైనప్పుడు— స్వరాజ్యపు పునాది పూర్తవుతుందన్నమాట. అప్పుడు భవన నిర్మాణం మొదలవుతుంది. శాశ్వతంగా విలవాల్సిన ధర్మరూపమే సమసిపోయింది. అది ఉద్ధరింపబడితే కాని భవననిర్మాణం సక్రమంగా జరగదు.

రాణి నమస్కరించి ముందర్తో వెళ్లిపోయింది. నివాసస్థలానికి వచ్చి. విత్యక్యత్యాలను తీర్చుకున్నది. ఇంతలోనే రోడ్ నేనతోకూడా దండెత్తి. గ్వాలియర్ చుట్టుపక్కలంతా సేనని ఉంచాడని సమాచారం అందింది.

గ్వాలియర్ అగ్రమార్గంలో ఒక దళాన్ని, ఇంకోదళాన్ని గ్వాలియర్ తూర్పువైపున ర మైళ్ల దూరాన సరాయ్ అనేచోటన ఉంచారు. రావ్ సాహెబ్ పట్టాభిషిక్తుడైన మూడురోజుల తర్వాతనుంచి రోడ్ యుద్ధపు డేర్పాట్లు చేస్తూనే వున్నాడు. గ్వాలియర్లో ఇంకా రావ్ సాహెబ్ ఉత్సవాలు జరుగుతూనే ఉన్నాయి.

గ్వాలియర్ రాజ్యపు నైనికులు చాలామంది రావ్ సాహెబ్ తో వచ్చి కలిగారు. రోడ్ రాజనీని ఉపయోగించి అగ్రానుంచి దివాన్ దినకరరావుని, మైనర్ రాజాతో నహా పంపించాడు. దివాన్ నైనికుల్లో చాలామందిని మాయబుచ్చి రోడ్ వైపుకు తిప్పాడు. రావ్ సాహెబ్ సేన సన్నగిల్లింది. ఇంత అయినా రాణి నిరుత్సాహపడలేదు. రావ్ సాహెబ్ గ్వాలియర్ వచ్చినతర్వాత రాణి, ఈ ఉత్సవాలు, వేడుకలు, విలాసాలు మానమని ఆయనకు నచ్చచెప్పింది. కాని ఆయన పినలేదు. అంగ్లేయులు దండెత్తి వచ్చినతర్వాత కాని ఆయనకి తెలిపిరాలేదు.

రాణిదగ్గరికి తాంత్యాని పంపి రాణిని నాయకత్వం వహించటానికి సిద్ధంగా ఉండమని కబురుచేశాడు. రాణి, రావ్ సాహెబు భోగలాలనతమ చూసి అసహ్యించుకుంది. తాంత్యా వినయంగా 'ఇప్పుడు క్షమించమని అడిగే వ్యవధికూడా లేదు. పని వెంటనే జరగా'లని చెప్పాడు.

రాణి తాంత్యాకి విశ్వాసంతో భరోసా ఇచ్చింది. 'పీషాతో పట్టుదలగా పని చేయమని చెప్పు. నేను పథకం చెబుతాను. విజయం మనదే కావచ్చు ననే ఆశ వుంది. ఒకవేళ అలా జరగకపోతే మన మిగిలిన సేనని, సామా మని దక్షిణవైపున్న పర్వతందగ్గరికి తీసుకువెళ్లే ఏర్పాటు చెయ్యాలి' అంది.

తాంత్యాకి తొందరగా తన పథకం చెప్పి 'దీనికి మీరు ఆచార్యులు' అని అన్నది రాణి.

తాంత్యా ఉత్సాహంగా వెళ్లాడు.

జూన్ 17 ప్రొద్దున రోడ్ సేనకి బ్రిగేడియర్ స్మిత్ యుద్ధపుగుర్తు ఈల మోడు. రాణి తయారుగా ఉంది. ఫిరంగికాల జోహా ఆధీనంలో ఉంది.

మొరమైనయుద్ధం జరిగింది. మొదటి ఆక్రమణలో తెల్లసేన రాణి 'ఎఱ్ఱ చొక్కా' సేనముందు విలవలేకపోయింది. బ్రిగేడియర్ స్మిత్ పదాతిదళాన్ని కూర్చాడు. రాణి సైనికుల ముందునుంచి తన సిపాయిలు ఓడటం చూశాడు. రాణిసైనికులు వారిమీద విరుచుకుపడ్డారు. స్మిత్ తన రెండుదళాల సైనికులను రెండుపక్కలా విలబెట్టాడు. రావ్ సాహెబ్ సైనికులు యుద్ధం చేయలేకపోవటంతో రాణిసైనికులు చాలామంది చచ్చిపోయారు. తెల్లసేన 'ఫూల్ బాగ్' అనే స్థానాన్ని ఆక్రమించుకోవాలనుకుంటున్నది. ఎందుకంటే దానిలో రాజభవనం ఉన్నది. రాణి రణవాతుర్యంవల్ల వాళ్ళుఉద్దేశ్యం నెరవేరలేదు. రాణి తను తయారుచేయించిన యుద్ధరంగాల బాగోగులు చూస్తూ, అవసరమైనచోట బాగు చేయిస్తోంది. తన యోధులసంఖ్య తక్కువున్నప్పటికీ వారిపట్ల రాణికి అమితమయిన విశ్వాసం. ఆంగ్లేయులుకూడా చాలా శౌర్యంగా పోట్లాడారు కాని చాలామంది చచ్చిపోయారు. రాణి గుఱ్ఱపుకాలికి గాయమైంది. ఆంగ్లేయులు రేపటి పథకం తయారు చేసుకోవాలన్న తొందరలో యుద్ధాన్ని సాయంకాలమే ఆపేశారు.

రాణి, ఆమె సర్దార్లు విరంతర పరిశ్రమ చేశారు. అయినా రాణి రాత్రి చాలాసేపటివరకు పథకాన్ని నవరించి, నలహా సంప్రతింపులుచేసి, యుద్ధంలో శౌర్యపరాక్రమాలు చూపించినవారికి బహుమతులిచ్చి, మేల్కొల్పింది. గుల్ మహ్మద్ కి 'కువర్' (రాజకుమారుడు) బిరుదు విచ్చింది.

గ్వాలియర్ సేన చాలావరకు ఆంగ్లసేనతో కలియటానికి కారణం దివాన్ దినకరరావు. అయినా కొంతమంది సైనికులు రావ్ సాహెబ్ కి జానటగా నిల్చారు. రాణి, రావ్ సాహెబ్ ని, కాంత్యాని జాగ్రత్తగా ఉండమని హెచ్చరించింది. కాని తయారీ అయేందుకు వ్యవధిలేదు. రాణి వాళ్ళని ప్రోత్సహించింది. ఇక చేయగలిగిందిలేక రెండోరోజున యుద్ధరంగానికి వాళ్లు అందుబాటులోవున్న సాధనాన్ని తీసుకువెళ్లారు.

జూన్ 18 ఉదయం. సూర్యుడు తన బంగారు కిరణాలతో ఉదయించాడు. ఉషారాణి చిరునవ్వులు వెదజల్లుతూ ఆవిర్భవించింది. రాణి పూజా పునస్కారాల తర్వాత గీతలోని పద్దెనిమిదవ అధ్యాయం పూర్తిచేసింది. పక్షులు కలకలారవాలు చేస్తున్నాయి. రాణి రోజులాగే సేనానాయకుని దుస్తులు, ఎఱ్ఱచొక్కా వేసుకుని పురుష పేషం ధరించింది. రెండువైపులా రెండు కత్తులు, పిస్తోళ్లు ధరించింది. యుద్ధంలో తనని విపాయలు గుర్తించటానికి మెడలో ముత్యాలదండ వేసుకుంది. లోహపు బోపీమీద ఎఱ్ఱని చందేరీ జలతారు తలపాగా ధరించింది. ఆమె ఐదుగురు సర్దార్లు - ముందర్, జోహీ, రఘునాథ్ సింహ్, గులామ్ మహమద్, రామచంద్ర దేశ్ ముఖ్ - ఆమె వెంట ఉన్నారు.

ముందర్ :- దేవీ! గుఱ్ఱం కుంటిదై పోయింది.

రాణి :- వెంటనే మంచి గుఱ్ఱాన్ని తీసుకురా :

ముందర్ గుఱ్ఱాన్ని తీసుకువచ్చింది. సింధియాప్రభువు గుఱ్ఱపుకాలనుంచి బాగా బలమైన, కాంతివంతమైన గుఱ్ఱాన్ని తీసుకువచ్చింది.

రాణికి గుఱ్ఱాల నాణ్యం నిర్ణయించటంలో మంచి నైపుణ్యం ఉంది. ముందర్ తో 'ఈ గుఱ్ఱం ఎదురుతిరగొచ్చు కాని దీనితోనే పనిగడుపుకోవాలి' అని సర్దారులకి అగడ్తలగురించి చెప్పతూ 'పశ్చిమోత్తరాల యుద్ధరంగాలు అనుభవంగల నాయకుల అధీనంలో ఉన్నాయి. కాని నైనికుల విషయంలో ఏసంగతీ విశ్చయంగా చెప్పలేము. ఒకవేళ ఈ రంగాలవల్ల పని జరక్కపోతే దక్షిణవైపునుంచి వెళ్లిపోవడానికి పూర్తి ప్రయత్నాలు చేసుకోవలసి ఉంటుంది' అన్నది. ముందర్ రాణిని మంచినీళ్లు తాగమని

ప్రార్థించింది. అంత ప్రొద్దున్నేకూడా ఎండ కాస్త ఎక్కువగానే ఉంది. రోజంతా కొద్దేవడని సహించాలిమరి :

రాణి షర్పత్ మాత్రమే తాగుతానన్నది. మిగినవాళ్లు కాస్త ఎంగిలి పడ్డారు. రాణికోసం ముందర్ షర్పత్ తయారుచేసింది. జోహీ, ముందర్ కూడా రాణితోపాటు కాస్త షర్పత్ తాగారు.

శత్రువులు యుద్ధపు నగరా మోగించడం దూరంనుంచి వినిపించింది. ఫిరంగి పేల్చిన చప్పుడుకూడా వినిపించింది. అంతకుముందే ఫిరంగిగుండు ఆ నిళ్ళబ్బాన్ని చీల్చుకుంటూ పై నుంచి ఎగిరివచ్చి కోటకి తగిలింది.

రోజ్ నేనానాయకుడు కొండమీదినుంచి దుర్భిణితో చూశాడు. తర్వాత తన డైరీలో 'రాణి తన అక్కచెల్లెళ్లతో కలిసి షర్పత్ తాగటానికి ఉద్యుక్తురాలౌతుంది' అని రాశాడు. వాళ్లు జోహీ, ముందర్లు. ఆమెకు అక్క చెల్లెళ్లు లేరు.

రాణి రామచంద్ర దేశ్ముఖ్ని 'దామోదరరావును రక్షించేభారం మీదే : వాడిని ఇవాళ మీ వీపున కట్టుకొండి. ఒకవేళ నేను చచ్చిపోతే మీరు ఎలాగైనా వాడిని దక్షిణానికి చేర్పించాలి. మీరు ఇవాళ నన్నుగురించి కాక మీ గురించి చాలా జాగ్రత్తగా ఉండాలి. రెండోవిషయం. నేను చనిపోతే నా శవాన్ని విదేశీయులెవరూ తాకటానికి వీల్లేదు. అంతే ! ఇంక గుట్టాన్ని తీసుకురండి' అని ఆజ్ఞాపించింది

ముందర్ గుట్టాన్ని తీసుకువచ్చింది. ఆమె కళ్లవిందా వీళ్లు నిండుకుని వర్షించే మేఘంలా ఉన్నాయి. తూర్పున సూర్యుని ప్రతిబింబపు ఎఱుని కాంతి వ్యాపించింది. ఈసారి ఫిరంగుల చప్పుడు ఒక్క ఉదుటున విన్పించాయి.

'ఇవి తాంత్రిక శత్రువులకి సమాధానంగా కాలుస్తున్న ఫిరంగుల చప్పుడు' అంది రాణి.

జోహీ తలమీద చెయ్యేసి నిమురుతూ 'వెళ్ళు నీ రంగంమీదికి. వెళ్ళి శత్రువులని ముప్పుతిప్పలు పెట్టు.'

జోహీ వీపుమీద నీళ్ళపాత్రనుకూడా కట్టుకొని రాణికి నమస్కరించి 'నా మహారాణిపేరు నిలబెడతాను, జయం మనదే!' అంటూ వెళ్ళింది.

అందరూ ఎవరి వీపుమీద వాళ్ళు నీళ్ళపాత్ర లుంచుకుని వెళ్ళారు. రఘునాథసింహా ముందర్ని కలుసుకుని 'మహారాణిని ఒక్కక్షణం ఒదిలిపెట్టి ఉండకు. ఆమె ఈ రోజు ఆఖరుసారిగా యుద్ధం చెయ్యటానికి వెడుతున్నారు....

'మీరు ఎక్కడుంటారు.'

'వారి ఆజ్ఞానుసారం. కాని మీ అందరికీ దగ్గరగా ఉండటానికే ప్రయత్నిస్తాను.'

ఆంగ్లేయుల ఫిరంగి గుళ్ళు వర్షంకుడిసినట్లు కురుస్తున్నాయి. జోహీ నడిపే ఫిరంగిశాల కాసేపటికి విప్పంటుకుంది. రెండోపక్క శాంక్యా ఉన్నాడు. సూర్యుడు ఉదయించాడు.

సూర్యకిరణాల తాకిడికి రాణి మొహం మెరుస్తోంది. కంళ్ళు జ్యోతులల్లా ప్రకాశిస్తున్నాయి. ఎఱ్ఱచొక్కామీద తెల్లని ముత్యాలమాల తళుకులీనుతున్నది. ఒరనుంచి కత్తితీపింది. రాణి ఆంగ్లేయులతో తలపడటానికి తూర్పు పక్కకి వెళ్ళింది.

క్రితంరోజు దెబ్బతిని ఉండటంవలన ఆంగ్లేయులు తగు జాగ్రత్తలో ఉన్నారు. వీళ్ళు తమ పదాతిదళాన్ని తూర్పు దక్షిణ వైపులనుంచి, మిగతా అన్ని పక్కలనుంచి ఆక్రమణకోసం పంపారు. ఫిరంగులు ఎలాగూ వారి వెన్నంటి కాపాడుతూనే ఉన్నాయి. రెండు పక్కలనుంచి ఆళ్ళకు బవయోగించే చిన్న తుపాకులు పేల్తూనే ఉన్నాయి. రాణి దెబ్బలమీద దెబ్బతీస్తూ

వాళ్ళని ఓడిస్తోంది. రాణి రణకౌశలానికి ఆంగ్లనాయకులు కంపిస్తున్నారు. ఎంతసేపయినా ఆంగ్లేయులకు పీష్వా రంగాన్ని దాటేందుకు అవకాశం లభించలేదు.

కాసేపయింతర్వాత రావ్ సాహెబ్ రెండు రంగాల్లోకి ఆంగ్లేయులు ప్రవేశించారని వినింది రాణి. వింటూనే రాణి జోహీరంగాన్ని రక్షించే ఏర్పాటు చేసింది. ఈలోపల బ్రిగేడియర్ స్మిత్ దాచివుంచిన పదాతిదళాన్ని ముందుకు సాగమని పీష్వా పదాతిదళం మీదికి వదిలాడు. రాణి నెమ్మది నెమ్మదిగా పశ్చిమ, దక్షిణవైపుల ఉన్న తన రంగాలదగ్గర మిగిలిన సేనని కలవడానికి వెళ్ళాలని ఆటపక్కకి తిరిగింది. కాని మధ్యలోనే తెల్లసేనని ఎదుర్కోవాల్సి వచ్చింది. రాణి గుఱ్ఱపు కళ్ళాన్ని నోట్లో బిగించి రెండు చేతులతోను కత్తులు దూసి తన మార్గాన్ని నిష్కంఠం చేసుకుంటోంది. దక్షిణ, పశ్చిమాలవైపు సోన్ రేఖ అనే చిన్నకాలువ వుంది. దానికి కాస్త ముందుగా వెడితే బాబా గంగాదాసు కుటీరం, కుటీరానికి వెనక పశ్చిమ దక్షిణాలవైపు తొలగిపోతున్న పీష్వా పదాతిదళం.

ముందర్ రాణి వెనకే ఉంది. ఇరుపక్కలా రఘునాథసింహ్, రామచంద్ర దేశ్ ముఖ్ ఉన్నారు. ఇంకా వెనక గులామ్ మహమ్మద్ మిగిలిన 20, 25 మంది సైనికులు వస్తున్నారు. కాసేపట్లోనే ఆంగ్ల సేన వీళ్ళని నాలుగు పక్కలనించి చుట్టు ముట్టింది. రాణి రెండుకత్తులు దూసుకుంటూ దోవ చేసుకుంటూ పోతున్నాయి. వెనకవచ్చే సైనికులసంఖ్య తగ్గిపోయి చివరకు ఎవరూ మిగలకుండా పోయారు. అదేసమయంలో తాంత్కా, స్థేలీ, అవదే సైనికుల సహాయంతో ఆంగ్లేయులమీదికి ఉరికాడు. తాంత్కా ఎంతటి కష్టమైన వ్యూహంలోంచైనా ఇవతనికి రాగల నేర్పుగలవాడు. అలాగే వచ్చే శాడు. అతనివెనకే రావ్ సాహెబ్.

సూర్యుడు అస్తమించే వేళయింది.

ఎఱ్ఱచొక్కా దళంలోని ఆఖరి సైనికుడుకూడా చచ్చిపోయాడు. 10, 15 మంది తెల్లవాళ్లు కాలినడకన రాణిని అనుసరించారు. రాణి వెనుతిరిగి చూసింది. రఘునాథసింహా, గుల్ మహమ్మద్ వాళ్లని చంపుతున్నారు. ఇంకోపక్క రామచంద్రరావు దేళ్ముఖ్ దామోదరరావుని రక్షించటానికి చిన్న తుపాకీతో పోట్లాడుతున్నాడు. రాణి, దేళ్ముఖ్ కి సహాయం చెయ్యమని రఘునాథసింహాకి సంజ్ఞ చేసింది. ముందర్ పోరాడుతూ చచ్చి పోయింది. అతను పోరాడుతూ కొంతమందిని చంపేశాడు. ఇంతలో రాణి గుండెకింద ఒక తెల్ల సైనికుడి తుపాకీ చివర కొన తేలి ఉండే కత్తివచ్చి గుచ్చుకుంది. అయినా రాణి వెంటనే వాడిని చంపేసింది. రాణి పొట్టలోంచి బాగా రక్తం ప్రవహించింది. ఆమె మనస్సులో 'స్వరాజ్యపు పునాది రాయిగా మారబోతున్నాను' అనుకుంది. వెంటనే రఘునాథసింహాతో 'నా మృతదేహాన్ని తెల్లవాళ్లు ముట్టుకోటానికి వీల్లేదు' అనిచెప్పి ముందుకు సాగి, ముందర్ శవాన్ని జాగ్రత్తగా చూడమని చెప్పింది. రఘునాథసింహా వెంటనే కిందికిదూకి తలపాగా చించి ముందర్ శవాన్ని వీపుకు కట్టుకున్నాడు. రాణి ఒక్కొక్క తెల్ల సైనికుణ్ణి తన కత్తితో అంతం చేసింది. మిగిలినవాళ్లు ఆటూ, ఇటూ చెదరిపోయారు. అందుకని రఘునాథసింహాకి సమయం చిక్కింది.

ఇప్పుడు 5 గురు తెల్లవాళ్లుమాత్రమే తరుముకొస్తున్నారు. గుల్ మహమ్మద్ రాణి దగ్గరికి వచ్చేశాడు. ఆమె సోన్ రేఖా కాలవ దగ్గరికొచ్చి దాటే వేళకి గుఱ్ఱం మొరాయింది. అంగ్లేయులు దగ్గరికి వచ్చేశారు. తెల్లవాడొకడు పిస్తల్ పేల్చాడు. రాణి ఎడమతొడ విరిగిపోయింది. కత్తి విసిరేసి గుఱ్ఱపు కళ్ళాన్ని సరిచేసుకుంది. రెండోతొడతో అసనాన్ని సరిచేసుకున్నాంది. ఇంకో తెల్ల సైనికుణ్ణి చంపింది. ఇంతలో వెనకనుంచి ఇంకోడు వచ్చాడు. రాణి గుఱ్ఱం కాళ్లు రెండు ఎత్తైనరికి రాణి వెనక్కి జారిపోయింది.

ఒక తొడ పనిచెయ్యటం లేదు. పొట్టలోంచి రక్తం విపరీతంగా కారు తోంది. గుల్మహమ్మద్ ముందుకువచ్చి తెల్లవాడితో తలపడేలోపలే వాడు రాణిమీద కత్తి విసిరాడు. ఆమె తల కుడిపక్కభాగం ముక్కలైంది. కళ్లు బయటికి వచ్చేశాయి. అయినా చలించక వాడిమీద కత్తి దూసింది. దాంతో ఆతని భుజం పిరిగింది. గుల్మహమ్మద్ వాడిని రెండు ముక్కలుగా నరికాడు. ఇంకా ఇద్దరు ముగ్గురు తెల్లవాళ్లు మిగిలారు. వాళ్ళు యుద్ధరంగం విడిచి పారిపోయారు. గుల్మహమ్మద్ వెనక్కితిరిగి చూసేసరికి రామచంద్ర దేశ్ముఖ్ గుట్టంమీంచి పడిపోతున్న రాణిని పట్టుకుంటున్నాడు. గుల్మహమ్మద్ ఎక్కెక్కి ఏడవటం మొదలెట్టాడు. రఘునాథసింహా, దేశ్ముఖ్ రాణిని నెమ్మదిగా దింపి గుట్టాన్ని తన్నగానే అది వెళ్ళిపోయింది. వాళ్ళిద్దరూ కలిసి రాణిని బాబా గంగదాసు కుటీరందగ్గరికి తీసుకువచ్చారు. ఇంకా రాణి బ్రతికే వుంది.

విలపిస్తున్న గుల్మహమ్మద్ కి రఘునాథసింహా 'కువర్ సాబ్ ! రాణి మనకేమి చెప్పిందో గుర్తు చేసుకోండి. తెల్లవాళ్లు పడుతూ, చస్తూ ఇక్కడికి వస్తే ఈమె శరీరంసంగతి ఏమవుతుందో ఆలోచించండి' అన్నాడు.

గుల్మహమ్మద్ వెంటనే లేచాడు. గుప్పిళ్లు బిగించాడు. ఊసూరూ మంటున్న దామోదరరావుని ఓపక్క కూర్చోబెట్టి, దేశ్ముఖ్ రాణిని తన మెత్తమీద పడుకోబెట్టాడు. రఘునాథసింహా ముందర్ని తన మెత్తమీద పడుకోపెట్టి గుత్తాల్ని కాసేపు చెట్లకి కట్టాడు.

బాబా గంగదాసు 'సీత, సావిత్రి పుట్టిన దేశపుపుత్రిక ఈమె' అన్నాడు.

రాణి నీళ్లకోసం నోరు తెరిచింది. బాబా వెంటనే గంగాజలం తీసుకు వచ్చి రాణి గొంతుకలో పోయగానే ఆమెకి కాస్త తెలివి వచ్చింది. 'హర హర మహాదేవ' అంది. మళ్ళీ 'ఓం ! వాసుదేవాయ నమః' అంది.

ఈ మాటలన్న తర్వాత ఆమెకి స్పృహ తప్పిపోయింది. మళ్ళీ నెమ్మదిగా శిథిలమైన స్వరంతో....

ద....హ....తి....నై....నం....పా....వ....కః ; ఆమె ముఖం ప్రకాశంతో వెలిగిపోయింది. సూర్యుడు అస్తమించాడు. ఎట్టని కాంతిపుంజం వచ్చిమపు నుదుటమీద మెరుస్తోంది. ఆ వెలుగుకిరణాలు గగనమంతా వ్యాపించాయి.

అంతా ఏడ్చారు.

బాబా, 'ప్రకాశం అనంతమైంది. చిన్నకణాన్నికూడా వెలిగిస్తుంది. మళ్ళీ ఉదయిస్తుంది. ప్రతికణంలోను వెల్లి విరుస్తుంది. రాణి చిరంజీవి.'

రాణి శవ దహనానికి ఏర్పాట్లు జరిగాయి. పక్కనే గడ్డి దట్టంగా ఉంది. ఇది చాలదని బాబా తన కుటీరపు కట్టలు తీస్తానన్నాడు. కుటీరంలో ఉన్న సామాన్లు తీయమని దేశ్ముఖ్ ప్రార్థించాడు. బాబా లోపలినుంచి ఒక కంబళి, తుంబుర, లంగోటీ తెచ్చి 'ఇకేం లేవు త్వరగా కానీండి' అన్నాడు. కుటీరం కట్టలన్నీ వారు ముగ్గురూ తీశారు. పని తొందరగా అయింది. రాణి హారంతీసి దామోదరరావుదగ్గర పెట్టారు. ఒక చిన్న ముత్యాలమాల మాత్రం ఉండనిచ్చారు. ఆమె కవచం అవీ ఉండనిచ్చి చితి పేర్చినమీదట రాణి లక్ష్మీబాయి, ముందర్ శవాల్ని దేశ్ముఖ్ చితిమీద ఉంచాడు. అగ్ని అంటించబడింది. వెంటనే చితి మండింది. కుటీరం దగ్గరంతా రక్తం ప్రవహించింది. దేశ్ముఖ్ దాన్ని తుడిచేశాడు. కాని చరిత్రలో ఆ రక్తం వ్రాసిందిమాత్రం అక్షయమూ, అమరమూ అయింది.

రాణి చితాభస్మాన్ని సైతం విదేశీయులు తాకకండా ఉండటానికి గుల్ మహమ్మద్ ఆ పొగవస్తున్న చితిమీద అరుగులాగా కట్టేశాడు. దేశ్ముఖ్ దామోదరరావుని వీపుకు కట్టుకొని వెళ్లిపోయాడు. రఘునాథసింహ చితిని

రక్షించడంకోసం తెల్లవార్లు కాపలాకాస్తూ అటూ ఇటూ తిరుగాడే శత్రు వులమీద తుపాకీ పేలుస్తూ అఖరికి చనిపోయాడు.

ప్రౌద్ధన్నే అంగ్లేయ అపీనరు, దొరికితే రాణికోసం, లేకపోతే శవం కోసం అక్కడికి, చితి దగ్గరికి వచ్చాడు. గుల్మహమ్మద్‌ని 'ఈ గోరి ఎవరిద'ని అడిగాడు.

అతను శ్రద్ధగా, వినయంగా 'మా గురువుది, ఆయన మా బలకాలి' అన్నాడు.